

L-HAJJA f'Għawdex

€2

Mejju 2012

* LEHEN L-GĦAWDXIN GĦAL 67 SENA *

Nru. 938

Gozo C

This book was
donated by Rev.
Fr. Tony Mercieca

GAD 189062

Seher l-Irdumijiet



The one-stop shop for ALL your fabric and crafting needs!

We cater in fabrics for all occasions, be it Christmas, Carnival, Easter, etc.

Find a wide selection of *crafts for kids, scrapbooking, haberdashery, card making accessories and embellishments, quilting, bucilla, ganutell, jewellery making* and lots more!

We also manufacture and sell uniforms and embroidered badges.

Sole agents and distributors for
Darice, Cranston, and DCWW craft products.

Visit us at:

Tigrija Palazz, Level 2 Republic Street, Victoria, Gozo

Opening hours:

Mon-Fri from 08:30 - 12:00 and 16:30- 19:00

Saturdays mornings only

Closed on Sundays and Public Holidays

Tel: 21559329 Fax: 21561498 email: ddts1279@gmail.com

www.terryfabricscoltd.com



IL-HAJJA f'Ghawdex

L-Ewwel Hargá f'Gunju 1945

Hargá nru. 938

Meju 2012

Mahruga mid-

Djočesi ta' Ghawdex

Direzzjoni u Amministrazzjoni:

Lumen Christi Media Centre

Triq Fortunato Mizzi,

Victoria - Ghawdex VCT 2579

Tel. 21560496/7 Fax. 21561860

e-mail: gozopress@onvol.net

Abbonament: €10 (Lm 4.30)

Benefattur: €20 (Lm 8.60)

Issettjata u Stampata:

"Gozo Press" Tel. 21551534

Il-fehmiet li jistqarru l-kittieba
m'humex neccessarjament daww
tal-Bord Editorjali.

f' din il-hargá

Editorjal • 3

Il-Hajja fid-Djočesi • 4

X'għidilna l-Isqof • 6

Kummentarju (1) • 7

X'għadda minn għalina • 10

Kummentarju (2) • 14

Kummentarju (3) • 16

Kummentarju (4) • 18

Riflessi • 21

Thejjija Sena tal-Fidi • 22

Kummentarju (5) • 24

Dawl għall-Hajja • 26

DOKUMENTAZZJONI

Kotba minn Ghawdex (1) • 28

Snajja Qodma (50) • 30

Irqaqat mill-Imghoddi (1) • 32

Mixxellanja • 35

Kotba minn Ghawdex (2) • 36

Esperjenza • 37

Passiġġata Biblika (73) • 38

Ghawdex Qabel ir-Ritratti (45) • 40

Ghawdex 400 sena ilu (203) • 41

Xhieda Nisranija • 42

Ghawdex "On-Line" (39) • 43

Tieqa fuq l-Ambjent (38) • 44

Irqaqat mill-Imghoddi (2) • 46

Mix-Xena Sportiva • 49

Infhawi fir-Rabat (5) • 50

Ritratti: Hajr lil Dun Anton Sultana, Charles Spiteri, Joe Zammit, Richard Grech, Ted Attard, Alvin Scicluna, Kurja tal-Isqof, Parroççi u Kunsilli Lokali t'Ghawdex.

Qoxra: L-Irdum il-Kbir fil-limiti tan-Nadur.
Hajr lil Joe Attard.

Editorjal

Il-Gvern... Kull Gvern

Skont teorija politika klassika, kull gvern – u għaldaqstant il-Gvern – ma jistax ikollu aktar minn żewġ għanijiet legittimi: it-trażżin tal-ingustizzji fost il-persuni tal-komunità; u d-difiża komuni kontra l-invażjoni esterna.

Din it-teorija għadha valida għalkemm tista' tidher difettuża, għalina l-Maltin u l-Ghawdxin tat-tielet millennju, fit-tieni għan li tipproponi għat-tmexxija tajba tal-pajjiż. Fiż-żmien tal-globalizzazzjoni u l-internet, bit-tajjeb u l-ħażin kollu tagħhom, l-invażjoni esterna mhix daqstant xi waħda militari bħalma kienet ilu, iżda hi waħda kulturali u filosofika. Hemm fiha tżunami ta' progressiviżmu sfrenat li nistennewh jaħbat ma' wiçċna bil-qawwa kollha fis-snin li ġejjin. Diġà tinħass madwarna l-vokazzjoni ta' x'uħud f'pożizzjonijiet influwenti ta' tmexxija ta' issa jew taż-żmien li ġej li dak li hu għdid, ukoll jekk ħażin imma trendy, jingħata lagħqa verniç biex tinħbielu l-kruha, u dak li hu tradizzjonali u ta' valur tajjeb għax matul iż-żmien ta prova ta' effikaċja u serjetà permanenti, iċappsuh bi kliem peġġjorattiv ta' "antikwat" u "fundamentalista".

Bhallikieku li "tnejn u tnejn jagħmlu erbgha" għandna nwarbuha la darba ilna ngħoddu biha minn żmien żenżem. Jew il-prinçipju ta' Arkimede, sabiex inkunu moderni, nibdew ngħidu li m'għadux jghodd. Jew l-imħabba dejiema għandna nimmaltrattawha la darba fi żmienna kollox għandu data ta' skadenza. Dan hu l-mod ta' raġunar tal-kurrent progressivista li jwassal, per eżempju, bħalma ġara dan l-aħħar fi skola ft-Istati Uniti fejn it-tfal ġew obbligati jibdlu l-kliem tal-innu minn "God Save America" għal "I love America". Jekk min ikollu f'idej it-tmexxija tas-soçjetà, quddiem il-mewġa tal-globalizzazzjoni, iwarrab il-prinçippi morali, ipprovati maż-żmien u t-tradizzjoni, ikun qisu rikkbna fuq il-Costa Concordia – il-cruiselinier li biex ikun avan-garde u jagħti pjaçir lill-passiġġieri ma qagħadx għar-rotta li ndrat u li dejjem tat sigurtà... imbagħad inkalja fuq is-sikek. Il-cruiselinier tagħna jkun jismu "Progressiviżmu".

Dwar it-trażżin tal-ingustizzji kontra persuni fil-komunità, it-teorija tal-bidu tista' tkun interpretata li kull gvern għandu jkollu bħala għan li jtejjeb il-kundizzjoni tal-hajja taç-çittadini.

Fil-kuntest ta' pajjiżna, nistgħu ngħidu li mill-Indipendenza 'l hawn, il-gvernijiet tagħna dejjem irnexxielhom jagħmlu dan – għalkemm mhux dejjem bil-għaqal – billi dahħlu ruxxmata servizzi u benefiççi soçjali. Iżda ma jistax jingħad l-istess għall-qasam tal-Ġustizzja. Nisimgħu u naqraw fil-midja b'min safa mirdum taht it-terrapien ta' daru minħabba xogħol ta' kostruzzjoni f'dar ma' ġenbu, u l-Qorti ddum tna-x il-sena biex tagħti s-sentenza; b'min ġie kkalunjat u wara tmien snin s-sentenza tal-qorti tagħtih raġun meta diġà jkun ilu sentejn fil-qabar; b'min nefaq eluf ta' ewro biex jiġi darba tnejn tlieta mill-Awstralja biex jidher f'kawża li għall-ewwel, it-tieni u t-tielet darba tkun deferita... Din hi sistema tal-Ġustizzja li sfat ingustizzja fiha nfisha. Din hi sistema li bid-dewmien eżagerat isserrah lill-arroganti u lil min jisfrutta lil għajru u tikkastga lil min diġà jkun vittma!


Tingħad parabbola: "Wieħed raġel tilefkawża li ppretenda li kellu jirbaħ. Huwa u hiereġ mill-Qorti mal-avukat tiegħu, tant kellu fixla, li waqa' u tgerbeb it-taraġ. Sab ruħu mkahħal mal-pedistall ta' statwa li kienet tiddomina l-misraħ quddiem il-bieb tal-Qorti. Ta' ħarsa 'l fuq lejn l-istatwa u b'lehen kollu gratitudni qalilha: "Jien ma nafx x'qaddisa inti; imma mnalla kont inti għax kieku spiççajt f'nofs il-misraħ". "Dik mhix qaddisa," wiegħbu l-avukat tiegħu, "dik il-Ġustizzja!" "Ara jien kemm jien iblah," irrifletta r-raġel, "Mort infittex il-Ġustizzja fil-Qorti, u kienet hawn barra!"

Madankollu, tkun diżgrazja kbira kieku kellna nibdew infittxu l-ġustizzja barra mill-Qrati! Iżda kif se tingħata ruh għida u harqiena, il-Ġustizzja Maltija? Il-Gvern, ikun min ikun wara l-elezzjoni li ġejja, għandu jagħti prijorità biex jirrifirma s-sistema tal-Ġustizzja (sic).

Joseph W. Psaila
jwpsaila@melita.com

www.gozodiocese.org

Il-Hajja fid-Djoċesi




miġbura minn Gabriel Gauci, ritratti ta' Charles Spiteri

Jum il-Papa

Nhar il-Ħadd 15 ta' April fid-Djoċesi ta' Ghawdex ġie ċelebrat Jum il-Papa. Għal din l-okkażjoni l-Isqof ta' Ghawdex l-Eċċ. Tiegħu Mons. Mario Grech stieden lin-Nunzju Appostoliku għal Malta, l-Eċċ. Tiegħu, Mons. Arcisqof Tommaso Caputo biex imexxi Konċelebrazzjoni Solenni fis-Santwarju Nazzjonali tal-Madonna ta' Pinu.

Fil-bidu taċ-ċelebrazzjoni, l-Isqof ta' Ghawdex fakkar lill-ġemgħa miġbura fis-santwarju li l-għada t-Tnejn 16 ta' April, il-Papa Benedittu kellu jagħlaq 85 sena, waqt li l-Ħamis 19 ta' April kien sa jaħbat is-seba' anniversarju minn meta huwa ġie magħżul biex ikun is-suċċessur ta' Pietru. Anniversarju ieħor f'rabta mal-Papa Benedittu u s-Santwarju Ta' Pinu jaħbat l-Erbgħa 18 ta' April, meta titfakkar it-tieni sena minn meta l-Papa Benedittu offra l-Warda tad-Deheb lill-Madonna Ta' Pinu fi tmiem iż-żjara tiegħu f'Malta. L-Isqof Grech fakkar li huwa dmir tal-Insara li jitolbu għall-Papa, biex huwa jkompli jkun dak li jwassal id-dawl ta' Kristu fil-qalb ta' kull bniedem.

Fl-omelija tiegħu, in-Nunzju, Mons. Tommaso Caputo fakkar li din iċ-ċelebrazzjoni turi x-xewqa tagħna li niġgeddu fil-fidi u li tkompli tikber fina r-rabta spiritwali mal-Qdusija Tiegħu l-Papa Benedittu XVI. Bit-tagħlim tiegħu, il-Papa jkompli jmexxi l-merħla fdata f'idej minn Kristu, għaliex il-Kelma ta' Kristu hija dawl li jdawwal lil kull bniedem. Mons. Caputo kompli jgħid li llum qed ngħixu f'era mimlija relattivizmu u opinjonijiet, u għaddejnin minn żmien fejn qed jonqsu l-prinċipji duttrinali u etiċi. Għalhekk tispikka ferm aktar l-importanza tal-preżenza tal-Papa, li bħal Pietru għandu l-missjoni li jgħalliem, biex hekk ilkoll nikbru u nissahhu fil-fidi. Tant hu minnu dan, li l-Papa hass il-bżonn li minn Ottubru li ġej fil-Knisja tiġi ċelebrata s-Sena tal-Fidi, sena li tulha ssir evangelizzazzjoni ġdida u tghinna biex nikbru fil-fidi tagħna.



Waqt il-Konċelebrazzjoni Solenni fl-okkażjoni ta' Jum il-Papa.

Huwa temm l-omelija tiegħu b'dan il-kliem: "Inġedded l-istadina tiegħi biex kull wieħed minnkomm iżomm fit-talb tiegħu lill-Papa Benedittu XVI. Għalhekk ejjew induru lejn il-Vergni Mqaddsa Marija Ta' Pinu, li b'tant ghożża aħna nqimu f'dan is-santwarju tagħha, f'dan il-post ta' pellegrinagħgi; ejjew nitolbuha biex tbierek u tħares b'ħarsa materna lill-Qdusija Tiegħu l-Papa, biex hekk kull wieħed minna jikber fl-imħabba tiegħu lejn Ġesù Kristu u lejn il-Knisja mibnija fuq Pietru u fuq is-suċċessuri tiegħu".

Għadd sabiħ ta' sacerdoti u religjużi hađu sehem f'din iċ-ċelebrazzjoni. Ha schem il-Kor Stella Maris taħt id-direzzjoni tas-Surmast Carmel P. Grech.



L-Organista Joseph Camilleri

Jintuża l-Orgni

Fl-okkażjoni tal-ewwel edizzjoni tal-*Gozo Organ Festival*, organizzat mill-Kunsill tal-Kultura f'Ghawdex, b'kollaborazzjoni mad-Djoċesi t'Ghawdex, f'diversi knejjes intuża l-orgni waqt iċ-ċelebrazzjoni tal-quddies. Fil-quddies ta-

11.00 ta' filgħodu fil-Knisja Bażilika ta' Marija Bambina, fix-Xagħra, il-quddies ċelebrata mill-Arcipriet Carmelo Refalo, l-organista kien Joseph Camilleri, bil-partecipazzjoni tal-Kor *Schola Cantorum Jubilate*.



Il-Kor Schola Cantorum Jubilate

Il-Kulleġġ tal-Kappillani t'Ghawdex, imlaqqa' taħt il-presidenza tal-Isqof Mario Grech fit-2 ta' Mejju 2012:

1. jilqa' b'sodisfazzjon ir-rizultati pożittivi li hargu fir-rapport preliminari dwar il-possibilità ta' permanent link bejn Ghawdex u Malta, u jfakkar li hu diġà esprima ruħu favur studju li jista' jwassal biex jintlaħaq dan il-ghan;
2. jinnota li jeżisti qbil bejn il-partiti politiċi u gruppi kostitwiti favur li dan l-istudju jgħaddi għal fażi oħra;
3. jemmen li dan il-proġett ikompli jsaħħaħ u jgħin fl-iżvilupp kulturali, soċjali, ekonomiku u religjuż tal-gżira ta' Ghawdex.



Waqt il-laqgħa ġenerali tal-Fondazzjoni Arka. Mix-xellug għal-lemin jidhru Michael Portelli, Mons. Emanuel Curmi u Dun Michael Galea.

Spiza li ser tlahhaq mal-Mitejn Elf Ewro

Saret il-laqgħa Ġenerali Annwali tal-Fondazzjoni Arka. Is-segretarju Michael Portelli qara r-rapport amministrattiv u semma xi proġetti li saru s-sena l-oħra fosthom il-bdil tal-ġeneratur manwali li kellu aktar minn 40 sena ma' wieħed awtomatiku li parti sostanzjali minnu tħallset mill-iskema ta' Eko Ghawdex, kif ukoll sar xogħol u nbidel xi apparat fil-*Gynasium* li kien sponsorjat kollu mill-Fundazzjoni Vodafone. Wara s-segretarju qara u spjega r-rapport finanzjarju tal-Fondazzjoni. Iz-żewġ rapporti ġew approvati minn dawk preżenti.

Fid-diskors tiegħu d-Direttur tal-Fondazzjoni, Mons Manwel Curmi, fisser kif issa li għaddew hdax-il sena minn meta fetthet il-biben tagħha l-Fondazzjoni, inħasset il-htieġa li jiġi rranġat l-ewwel sular fejn jinżammu l-klijenti tar-*Respite Centre*, fejn, fl-istess waqt ser isiru proġetti oħra biex jiġi ffrankat il-konsum tad-dawl, ilma u gass. Għal dan il-ghan sejjer jinbidel l-apparat tal-arja kundizzjonata, li issa qdiem u jaħli ħafna. Sejra ssir sistema li tippurifika l-ilma li jista' jintuża għall-ħasil u *flushings*, kif ukoll sejrjn jiġu installati *solar water heaters* biex jiġi ffrankat il-gass sabiex tkun tista' tissahħan l-*Indoor Pool*. Din l-ispiża hija stmata li tlahhaq mal-mitejn elf ewro. Parti sostanzjali minn din is-somma sejra tiffallas minn entitajiet jew individwi li diġà wegħdu l-ghajjnuna tagħhom. Preżenti kien hemm ukoll l-Assistent Direttur tal-Fondazzjoni Dun Michael Galea.


"Resurrexit"

Is-Socjetà Filarmonika Victory, b'kollaborazzjoni mal-Kunsill Lokali, tellgħet programm ta' mużika sagra, bl-isem ta' *Resurrexit*, taħt il-patrocinju ta' l-E.T. Mons. Isqof Mario Grech, fil-Bażilika ta' Marija Bambina tax-Xagħra. Matul din is-serata ndaqqu erba' marçi funebri b'tifkura ta' erba' bandisti li mietu tul dawn l-aħħar ħames snin, b'kompożizzjoni tas-Surmast Direttur Mro. Joe Galea. Indaqq ukoll març funebri ieħor, kompożizzjoni ta' Emmanuel Bugeja, li kien inkiteb b'tifkura ta' George Cini, ko-fundatur tas-Socjetà fuq imsemmija. Dan il-març indaqq peress li din is-sena hija għeluq il-hamsa u għoxrin sena mill-mewt ta' George Cini. Indaqq siltiet mużikali oħra ta' Rossini u Stradella, li fihom hađu sehem is-sopran Rita Dimech, flimkien mal-Kor *Nativitas* taħt id-direzzjoni ta' Mro. Ivan Attard. Inqraw ukoll diversi poeziji.




Il-Banda Victory waqt il-Programm ta' Mużika Sagra, fil-Knisja Bażilika ta' Marija Bambina, fix-Xagħra

F'għeluq il-programm, il-President tas-Socjetà, Eucharist Sultana, ipprezenta ritratt f'inkwatru lil Michael Cini, ritratt xbiha ta' Marija Bambina li tinsab fil-każin tal-Banda Victory. Ta' min jgħid li din l-istatwa ta' Marija Bambina giet irregalata lill-każin f'Settembru tas-sena l-oħra minn Michael Cini stess, li għal seba' snin kien il-President ta' din l-għaqda bandistika, u li llum huwa President Onorarju tal-Banda Victory.



Il-President tas-Socjetà Filarmonika Victory, Eucharist Sultana (xellug) jidher jipprezenta l-inkwatru tal-istatwa ta' Marija Bambina lill-President Onorarju, Michael Cini, fil-preżenza ta' l-E.T. Mons. Isqof Mario Grech.



HILITE

HARDWARE STORE

FRANCO - BELGE

FIRE PLACES


Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
Tel: 2155 5736 • Fax: 2155 5525
Mob: 9947 8884


X'għidilna Mons. Isqof Mario Grech:

“Il-*Haddiem u l-Familja*”

*L-Ewwel parti mill-Messaġġ tal-Isqof Mario Grech għal Jum il-*Haddiema* – 1 ta' Mejju 2012*



Filwaqt li illum is-soċjetà ċivili tiċċelebra Jum il-*Haddiem*, il-Knisja tistedinna nitfgħu harsitna fuq San Ġużepp *Haddiem* bit-tama li dan jagħtina ftit aktar dawl dwar id-dinjità tax-xogħol. Huwa fatt li l-Mulej Ġesù kien identifikat bħala “iben Ġużeppi l-mastrudaxxa”. Dan jixhed li kien hemm rabta bejn Ġesù u x-xogħol ta' missieru! Min-naħa l-oħra, dan jikkonferma wkoll li fil-*hanut tal-mastrudaxxa* Ġużeppi ma kienx “waħdu” – bħala raġel tal-familja hu kellu f'moħħu u f'qalbu lil martu Marija u lil ibnu Ġesù!



Ix-xogħol għall-qadi tal-familja

Dan il-*hsieb* jispirani biex nirrifletti dwar il-*haddiem* fid-dimensjoni tal-familja. Għax kif jikteb il-Papa Ġwanni Pawlu II, “*il-familja hija wiehed mill-fatti l-aktar importanti li rridu nqisu dejjem meta niġu*

biex infasslu l-ordni etiku-soċjali tax-xogħol tal-bniedem” (*Laborem Exercens*, 10).

Għaldaqstant huwa importanti li min għandu s-setgħa u r-responsabbiltà jfassal u jorganizza d-dinja tax-xogħol, ma jitraskurax il-familja – “għax il-familja hija komunità li tista' sseħħ permezz tax-xogħol” (ibid.). Min-naħa l-oħra, xieraq ukoll li meta l-*haddiem* jitellem dwar dan il-qasam, huwa jħares lejn ix-xogħol mil-lenti tal-familja. Tkun verament hasra jekk, frott tal-mentalità individwalista, jew inkella frott ta' tellieqa bla rażan għal aktar effiċjenza fl-intrapriżi pubbliċi u privati tagħna, ma tingħatax importanza biżżejjed lill-familja.

Tajjeb insostnu sforzi li johlqu spazju biex membri ta' familji li għadhom qegħdin irabbu l-ulied jiddeċiedu huma minn rajhom fuq iż-*żmien* li fih u l-forma li biha huma jhossu li huma ppreparati jipparteċipaw formalment fil-*hajja ekonomika* u soċjali tal-*pajjiż*. Għaldaqstant ma tkunx il-familja li jkollha *għorr*, *wahedha*, il-*piż* li l-*adattament għall-istrutturi ekonomiċi johlq*. Nara wkoll rwol tal-*istituzzjonijiet* li jiġbru taħt saqaf lill-*imsieħba soċjali* u lill-*Gvern*, biex dan il-*bilanċ* tant delikat bejn it-*tisħih mixtieq tal-familji* tagħna u bejn l-*ambizzjoni* li jittejjeb il-*livell tal-*hajja taċ-ċittadini** tagħna jintlaħaq aħjar. Jeħtieġ nirnexxu f'din ix-xewqa tagħna għax altrimenti nkunu pass eqreb lejn sitwazzjoni fejn il-familja tkun għax-xogħol minflok ma jkun ix-xogħol għall-qadi tal-familja!

Ftuħ u tberik ta' Ċentru ta' tagħlim fil-parroċċa tan-Nadur

Nhar is-Sibt 28 ta' April 2012, l-Isqof Mario Grech qaddes fil-knisja parrokkjali tan-Nadur fl-okkażjoni tat-324 sena mit-twaqqif tal-parroċċa. Dan sar fl-istess jum li fih id-Djoċesi ta' Għawdex, fuq inizjattiva tal-Azzjoni Kattolika, għall-ewwel darba ċċelebrat it-tifkira liturgika ta' Santa Gianna Beretta Molla. Fi tmiem il-quddiesa fin-Nadur, l-Isqof Grech inawgura u bierek “Ċentru għdid ta' tagħlim”. Fl-omelija l-Isqof wassal dan il-messaġġ:

Napprezza li għandna *ħafna ġenituri* li bħal Santa Gianna Beretta Molla jagħtu *ħajjithom* għal uliedhom! Bħal din il-qaddisa li mietet 50 sena ilu, għandna *ġenituri* li jagħzlu li jmutu fis-sens wiesa' tal-*kelma* biex jgħajxu lil uliedhom! Dawk il-*ġenituri* li, misjuqin mill-*imħabba* lejn Alla u lejn uliedhom, jissagrifikaw lilhom infushom biex irabbu lil uliedhom, huma tassew teżor kbir tal-Knisja u tas-soċjetà.

Hija sfortuna li dawk il-ħafna ommijiet u missirijiet, li qed jiddedikaw il-ħin, l-enerġija, il-gosti tagħhom b'x jaraw lil uliedhom jikbru u jissawru bħala rġiel u nisa, ma jagħmlux aħbar! Inhegġegħ lil dawn il-ġenituri biex jibqgħu jistgħanew fil-virtujiet u ma jaqtgħux

qalbhom meta jiġu biex jgħadduhom lil uliedhom bil-kelma u bl-eżempju.

Importanti li l-*bniedem tal-lum jibqa'* jsib l-*għejun minn fejn jista'* jixrob tagħlim safi! Għalhekk huwa ta' għieħ kbir għall-*komunità parrokkjali tan-Nadur* li qed tinawgura din “*id-dar tat-tagħlim Nisrani*”, iddedikata lil San Pietru u San Pawl. F'dan il-*proġett*, li ser ikun jilqa' fih l-*assoċjazzjonijiet reliġjużi*, il-*parroċċa* qiegħda tagħmel *investiment* li jirrendi qliegħ kbir, għax min jilqa' l-*Bxara t-Tajba* ta' Kristu jirċievi għajnuna li tgħinu jkun Nisrani tajjeb u għalhekk *ċittadin tal-affari* tiegħu, li jaf jagħti *kontribut mhux indifferenti lis-soċjetà*.

Huwa sinifikattiv li s-sala ċentrali ta' din id-dar, li fih jsiru l-*laqgħat ta' formazzjoni tal-għarajjes* u tal-*koppji mizzewġa*, qed tissemma' għal Santa Gianna Beretta Molla, omm u tabiba li trawmet fl-*Azzjoni Kattolika* f'Bergamo, l-Italja.


Irrodd *ħajr lill-benefatturi* kollha li għenu biex tlesta dan il-*monument* ħaj.

Kummentarju (1)

“Familja soda, soċjetà b’saħħitha”

Konferenza Djoċesana Familja 2012

Prof. Don Carlo Bresciani huwa psikologu, psikoterapista, moralista u konsultur tas-Santa Sede. Hu għandu esperjenza kbira ta’ ħidma mal-familji u favur il-Familja




IT-TIELET PARTI TAD-DISKORS EWLIENI ta’ DON CARLO BRESCIANI

Familja u s-soċjalizzazzjoni tal-ġenerazzjonijiet futuri

Il-familja hija l-ewwel post fejn il-membri ta’ ġenerazzjonijiet differenti jiltaqgħu b’mod naturali, u għalhekk tilgħab il-parti ta’ pont bejn l-individwi, is-soċjetà u l-Knisja; il-familja sservi bħala l-ewwel istituzzjoni li fiha l-persuni jissoċjalizzaw flimkien.

L-eżortazzjoni appostolika *Familiaris Consortio* titkellem mill-familja bħala “*skola l-aktar sħiħa u sinjura ta’ umanità*” (n. 20). L-artiklu 16, paragrafu 3 tad-Dikjarazzjoni Universali tad-Driftijiet tal-Bniedem tan-Nazzjonijiet Uniti (10 ta’ Diċembru 1984) tafferma li “*il-familja hija n-nukleu naturali u fundamentali tas-soċjetà u għandha d-dritt li tkun imħarsa mis-soċjetà u mill-istat.*” Minħabba f’hekk nistgħu nsostnu li, jekk il-familja għandha din l-importanza kbira għas-soċjetà u għall-istat, dan minħabba li hija daqshekk importanti għall-bniedem in ġenerali. **It-trobbija tat-tfal, il-kura tal-marid, l-assistenza lill-anzjan, per eżempju,**



imkien ma jistgħu isiru aħjar milli fi hdan il-familja – hemm isiru b’ħafna mhabba u mingħajr interessi. Meta twettaq dan, il-familja tkun qed tagħti sehem importanti għall-ġid tas-soċjetà, u hadd ma jista’ johdilha postha. Il-familja mhux biss tissodisfa bl-aħjar mod il-bżonnijiet relazzjonali ta’ kull bniedem, imma tiffranka ħafna enerġija lis-soċjetà u lill-istat.

Il-familja hija rigal u rikkezza fis-soċjetà, minħabba li tgħin liċ-ċittadini ta’ għada fit-trobbija, fl-edukazzjoni u fis-soċjalizzazzjoni tagħhom – jiġifieri fil-kapaċità tagħhom li jidhlu f’relazzjoni ma’ persuni oħra. Il-familja sservi ta’ pont bejn l-individwu, il-ħajja soċjali u l-ħajja tal-Knisja, minħabba li hija stess hija esperjenza ta’ ħajja soċjali u ta’ ħajja ekkleżjali. **Soċjetà jew Knisja li ma jagħrfux dan ir-rwol importanti li għandha l-familja huma ddestinati għall-falliment. Kull familja takkumpanja trabi, tfal, adolexxenti u zghażaġh u tgħinhom jidhlu fil-ħajja soċjali, u hekk il-familja tkun qed tikkontribwixxi fl-istabbiltà tar-relazzjonijiet soċjali.**


Qabel xejn, il-familja teduka għar-relazzjonijiet soċjali permezz tar-rabta soċjali originali fir-relazzjoni tal-iben ma’ missieru u ommu, kif ukoll permezz tar-relazzjoni mal-aħwa u mal-qraba l-oħra (in-nanniet, iz-zijiet, kuġini u l-bqija...). Fil-familja t-tifel jiltaqa’ mad-dinja kollha fiċ-ċokon, b’mod li jkun kapaċi jifhimha u skont il-kapaċità tiegħu li jidhol f’relazzjoni. Il-preżenza ta’ diversi ġenerazzjonijiet fil-familja (aħwa, ġenituri, nanniet), id-differenza bejn is-sessi fil-familja, l-opinjoni differenti fil-familja, il-ħtieġa ta’ regoli biex il-membri kollha tal-familja jkunu jistgħu jgħixu flimkien fid-dar, dan kollu huwa l-aħjar *training* li t-tifel jista’ jagħmel biex akar ’il quddiem jinserixxi ruħu tajjeb fis-soċjetà. **Fil-familja jiġu ffurmati l-pedamenti tal-virtujiet soċjali li mbagħad it-tifel irid jiżviluppa u jhaddem aktar ma jikbru r-relazzjonijiet u s-sehem tiegħu fis-soċjetà.**

Fi hdan il-familja għandna l-ewwel relazzjonijiet ta’ mhabba fi hdan esperjenza tas-solidarjetà naturali ta’ bejn il-membri; fil-familja, din l-imħabba mhix biss sejha morali, imma hi mgħixa fil-prattika tal-ħajja ta’ kuljum. Fil-familja kull wieħed jgħix u jiehu sehem fil-ġrajjet tal-oħrajn: jekk xi hadd jimrad kulhadd iħossu milqut, jekk il-missier jitlef ix-xogħol se tonqos xi haġa lil kulhadd, jekk xi hadd ma jaqdx dmiru kollu se jħossu

n-nuqqas, eċċ. Huma esperjenzi żgħar tal-*hajja* ta' kuljum, imma li għandhom importanza kbira fil-formazzjoni ta' relazzjonijiet soċjali tajba. Ix-*sharing* ta' dak li jkun kemm fid-dar, *sharing* tal-flus, tal-ispazji, tal-*hin*, li huma neċessarji f'kull familja, jgħin lit-tifel jitbiegħed mill-egoċentriżmu tiegħu u jgħallmu bil-mod il-mod jagħraf u jifhem il-*htigijiet* tal-persuna l-oħra.

Jekk ir-relazzjonijiet fil-familja huma sodi, il-membri kollha jkollhom sehem fil-*għrajiet* ta' xulxin: fil-familja soda ma jkunx hemm lok għall-individwalizmu. Fil-familja soda wiehed jgħix is-solidarjetà b'mod naturali, solidarjetà mhux biss mal-aħwa, imma wkoll mal-*generazzjonijiet* ta' qabilna u ta' warajna, dik is-solidarjetà tant neċessarja biex fis-soċjetà jitnaqqsu l-konflitti. Permezz ta' din is-solidarjetà wiehed jista' jagħmel esperjenza ta' dak li verament jgħaqqad kull soċjetà, jiġifieri il-*għid komuni*; li jkun il-frott tal-*hidma* ta' kulhadd u li jista' jtgawda minn kulhadd. L-ewwel *għid komuni* kemm għall-familja u kemm għas-soċjetà huma r-relazzjonijiet, mingħajrhom ma jkunux possibbli u jkunu mingħajr sens l-*aspetti* l-oħra tal-*għid komuni*. Ir-relazzjonijiet tajba fil-familja huma neċessarji biex itfal ikunu jistgħu jikbru u jimmaturaw, u fl-istess waqt aktar 'il quddiem ikunu kapaċi jagħtu s-sehem pożittiv tagħhom fil-bini tas-soċjetà.

Jehtieg li ngħinu lill-uliedna jagħrfu jgħixu din is-solidarjetà, hekk li mhux biss igawdu mill-*għid* (mhux biss ekonomiku) tal-familja, imma jitgħallmu jagħtu sehemhom biex jinkiseb dan il-*għid*, kull wiehed skont l-età u l-possibiltajiet tiegħu.




Is-soċjalizzazzjoni fil-familja ma tfissirx biss, ngħallmu lill-uliedna kif għandhom iġibu ruħhom sew fis-soċjetà, jew kif ma jċappsux isimhom fir-relazzjonijiet mal-oħrajn jew li ngħallmuhom ideat, imma fuq kollox tfisser ngħallmu lill-uliedna stili ta' relazzjonijiet bħalma hi l-kondiviżjoni, is-solidarjetà u l-gratuwità: dawn huma l-ewwel esperjenzi fil-*hajja* tal-familja ta' kull wiehed minna. Il-kondiviżjoni, is-solidarjetà u l-gratuwità huma wkoll virtujiet neċessarji fil-*hajja* soċjali tagħna.

Ir-rwol importanti li għandha l-familja fis-soċjalizzazzjoni, fil-bini ta' soċjetà f'saħħitha, huwa muri b'mod ċar fl-istudji dwar il-problemi taż-*żgħażaġh*. "*Billi l-familja hija l-post tal-ewwel soċjalizzazzjoni, il-post tat-trobbija u tal-formazzjoni tal-personalità, hija importanti ħafna fl-istudju tal-iżvilupp tal-problemi taż-żgħażaġh. Il-kitba dwar il-problemi taż-żgħażaġh hija minlija b'riferimenti għall-influenza kbira li jhallu r-relazzjonijiet familjari fuq il-*hajja* taż-żgħażaġh, speċjalment meta l-imġieba tagħhom tkun tassew kriminali. Fil-fatt ir-rabta bejn familja dgħajfa jew mkissra u żaġżuġh bi problemi, tidher (din ir-rabta) fuq il-livelli kollha ta' mġieba problematika.*"¹ Id-dgħufija fl-imħabba tal-familji li jkollhom il-konflitti – separati jew divorzjati – thalli effett fuq l-iżvilupp tal-personalità tat-tifel: thalli effett fuq kif l-ulied jitgħallmu l-valuri tas-solidarjetà, kondiviżjoni u gratuwità, minħabba n-nuqqas ta' ċertezza psikoloġika fir-relazzjonijiet, ċertezza li hija l-baži fundamentali fil-mixja tal-iżvilupp lejn il-maturità.

Ir-rwol tal-familja ma jista' jehodulha hadd, anke jekk irridu nagħrfu li mhix waħedha bħala għajn ta' relazzjonijiet affettivi u ta' formazzjoni tal-personalità tal-*generazzjonijiet* żgħażaġh. Attwalment qed jiehdu aktar importanza l-*aġenziji* edukattivi l-oħra, bħalma hija l-iskola, il-parroċċa, il-grupp taż-*żgħażaġh*, il-*ħbieb*, il-mezzi tal-komunikazzjoni soċjali tant użati miż-*żgħażaġh* (internet, facebook, eċċ). Importanti ħafna li dawn l-*aġenziji* edukattivi kollha jkunu koerenti, jingħaqdu flimkien u jgħaddu l-istess valuri lit-tfal li jiġu f'kuntatt magħhom.

Biex il-familja tgħin lill-ulied jadattaw ruħhom fis-soċjetà, jehtieg tagħti każ tal-kwalità tad-djalogu affettiv, u tad-djalogu kulturali u reliġjuż li jsir fil-familja. Id-diskors dwar kif sejr in fl-iskola, jew dwar l-imġieba tat-tifel barra mill-familja, diskors li jsir anke fil-familji dgħajfa, għalkemm huwa diskors importanti, ma jsemmix l-*aspetti* kollha tal-*hajja* tat-tifel. U aktar ma t-tifel ihossu waħdu minħabba n-nuqqas ta' komunikazzjoni u djalogu dwar id-diversi *aspetti* tal-*hajja* tiegħu soċjali, politika u reliġjuża, aktar se jfittex riferimenti 'l barra mill-familja. Il-*hajja* soċjali, il-*hajja* politika u l-*hajja* reliġjuża huma kumplessi, u għalhekk jehtieg li l-familja tgħin lit-tifel jifhimhom huwa u jikber: Id-djalogu fil-familja jista' jgħib konflitti u nuqqas ta'

¹ C. COLLICELLI, *Famiglia e devianza giovanile*, in *Quarto rapporto CISF sulla famiglia in Italia*, a cura di P.P. Donati, S. Paolo, Cinisello Balsamo (Mi) 1995, p. 338.



qbil fl-ideat, speċjalment fl-adolessenza, żmien li fih tistenna li jkun hekk, imma b'dan il-mod, permezz tad-diskussjoni fid-dinja żghira tal-familja, it-tifel jiġi akkompanjat huwa u diehel bil-mod il-mod fid-dinja ta' opinjonijiet u interpretazzjonijiet differenti kemm soċjali u kemm politiċi, preżenti fis-soċjetà ċivili li fiha huwa msejjah li jiehu sehem attiv fil-futur.

F'dan il-kuntest, nixtieq nghid xi haġa oħra, fil-qosor, dwar ir-rwol tal-familja fil-formazzjoni reliġjuża tal-ulied, mhux biss f'dak li għandha tghallem dwar Alla lil ulied huma u jikbru (xi haġa li għandha ssir fil-familja nisranija²), imma l-mod kif il-familja titrażmetti l-fidi lill-ulied permezz ta' mgħieba reliġjuża, permezz tal-postijiet – ċentri tad-duttrina fejn l-ulied jiġu mibghuta, il-hafna messaġġi bil-kliem jew mingħajr kliem li l-ġenituri jgħaddu lill-ulied fil-hajja li jaqsmu flimkien, il-mod kif jippruvaw jifhmu dak li jiġri madwarhom, il-mod kif jiġġudikaw jew kif jieħdu deċiżjonijiet. F'dan il-kuntest tista' tiftiehem aħjar l-espressjoni sabiħa li juża l-Maġisteru dwar il-familja: *“familja, Knisja domestika*

² «La nuova evangelizzazione dipende in gran parte dalla Chiesa domestica (cfr *Familiaris Consortio*, 65). Nel nostro tempo, come già in epoche passate, l'eclissi di Dio, la diffusione di ideologie contrarie alla famiglia e il degrado dell'etica sessuale appaiono collegati tra loro. E come sono in relazione l'eclissi di Dio e la crisi della famiglia, così la nuova evangelizzazione è inseparabile dalla famiglia cristiana. La famiglia è infatti la *via* della Chiesa perché è “spazio umano” dell'incontro con Cristo» (BENEDETTO XVI, Discorso alla Plenaria del Pontificio Consiglio per la Famiglia, 1-12-2011).


(fid-dar)”. Il-familja, tkun Knisja fid-dar, mhux biss għax titlob jew għax tisma l-Kelma ta' Alla, imma aktar minn hekk meta tghix flimkien u konkretament fidi li thaddan kull aspett tal-hajja, familja li tghix l-imħabba b'xejn lejn il-persuni (esperjenza fundamentali biex wiehed jifhem l-imħabba b'xejn ta' Alla għal kull bniedem).

Is-sehem tal-familja fil-hajja tal-Knisja, ukoll, hija esperjenza partikolari tal-hajja soċjali: il-familja tghin biex ahna lkoll nagħrfu lil xulxin bħal ahwa, ulied tal-istess Missier, b'dinjità li tmur lil hemm minn dak li nagħmlu, mir-razza, minn nazzjonalità; ahwa li nilqghu lil xulxin fil-gratuwità ta' mħabba dizinteressata. Hija esperjenza importanti għal kulhadd u li tghinna nifhmu aħjar xi jfisser tkun tagħmel parti minn soċjetà ċivili jew politika. Illum aktar minn qabel, soċjetà f'saħħitha għandha bżonn dan in-nifs universali li tagħti r-reliġjon.³

Il-familji kollha, mhux biss dawk insara, jistgħu jagħtu hafna lis-soċjetà u lill-Knisja fid-diversi ambiti edukattivi, kulturali, ekonomiċi u soċjali li fihom jghixu. Il-familja ssir enerġija li tagħti l-hajja lid-dinja permezz tal-edukazzjoni u l-formazzjoni li trid issir f'rabta mal-Knisja u mas-soċjetà.

Il-familja hija r-ruh tad-dinja għaliex tagħti l-hajja lil relazzjonijiet umani sodi: huwa billi tghix relazzjonijiet tajbin li l-familja ssir ir-ruh tad-dinja u tal-Knisja. *(jissokta)*

³ Ovvio che qui mi limito al riflesso sociale dell'esperienza religiosa e che l'esperienza religiosa non può essere ridotta a questo aspetto 'funzionalistico'.




**SMUGGLER'S CAVE
BAR • RESTAURANT • PIZZERIA
Il-Menqa, Marsalforn, Gozo.**

Tel: 21 551005 - 21 551983


Fax 21 559959

Full A La Carte Menu, Fresh Fish,
Take Away & Pizza.

HOME MADE PASTA IS OUR SPECIALITY





X'ghadda minn għalina



Kronaka Ghawdxija minn Charles Spiteri

Nifirhu mal-Arċisqof Emeritus ta' Malta, Mons. Ġużeppi Mercieca






Fl-okkażjoni tas-60 anniversarju tal-Ordinazzjoni Saċerdotali ta' Mons. Ġużeppi Mercieca, Arċisqof Emeritus għal Malta, saret Quddiesa ta' Ringrazzjament lil Alla, nhar is-Sibt 21 t'April, filghaxija fil-Knisja Katidrali. Flimkien miegħu hađu sehem l-Isqof t'Għawdex, Mons. Mario Grech; hu l-Arċisqof, Dun Ġwann, kif ukoll il-Kapitlu tal-Katidral u saċerdoti oħra Djoċesani flimkien ma' diversi Patrijiet. Barra l-Komunità Parrokkjali kien hemm ukoll familjari u ħbieb.

Lejn tmiem il-Konċelebrazzjoni Mons. Arċisqof Mercieca gie pprezentat bi kwadru, pittura ta' Santa Marija waqt illi min-naħa tiegħu pprezenta lill-Knisja Katidrali kalċi antik tal-fidda. Mons. Mercieca għal diversi snin kien membru tal-Kapitlu Katidrali, fejn dam sakemm inħatar Isqof Awżiljarju għal Malta.

Wara Mons. Arċisqof flimkien mal-Isqof Grech marru u incensaw, bierku u talbu fuq l-oqbra tal-Isqof Ġużeppi Pace u dak ta' Mons. Isqof Nikol Ġużeppi Cauchi. Anima l-kant il-*Chorus Ecclesiae Cathedralis*.

Wara sar riċeviment żgħir tal-okkażjoni fl-Awla Kapitulari mogħti mill-Kapitlu Katidrali.



Il-MS Prinsendam mill-ġdid f'Ghawdex

Nhar il-Hadd l-Ewwel ta' April, l-MS Prinsendam, li tagħmel parti mill-flotta ta' Holland America żaret lil Ghawdex u ankrat bejn Ghawdex u Kemmuna. Din hija t-tieni darba li dan il-vapur żar lil Ghawdex (bl-ewwel darba tkun fil-5 ta' Novembru 2009). Iddisinjata



biex tesplora l-iktar irkejjen remoti tad-dinja b'eleganza u stil, l-MS Prinsendam, hija meqjusa b'halha vapur importanti f'dan is-settur partikolari. Abbord il-vapur kien hemm 570 passigġier, il-maġġor parti tagħhom Amerikani. Numru kbir ta' dawn il-passigġieri niżlu l-Imgarr għal numru ta' eskursjonijiet li kienu organizzati apposta għalihom, filwaqt li oħrajn għażlu li jsegwu l-itinerarju tagħhom personali.

L-Ambaxxatur il-ġdid ta' Franza għal Malta jagħmel l-ewwel żjara tiegħu f'Ghawdex



L-Ambaxxatur ġdid Franciż għal Malta Monsieur Michel Vandepoorter, fl-ewwel mawra tiegħu fil-gżira ta' Ghawdex, nhar it-Tlieta 24 t'April, għamel żjara ta' korteżija lis-Sindku tal-Belt Victoria, l-Avukat Samuel Azzopardi. Huma ddiskutew ir-relazzjonijiet b'saħħithom bejn Malta u Franza permezz tal-Kunsilli Lokali u flew u raw kull possibbiltà li teżisti għall-ġemellaġġ bejn il-Belt Victoria u xi belt Franciża.

L-Ambaxxatur Franciż Monsieur Michel Vandepoorter (lemin) flimkien mas-Sindku tal-Belt Victoria, Dr Samuel Azzopardi

Il-Kamp tal-Ghid tal-iScouts fid-Dwejra

Il-Victoria Scout Group organizza l-kamp annwali tal-Ghid bejn is-Sibt 7 u t-Tlieta 10 ta' April. Madwar 90 membru mit-tliet sezzjonijiet tal-Group qattgħu erbat ijiem taħt it-tined id-Dwejra. Il-Cub Scouts, Scouts u Venture Scouts kellhom programmi differenti. Dawn kienu jinkludu mixxjiet fil-madwar u osservazzjoni tal-flora u l-fawna tal-post; tisjir fuq nirien; tagħlim fuq suġġetti




Il-Victoria Scout Group f'ritratt tal-okkażjoni, waqt il-Kamp tal-Ghid.

konnessi ma' *Scoutcraft*; attivitajiet li jwasslu għall-ksib ta' *badges*; tindif tal-post u diversi loġħob. *Scouter* Ingliż, Dave Clements attenda dan il-kamp flimkien mal-iScouts Ghawdxin. Is-Segretarju u l-Kappillan tal-Assoċjazzjoni Maltija tal-iScouts, Robert Gonzi u Fr Anton Briffa rispettivament żaru l-kamp.

100 sena hajja

Ersilia Gatt li toqghod fid-dar tagħha, *Regina Et Mater*, Pjazza Santu Wistin, Victoria, il-Hadd 29 t'April, iffestigġat il-100 sena hajja. Fil-11.00 a.m. attendiet għaċ-ċelebrazzjoni ta' quddiesa kkonċelebrata, fil-knisja ta' Santu Wistin, immexxija minn Mons. George Tabone, flimkien mal-Pirjol Patri Felić Buttigieg, Patri Peter Paul Cachia u Dun Charles Vella, waqt illi Patri Pawl Muscat għamilha ta' ċerimonier. Għaliha kienu preżenti fost oħrajn uliedha u l-familjari tagħhom kif ukoll mart il-Prim Ministru Kate Gonzi u l-Ministru għal Ghawdex Giovanna Debono. Wara saret ikla ad unur tagħha fil-kunvent tal-Komunità Agostinjana u qasmet ukoll kejk tal-okkażjoni.

Mal-wasla tagħha fil-knisja, Ersilia, akkumpanjata fost l-oħrajn minn waħda minn uliedha, Rita Caruana, intlaqgħet mill-pro-neputijiet tagħha Matthew u Elaine Curmi li pprezentawha bukkett ward.



Ersilia ghalqet il-100 sena nhar it-Tlieta 24 t'April. Twieldet Għajnsielem Għawdex minn genituri Maltin, Paolo Sciortino minn Haż-Żebbuġ u Karmela Mallia minn Ħal-Lija. Dakinhar lil Paolo kienu bagħtuh Għawdex bi promozzjoni ta' Maniġer mal-Kumpanija ESSO. Miżżewġa lil Anthony illi issa ilu mejjet 11-il sena, kellha 11 l-ulied, 7 subien u 4 bniet. 3 itfal minnhom huma mejtin.

Kemm il-Ministru għal Għawdex kif ukoll mart il-Prim Ministru ipprezentaw memento lil Ersilia.

Ersilia diehla fil-knisja ta' Santu Wistin. Tidher tiġi milqugħa fost oħrajn mill-pro-neputijiet Elaine u Matthew.

Xogħol ta' tishih f'Kerċem

Il-Parroċċa ta' Kerċem bħalissa għaddejja b'xogħol ta' tishih taz-zuntier tal-Knisja Parrokkjali ddedikata lill-Madonna tas-Sokkors u lil San Girgor il-Kbir. Dan ix-xogħol estensiv qed isir b'għajnunna mogħtija mill-Ministeru għal Għawdex.

Il-Kappillan tal-Parroċċa Dun Brian Mejlak flimkien ma' Dun Roberto Gauci, saċerdot mill-istess parroċċa, nhar it-Tlieta 17 t'April, filgħodu, żaru l-post fejn qed isir ix-xogħol, fix-Xagħra, fejn osservaw għal xi hin, l-andament tax-xogħol, mill-marmista Raymond Bonello, fuq irhama bl-arma tal-parroċċa, kbira madwar 12-il pied, li ser iżżejjen il-parti ċentrali taz-zuntier. Ix-xogħol kollu mistenni jitlesta fil-gimghat li gejjin.



Dun Roberto Gauci, il-marmista Raymond Bonello u l-Kappillan Dun Brian Mejlak.

Tirbah medalja tal-bronż




Fl-Għarb, fejn għandha d-dwieli l-Kumpanija tal-Massar.


Kumpanija Għawdxija tal-inbid, Tal-Massar, rebhet medalja tal-Bronż meta pparteċipat fis-36 edizzjoni tal-kompetizzjoni 'Challenge International du Vin'. Din il-kompetizzjoni hi meqjusa bħala waħda mill-akbar kompetizzjonijiet Franciżi tal-inbejjed internazzjonali. Tal-Massar daħlu għal din il-kompetizzjoni bl-inbid abjad

magħmul mill-għenba Vermentino bl-isem ta' Tanit. L-istess inbid spikka fost 4,700 inbid ieħor minn madwar 30 pajjiż ieħor minn madwar id-dinja.

Anthony Hili li hu l-produttur ta' dan l-inbid stqarr li kien propju wiehed mill-klijenti barranin li heġġu sabiex jipparteċipa għal din il-kompetizzjoni tant prestigjuża, dan wara li l-klijent kien impressjonat bil-kwalità ta' Tanit. Tanit huwa wiehed mill-erba' nbejjed li jipproduċu f'Tal-Massar fix-Xagħra.



Jahdmu fuq xogħol tal-możajk



L-istudenti tal-arti tal-Form 4 tal-Iskola Sekondarja Konservatorju tal-Isqof bħalissa qegħdin jahdmu fuq xogħol tal-możajk li juri xena taht il-baħar. Dan il-proġett li akkwista fondi mill-iskema KREATTIV, qed jitmexxa mill-għalliem tal-arti, Jason Farugia u mill-artista tal-możajk, Mary Portelli. Din l-iskema tlaqqa artisti ma' studenti u flimkien itellghu proġett li juri kreattività. Il-możajk ser jiddendel ma' ħajt eżatt kif tidhol fl-iskola, fil-foyer.


Waqt ix-xogħol tal-możajk. Jidhru Maria Grech (Kerċem), Mary Portelli (Nadur), Manwela Calleja (Munxar), Emma Cini (Għasri), Jason Joe Farrugia (Xagħra) u Nathlin Sultana (Xagħra).

Kunċert Mużikali

Nhar is-Sibt 28 ta' April, quddiem udjenza ferm numeruża fil-pjazza taż-Żjara tal-Madonna l-Għarb, l-Għaqda Mużikali Viżitazzjoni tellgħet il-kunċert mużikali bit-tema 70's 80's 90's *Flashback* – kunċert, li kif jixhed it-titlu hadna lura għas-snin sebgħin, tmenin u disgħin b'mużika ta' artisti legġendarji bħal: Tina Turner; ABBA; Queen; Michael Jackson; *The Village People*; *Europe*; Whitney Houston; Celine Dion u Andrea Bocelli. F'dan il-kunċert hadu sehem ukoll il-kantanti Debbie Scerri u Aldo Busuttill kif ukoll il-kantanta żagħżuġha Għawdxija Vivienne Zammit. Il-banda kienet taht id-direzzjoni tas-surmast tagħha Mro George Apap. Il-programm, li kien parti mill-avveniment annwali 'Seher il-Punent' – din is-sena fis-sitt edizzjoni tiegħu - gie pprezentat mill-prezentatur popolari televiżiv Ronald Briffa. L-avveniment gie organizzat mill-Kunsill Lokali tal-Għarb bil-kollaborazzjoni tal-Ministeru għal Ghawdex; il-Ministeru għall-Intern u l-affarijiet Parlamentari u l-Awtorità Maltija għat-Turiżmu.



Marċellino Ħobż u Nbid



Il-Grupp tal-Vokazzjonijiet u tal-Abbatini tal-Parroċċa ta' Marija Bambina, tax-Xagħra, tellgħu diversi rappreżentazzjonijiet kemm għat-tfal tal-iskejjel kif ukoll għall-pubbliku, bl-aħħar waħda, dik tas-Sibt 14 t'April, tad-Dramm fi tlett atti, Marċellino Ħobż u Nbid, kitba ta' Joseph P. Borg, produzzjoni u direzzjoni ta' Marvic Bajada, fiċ-Ċentru taż-Żgħażaġħ tax-Xagħra. Fil-partijiet prinċipali, hadu sehem fost l-ohrajn Josman Aguis bħala l-Fra Superjur; Michael Galea bħala l-Fra Purtinar; Zack Curmi *Baby* Marċellino; Carl Hili Marċellino Żgħir; Andre Cassar Marċellino; Joshua Vella Ġesù; Samuel Xerri Sindku u Maribel Bajada Omm. Preżenti kien hemm l-Arċipriet Emeritu Ewkaristiku Sultana, l-Arċipriet Carmelo Refalo u s-Sindku tal-Lokalità Joe Cordina.

Jum iċ-Ċelebrazzjoni fix-Xewkija

Il-Kulleġġ ta' Ghawdex, Primarja Xewkija organizza Jum iċ-Ċelebrazzjoni. Fih spikkaw it-talenti tat-tfal kemm waqt id-daqq tar-rekorder, tal-vjolin kif ukoll waqt siltiet tal-*musical* 'Mary Poppins'.

Hija haġa sabiħa li f'dan ix-xahar kważi l-iskejjel kollha ta' Ghawdex jorganizzaw rappreżentazzjonijiet teatrali u kunċerti mużikali, kif ukoll ċelebrazzjonijiet religjużi, b'għieħ lill-ommijiet f'Jum l-Omm u lill-Madonna fix-xahar ta' Mejju.



Il-Klabb tal-Kempo Karate jingħaqad mal-Kempo Arnis Federation fis-Slovenia


Hames membri mill-klabb *Tenchi Ryu Kempo Karate Jutsu* f'Ghawdex, dan l-aħħar, irrappreżentaw lil Malta fil-*Kempo Arnis Federation Spring Training Camp* li sar ġewwa Novo Mesto fis-Slovenia. Dan it-taħriġ kien jikkonsisti, f'hamsa u għoxrin siegħa ta'taġħlim intensiv f'*Kata u Kihon*, *Bunkai*, *Tegumi* u *Arnis Drills bil-Bunkai*, '*Lock Flow*', daqqiet bis-saqajn u bl-idejn, '*Kyusho Destructions*', '*Trapping u Grappling*', ġlied bis-sikkina u bl-istikka, ġlied mal-art, taġħlim dwar ir-regoli u t-taħriġ fl-Ispert Arnis. Hadu sehem mija u erbgħin persuna mis-Slovenia, Malta, l-Italja, il-Ġermanja u l-Canary Islands. Is-Sibt filgħaxija ġiet organizzata ikla, fejn tqassmu diversi *awards*. *Grandmaster Borut Kincl* li huwa l-kap u l-fundatur tal-*Kempo Arnis Federation*, ipprezenta ċertifikat ta' affiljazzjoni lil Sensei Joseph Portelli, u hatru ufficialment ir-rappreżentant tal-*Kempo Arnis Federation* f'Malta. *Grandmaster Kincl* semma' wkoll lil Sensei Alex Vella Muskat, Felix Sammut, Joseph Sultana u Joseph Portelli Jr. għad-dedikazzjoni u l-ħeġġa tagħhom f'dan il-qasam.



L-Ghawdxin li hadu sehem fil-*'Kempo Arnis Federation Spring Training Camp'*. Jidhru mix-xellug għal-lemin, Joseph Portelli Jr, Sensei Alex Vella Muskat, Grandmaster Borut Kincl, Sensei Joseph Portelli, Felix Sammut and Joseph Sultana.

Kummentarju (2)

Eko-Għawdex jibqa' jistaqsi... mela x'jonqos?



kitba ta' MONS. SALV GRIMA

“Hemm bżonn ta’ dik li nistgħu nsejnhulha l-*ekoloġija umana*, basta mifhuma tajjeb. Huwa suġġett determinanti marbut fuq kollox mas-sinla morali tas-soċjetà. Jekk jonqos ir-rispett lejn il-bniedem....., is-soċjetà tispicċa biex tiflew il-kunċett tal-ekoloġija umana u magħha dak tal-ekoloġija ambjentali. Tkun kontradizzjoni jekk wiehed jinsisti li l-ġenerazzjonijiet futuri għandhom jirrispettaw l-ambjent naturali meta s-sistemi edukattivi tagħna u l-liġijiet ma jgħinuhomx jistmaw lilhom infushom. Il-ktieb tan-natura huwa wiehed u ma jinqasamx. Ihaddan fih mhux biss l-ambjent imma l-hajja wkoll..... inklużi r-relazzjonijiet soċjali. F’kelma waħda, żvilupp uman shih. Dmirijietna lejn l-ambjent huma marbutin ma’ dmirijietna lejn il-persuna umana, kemm fiha nfisha kif ukoll f’relazzjoni mal-oħrajn. Ikun żball tinsisti fuq sett minnhom waqt li tgħaffegħ oħrajn. Inkunu qed ngħixu kontradizzjoni kemm fil-mentalità kif ukoll fil-prattika; tkun qed tbaixxi l-persuna, tisfratta l-ambjent u tħassar is-soċjetà”.

Dan hu l-messaġġ ċar li wassal il-Papa Benedittu XVI fl-enċiklika tiegħu “*Il-Karità fil-Verità*” (29-6-2009) (par. 51) u li ġie kkwotat fit-tnejn għas-Sinodu tal-Isqfijiet li se jsir f’Ottubru li ġej dwar “L-Evangelizzazzjoni l-ġdida għat-trasmissjoni tal-fidi Kristjana”, anki fl-okkażjoni tas-Sena tal-Fidi. Ma kienx l-ewwel darba, għax kien fit-22 ta’ Diċembru 2008 meta tkellem diġà dwar

l-ekoloġija tal-persuna umana fid-diskors tiegħu lill-membri tal-Kurja Rumana waqt il-bdil tal-awguri tal-Milied. Dakinhar il-midja qajmet għagħa shih għax mal-harsien tal-holqien il-Papa kien zied ir-rispett tal-ġeneru uman, bħala maskil u femminil, skont il-pjan tal-*Hallieq speċjalment rigward in-natura taż-żwieġ bħala rabta bejn raġel*

u mara, “kemm-il darba l-bniedem tassew ma jridx jaqa’ u jqum mill-qerda tiegħu nnifsu u mill-istess proġett nobbli ta’ Alla stess”.

Niġu għall-iskop ta’ dan il-kummentarju. Il-Papa qed jikkonferma mir-*riżorsi umani* li aħna f’pajjiżna nħobbu tant niftahru kemm niddependu minnhom, għax huma dawn li jirrendulna l-iktar għall-għajxien, barra milli jikkonfermu l-hiliet tagħna li jagħmluna iktar konxji mid-dinjità umana u hekk ingawdu wkoll ċerta stima u r-rispett tagħna nfusna. Dawn huma rigali hafna aqwa minn oħrajn naturali li f’pajjiżna neqsin minnhom, fejn jidhlu muntanji, xmajjar, materja prima u l-bqija, u forsi

għalhekk ukoll għandna hafna għal qalbna dak il-ftit wirt li bih in-natura għoġobha tkun ġeneruża magħna.

Mistoqsijiet ma’ xi eżempji



F’rabta kbira mar-*riżorsi umani* f’pajjiżna, u xejn inqas fi gżiritna, u li jindirizzaw hafna din l-ekoloġija umana, għandna s-sistema edukattiva. Dan il-qasam baqa’



jiżviluppa minn kull aspett: bini ta’ skejjet godda, attrezzamenti strutturali aħjar, korrikulu nazzjonali li jikkompreni progress holistiku, b’attenzjoni għall-hiliet kollha tal-istudenti tagħna, anki ta’ daww b’xi problemi, insistenza biex hadd ma jibqa’ lura, u kull sforz iehor biex iktar studenti jibqgħu miexja ’l quddiem f’edukazzjoni oġhla, bl-għajjnuna tal-

istipendji u elf haġ’oħra. Żdiedu l-mezzi għat-tagħlim, iktar xjenzi varji b’korsijiet universitarji, inħolqu l-kulleġġi u iktar studji superjuri għal min irid ikompli jispeċjalizza. Dan kollu huwa investiment qawwi indirizzat lejn il-persuna u għalhekk tistenna li s-sistema tirrendi aħjar, b’inqas tbatija u b’mezzi effiċjenti.

Iżda milli jidher mhux hekk il-każ, għal kollox. Sa ċertu punt anki fl-imghoddi. Infatti, għaliex dan kollu mhux qed ikun biżżejjed għall-istudenti tagħna, imma jkollhom jirrikorru għal tant lezzjonijiet tal-privat? Għaliex tant iktar sforzi, ġiri, ħin u spejjeż fejn tidhol l-edukazzjoni? Pika bejn il-ġenituri? Nuqqas ta’ impenn mill-għalliema?



Mhux qed jigi kkontrollat l-ghatx ghal iktar qligh minn fuq dahar l-istudenti? Dan qed jissarrat f'gid jew fi hsara? Din tghidilha parti f'postha fis-sistema edukattiva tal-lum? Din mhix offiza kontra l-ekologija umana, u ma' min huwa l-iktar vulnerabli?

Nitfgħu harsitna fuq aspekk iehor. L-istat jipprovdni mezz għas-saħħa, kura tal-morda, assistenza fi sptarijiet, djar għall-anzjani, għoti ta' xi mediċini b'xejn, servizzi sanitarji ta' emerġenza, u tant għajnuniet oħra, għax il-bniedem jisthoqqlu jingħata rispettu u kull harsien f'dan il-qasam. Huwa fatt li xorta waħda huma ċ-ċittadini li qed jikkontribwixxu għal dawn l-ispejjeż, min mod u min iehor, anki għat-tobba, speċjalisti u servizzi mediċi oħra. U għalhekk iċ-ċittadin jixraqqu li jhossu b'moħħu mistrieħ li meta jkollu bżonn jinqed ma jkunx kostrett li jinkwieta dwar xi hlasijiet oħra bhala pjaċir biex jingħata l-attenzjoni meħtieġa, biex iħaffu l-każ tiegħu jew biex ma jkollux bżonn għal iktar appuntamenti żejda bi hlas fil-privat. Għaliex tisma' jingħad li hemm bżonn ixxahham biex tinqed? Għaliex issib min jagħti l-istess parir lil

min ikollu bżonn halli jkun jista' jinqed aħjar? U f'dan biss? Tista' dan tghidlu rispettu lill-ekologija umana, u did-darba fil-konfront tal-persuna batuta? Huwa ta' gieħ kemm għal min jabbuza u kemm għall-vittima? Jekk dawn l-istess jigrū bejn iż-żewġ gzejjer, allura Eko-Ghawdex ukoll qed jintlaqat hażin.

Iktar eżempji ta' hsara ekoloġika marbuta mal-hajja umana? F'kull lokalità ssib hidma għaddejja mill-Kunsilli Lokali. Hemm ukoll dik ta' infrastruttura bħalma huma bankini, ġonna, toroq jew siti oħrajn. Kollha jitolbu spejjeż kbar, u sintendi mit-taxxi tal-poplu. Imbagħad għaliex numru ta' haddiema jieħdu ġimghat shaħ biex ilestu dak li tnejn min-nies kapaċi jagħmlu fi ftit granet? Dan huwa skartar, tnikkir jew xi forma oħra ta' abbuż? Dan isir b'mod konsistenti. Fejn imorru wara l-ewwel siegħa jew l-iktar sagħtejn ta' xogħol fuq il-lant? Kurjuża wkoll: għaliex tarahom habrieka daqshekk f'dawk is-sagħtejn? Jitilqu għax jispiċċaw bla ilma, bla siment, żrar, madum, jew għax jithassrullhom l-ghodda? Ikollhom ir-razzjon għall-ġurnata u daqshekk? Hemm xi spjega x'tingħata dwar dan? Min jaħseb li dan huwa l-mod kif verament għandha tigi stmata d-dinjità tal-bniedem haddiem, kemm min-naħa tiegħu nnifsu u min-naħa ta' min suppost jgħidlu l-attenzjoni? Għax anki hawn, mal-ambjent lokali li l-haddiem ikun imqabbad mal-pubbliku biex isebbha, xejn m'hemm x'juri li qed joffri rispettu u dehra li tixraq lis-sbuħija tat-talenti u s-saħħa li jgawdi bhala haddiem. Dan mhux ukoll għamla ta' offiza diretta lill-ekologija umana? Jixtiequ min iqishom bhala haddiema ta' klassi inferjuri? U fi hwejjigħom kif kieku jippretendu li għandhom isiru l-affarijiet? Kapaċi jifhmuh dan? U min qed ikun htija ta' dan kollu?

Eko-Ghawdex. Hekk nixtiequh. "Dan id-dmir mhux limitat għall-hlejjaq ambjentali biss, imma jilhaq ukoll l-essri umani li għandhom hajja x'tigi mharsa u stmata. Għalhekk il-Knisja tghallem dwar ir-responsabbiltà kif għandna nittrattaw mhux biss l-ilma, l-arja u dak kollu ta' madwarna bhala rigali li għandu sehem minnhom kulhadd, imma l-iktar kif niproteġu l-bniedem minn kull hsara li jista' jkollu. Din hija l-htieġa tal-hekk imsejha l-ekologija umana" kompla l-Papa Benedittu XVI f'Diċembru 2008. Għalhekk inkomplu nistaqsu: Mela x'jonqos?

Cafè & Wine Bar

KAPUTA

Pizza & Local Dishes

60 St. Joseph Square Qala, Gozo,
Tel: 27201355, Mob: 99272074

P

Peter's Butcher Shop


For top quality fresh meat, a wide selection of fresh sausages and quality homemade meat products such as meat balls, bragioli, kebabs, burgers, stuffed pork and more...

St. Joseph Square, Qala Gozo
Mob: 7905 5051 • Tel: 2785 5051

Kummentarju (3)

Ghawdex fis-Sena tar-Rekords fit-Turizmu

It-tieni taqsima tad-Diskors miċ-Chairman tal-Gozo Tourism Association – Laqgħa Ġenerali, 24 ta' Frar 2012



diskors ta' PAUL SCICLUNA

L-istatistika li nikkwotaw tghodd għat-turisti li joqogħdu fil-lukandi tagħna. Ilna snin ninsistu li l-istatistika għandha titwessa biex tiġbor is-settur kollu tal-akkomodazzjoni fejn f'Ghawdex hawn aktar sodod irregistrati fl-istabbilimenti tas-*Self Catering* milli fil-lukandi. Minkejja l-laqgħat li saru bl-inizjattiva tal-GTA u l-MTA mal-NSO, u filwaqt li ttiehed l-ewwel pass u ntbagħat *survey* lil uħud mill-istabbilimenti, xorta waħda għadna bla riżultat, u t-turizmu għadu jitkejjel b'figuri ta' inqas minn tletin fil-mija tas-sodod li hemm fil-lukandi.

Hu fatt li fl-aħħar snin in-numru tas-sodod fil-lukandi mhux jiżdied. Nixtieq inkun naf x'inhu jiġri f'dan is-settur. Xi membri tagħna għandhom applikazzjonijiet pendenti għal estensjonijiet u bini ta' lukandi u kumplessi godda għaliex ma jingħatawx risposta fi żmien raġjonevoli, iżda nibqgħu nitolbu rapporti u bdil ta' pjanti, b'konsegwenza li wiehed jaqta' qalbu u ma naslu qatt. Hemm xi pjan li ma jiżdidux aktar lukandi f'Ghawdex? Kif ser inkabbru x-xogħol għall-Ghawdexin f'Ghawdex stess?

Hemm min ukoll, minħabba problemi mal-MEPA, ma jistax jinħariġu l-permess biex jopera regolari. Ilna s-snin inqajmu dawn l-ilmenti mingħajr ħjiel ta' soluzzjoni. Napprezza li mhux kollox jista' jitranga mill-ewwel, iżda għandhom jittieħdu inizjattivi sabiex insolvu dawn l-intoppi fl-iqsar żmien possibbli. **Il-MEPA u l-awtoritajiet pubbliċi għandhom jifhmu r-realtà Ghawdxija u għandu jsir koordinament għal żvilupp aħjar f'Ghawdex.**

Aħbar pożittiva li għadna kif smajna fil-ġranet li għaddew, hi l-introduzzjoni ta' skema li permezz tagħha ser tingħata għajnuna finanzjarja lis-sidien ta' propjetà antika u li jagħmlu xogħlijiet ta' tiswiġa, manutenzjoni jew restawr fiha. Din hi ta' sodisfazzjon għax il-GTA ilha tishaq dwar għajnuna biex djar abbandunati, li hawn bil-bosta minnhom fl-ibliet u l-irħula tagħna, jiġu riabilitati. Nemmen li din l-iskema ser tintlaqa' tajjeb u għandha thajjar aktar sidien jipproffittaw minn din l-offerta. Konvinti li s-settur turisticu ser igawdi minn skema bħal din.

Intant, hu ta' sodisfazzjon ninnota li whud mil-lukandi, speċjalment dawk ta' hames u erba' stilel, qed jirnexxilhom ikabbru l-okkupanza u jġibu riżultati tajbin. Id-dilemma hi, għaliex mhux il-lukandi kollha qed imorru tajjeb? X'inhu li lukanda tmur aħjar minn oħra? X'jagħmel id-differenza, il-prodott, is-servizz, il-promozzjoni jew l-infrastruttura?



Anke fis-settur tas-*Self Catering* hemm daww l-istabbilimenti li joffru servizz 5 star li qed jirrapportaw okkupanza tajba hafna. Izda l-oħrajn, għaliex qed ibatu? Jaqaw m'aħniex niggarantixxu prodott u servizz tajeb? Hu fatt li wħud mill-*farmhouses* u l-appartamenti għadda żmien biżżejjed minn fuqhom u jehtiegu titjib fl-infrastruttura. Nafu li mhux kulhadd jiflah għal investimenti kapitali godda, u għal dan il-għan il-GTA għamlet proposta lill-Gvern għal skema biex ngħinu b'mod dirett lil dan is-settur. Qed nipproponu li tingħata għajna finanzjarja halli, fejn hemm bżonn, jinbidlu kmamar tal-banju u kċejjen, jitwahħlu televiżjonijiet *flat screen* u bozoz *energy savers*, u jsiru miljoramenti oħra. Nispera li din il-proposta tiġi kkonsiderata pożittivament halli b'hekk inkunu nistgħu ntejbu l-prodott u aktar turisti jagħmlu użu minn dawn id-djar ta' karattru li tant kienu suċċess fl-aħħar snin.

Irrid niehu l-okkażjoni wkoll biex, għal darb' oħra, nsemmi l-proposta tal-GTA għal tibdil fil-liċenzjar tal-istabbilimenti tal-akkomodazzjoni. Billi, bħal ma' nafu, jeżistu tipi differenti ta' akkomodazzjoni, u sabiex jinghelbu l-abbużi, il-GTA qed tipproponi li ssir registrazzjoni tal-istabbilimenti mal-MTA u tithallas miżata raġjonevoli kkalkulata fuq in-numru ta' sodod. B'hekk l-MTA tkun tista' tikkontrolla aħjar il-livell tal-istandard u jonqsu l-ilmenti. Ikun ukoll mod possibbli li bih tibda tinzamm statistika bħal tal-lukandi.

Intant, għadha kif giet ippubblikata t-*Tourism Policy* għall-gżejjer Maltin, fejn għall-ewwel darba hemm kapitlu shiħ iddedikat għall-iżvilupp turistikku fil-gżira t'Ghawdex. Nitlobkom tiflüh u tgħaddulna s-suggerimenti tagħkom.

Kumplimentari ma' dan, xorta wahda hemm il-ħtieġa urġenti ta' *Policy* għal turizmu rurali li sal-ġurnata tal-lum għadna mingħajr linji gwida fejn jidhol dan it-tip

ta' żvilupp. Mhux sew nostakolaw lill-impreditur milli jiżviluppa l-ideat li jagħmlu sens għal gżira bħal tagħna u nwaqqfu proġetti bi skuża jew oħra.

Fil-frattemp, il-kunċett ta' Ghawdex - Gżira Ekoloġika jista' jkun mezz iehor li bih inkomplu niżviluppaw it-turizmu b'mod sostenibbli fil-gżira Ghawdxija. Nixtiequ naraw inizjattivi li johorġu minn dan il-kunċett, ibbażati fuq it-tnejn u hamsin proposta li żmien ilu, bħala assoċjazzjoni, konna għamilna lill-Ministeru għal Ghawdex.

S'issa tkellimt dwar punti ta' interess bħall-aċċessibbiltà, il-promozzjoni u l-operat tagħna. Izda fl-aħħar mill-aħħar, ilkoll naqblu li l-aktar essenzjali għalina hu kemm qed jibqgħalna profitt fil-*business* tagħna. Dan hu l-għan ta' kull intrapriża. Imma, titkellem ma' min titkellem, kulhadd jilmenta dwar il-kontijiet tal-elettriku u li l-ispejjeż qed dejjem jikbru u l-profitti jonqsu. Min-naħa l-oħra, ngħollu r-rati ma nistgħux u ma nifilħux minhabba l-kompetizzjoni. U jekk il-lukandiera f'Malta qed jilmentaw dwar dan il-fatt, x'nistgħu ngħidu aħna hawn f'Ghawdex fejn l-ispejjeż tagħna huma ferm oghla, kemm minhabba l-insularità doppja u l-fatt li rridu nibqgħu noperaw sena shiħa minkejja okkupanza u *turn over* baxx? B'dawn l-isfidi ma' wiċċu, l-impreditur Ghawdxija għandu jiġi megħjun biex jegħleb dawn l-ostakli. Fl-aħħar snin bdew jittieħdu ċerti deċiżjonijiet pożittivi għal min jopera f'Ghawdex, bħal riduzzjoni fil-liċenzji u għajna għal impjeġi godda. Izda dawn għandhom jitwessgħu għax min jopera f'Ghawdex, hu żvantaġġat ferm aktar minn min jopera f'Malta.

Nagħmel appell biex ningħaqdu u nahdmu aktar ma' xulxin. L-esperjenza fil-GTA għallmitni li għalkemm aħna kompetituri, izda xorta wahda nistgħu npoġġu madwar mejda u nahdmu għal għan wiehed. Fejn hemm l-għaqda hemm is-saħħa.



LORNE CREMONA

PHOTOGRAPHY AT ITS BEST

FOR COLOUR AND SHARPNESS

address: 69, Mgarr Road, Qala, Gozo, Malta

email: info@lornecremona.com

mobile: 7945 2685

www.lornecremona.com

Xerri l-Bukkett



Bar

Restaurant Pizzeria


Dine while enjoying the best view in
the Maltese islands

Triq iż-Żewwieqa Qala

Tel. 21553500

Kummentarju (4)

Il-Kitba ta' Kliem Ingliz fil-Malti... orrur jew suwiċidju ta' Lsienna?!



kitba ta' **CARM C. CACHIA**

Minn xi żmien 'l hawn, fil-gazzetti lokali qeghdin jidhru għadd ta' artikli li fihom il-kittieba jikkummentaw dwar l-użu tal-kliem Ingliz fil-Malti u l-kitba tiegħu bl-ortografija Maltija. Jgħidu li dan il-kliem qiegħed jeqred is-sbuħija ta' Lsienna u li dan l-ilsien hekk għażiż ghalina, l-ilsien li jagħtina identità għaliex jagħżilna minn ġnus oħra, se jinqered fi żmien ftit snin jekk nibqghu sejr in nużaw kliem barrani bl-addoċ fid-diskors u fil-kitba tagħna. Illum nixtieq ngħid kif naħsibha jien dwar dan is-sugġett tant għal qalbi.

L-ilsien mitkellem u l-ilsien miktub

Imma qabel nibdew nittrattaw dan is-sugġett kontroversjali, naghmlu sew jekk naraw ftit x'nifhmu bil-kelma "lsien" jew "lingwa". B'mod sempliċi nistgħu niddekrivu l-ilsien bħala mezz li bih il-bniedem jikkomunika ma' għajru. Bih il-bnedmin iwasslu l-ideat tagħhom lil xulxin. Normalment, l-ilsien inharsu lej minn żewġ aspetti: l-aspett mitkellem u l-aspett miktub. L-aspett mitkellem ilu jeżisti nistgħu ngħidu minn dejjem, imma l-ilsien miktub evolva wara hafna u hafna żmien u kien riżultat ta' eżiġenzi umani li l-ilsien mitkellem ma kienx jew ma setax jaqdi. Fost dawn hemm il-memorja. Kelma miktuba tibqa', imma kelma mitkellma tintesa. Eżempju ċar ta' dan niltaqgħu miegħu fl-istorja ta' pajjiżna stess. Il-lingwa li missirijietna kienu jużaw fi Żmien il-Ħaġar intesiet proprju għaliex ma kinitx miktuba. Għall-kuntrarju, l-ilsien Feničju-Puniku nafu kif kien, minkejja li l-ġens li

kien jitekellmu ilu li għeb. Dan minhabba l-kelma maħżuża li baqgħet sa żmienna fil-forma ta' skrizzjonijiet imnaqqxa fil-ħaġar jew fil-fuħħar.

Issa rridu niftakru wkoll li, jekk l-ilsien mitkellem hu xi haġa naturali, l-ilsien miktub hu artifiċjali – xi haġa maħluqa mill-bniedem għall-bżonnijiet tiegħu. Infatti mhux kull ma ngħidu jista' jinkiteb, jew aħjar, ma nistgħux niktbu eżatt kif nitkellmu. Min jagħmel traskrizzjoni ta' xi diskors jew taħdita jaf eżattament x'qiegħed ngħid għaliex jiltaqa' ma' hafna diffikultajiet b'mod li jekk id-diskors jinkiteb kelma b'kelma kif ikun intqal, il-qarrej mhux dejjem jista' jifhem il-kontenut ta' dak id-diskors jew taħdita. Anzi ġieli dak li jinkiteb lanqas biss jagħmel sens.

Kliem misluf fil-Malti

Meta niġu biex nitkellmu u rridu nispegjaw aħjar dak li nkunu rridu ngħidu, insibuha faċli hafna u nhossuna komdi jekk naghmlu użu minn kliem misluf. Dan il-kliem ngħiduh eżatt kif inkunu smajnieh, mingħajr ma noqogħdu nithassbu jekk diġà jeżistix kliem ieħor bl-istess tifsira fil-lingwa tagħna jew le. Mela jekk qiegħed nitkellem dwar il-karozza u rrid nirreferi għal xi partijiet tagħha, ma niddejjaq xejn li nuża l-kliem Ingliz, eżatt kif inhu, biex nindika dawn il-partijiet. Perezempju, ngħid *steering* u mhux "tmun", *windscreen* u mhux "ħġieġa ta' quddiem" jew "ilqugh mir-riħ", *brake* u mhux "krekk" bħal fil-każ tal-karettun. Imma meta niġi biex nikteb dawn il-kelmiet mill-Ingliz, naħsibha darbtejn kif se niktibhom. Dan għaliex il-kelma mitkellma mhix ekwivalenti dejjem għall-kelma miktuba.

Niġu għall-problema li qiegħda tinkwetana bħalissa. Jekk bilfors irridu niktbu dan il-kliem missellef minn lingwi oħra, kif se niktub, bil-mod oriġinali, jiġifieri kif jidher fil-lingwa-omm jew inkella niktub b'ortografija Maltija? Jien naħseb li l-poplu Malti għandu jkollu dritt f'din id-deċiżjoni, fis-sens li hu l-poplu li jagħmel il-lingwa u mhux bil-kontra. Issa ġara li l-poplu Malti, matul is-sekli, għaraf jissellef kliem





li tintuża wkoll biex tirreferi għal tip ta' *spray* għall-pjanti. Din tohloq dak li fl-omonimija jissejjah “*clash*” għaliex min jaqra din il-kelma, anke jekk ikun midhla tal-Malti, aktarx li ma jaqrax l-ittri “xx” bil-hoss ta' /3/, imqar jekk il-kelma tkun miktuba f'kontest partikulari.

Il-Qari ta' kliem Inġliż miktub bil-Malti

Nemmen li hemm rabta viżiva bejn il-kelma miktuba u l-messagg li din il-kelma trid twassal. Meta aħna naqraw, aħna ma nkunux qegħdin naraw sensjela ta' ittri wara xulxin, imma nkunu naraw ‘stampa’ b'tifsira

marbuta magħha. Meta naraw l-ittri /t-i-f-e-l/ fil-forma /tifel/ nifhmu li din il-kelma tkun qiegħda tirreferi għal persuna li mhix adulta. Dan il-metodu jintuża ħafna fil-primarja meta l-istudenti jintwerew *flashcards* mill-għalliema u hekk jimmemorizzaw il-kelma bħala ‘stampa’. Tant naqraw bl-‘istampi’ li ħafna drabi lanqas naqraw il-kelma kollha u nkunu diġà nafu x'hemm miktub. Filfatt, meta għalliem ikun jikkoreġi, aktar jaqra bil-mod milli meta jkun jaqra għall-informazzjoni, għaliex fl-ewwel każ ikun irid joqgħod attent għall-iżbalji li fit-tieni każ aktarx li jaqbzulu jew ma jagħtihomx importanza.

Issa minhabba l-fatt li aħna bilingwi u allura għandna għarfien ta' kif jinkiteb kemm il-Malti u kif ukoll l-Inġliż, aħna sa nsibu diffikultà, kultant kbira, biex naqraw kelma li aħna nafuha bl-Inġliż imma li tkun miktuba b'ortografija Maltija. Nghidu aħna, jekk naraw il-kelma *mobile* miktuba bl-ortografija Maltija “mowbajl”, din tista' tfixkilna milli naqrawha, billi rridu nieqfu aktar mis-soltu fuq il-kelma biex nagħrfu x'messaġġ trid twassliha. Meta mbagħad, f'kitba partikulari, bħalma hi d-deskrizzjoni ta' biċċa makkinarju teknologiku, ikun hemm ħafna kliem ta' dan it-tip, id-diffikultajiet fil-qari se jiżiedu qatigh. Terga' u tghid bħalissa diehel għadd għielu minn dan il-kliem minhabba l-iżviluppi li qegħdin isehħu fid-dinja tat-teknologija u tal-informatika. Dawn ma nistgħux nghaddu mingħajrom, la fit-taħdit tagħna u, anqas u anqas, fil-kitba. Tassew li hemm xi kliem Inġliż li dahal m'ilux u li aħna l-Maltin aċċettajnieh mill-ewwel u ma sibnieha diffiċli xejn biex naqraw jew niktubuh. Fost dawn ta' min isemmi l-kelmiet “kompjuter”, “helikopter”, “parking” u “krejn”. Ma' dawn irridu nżidu verbi mnisslin minn kliem Inġliż bħal “ikkraxxja”, “tipparkja”, “skurjaw”, “nitrenjaw”. Imma, imbagħad, kelmiet bħal “xowrum”, “dixxwoxer”, “woxingmaxijn”, “ertajt”, “bjuti pegints”, “brejkfast”, “wijkend brejk”, “junjins” u “fultajm” mhux lakemm naċċettawhom. Dawn żgur li se johlqu problemi fil-forma ta' rezistenza minn dawk li jiktbu bil-Malti.

minn lingwi barranin u għamilhom tiegħu. Dan sar billi l-kliem misluf ħafna drabi kien imġiegħel joqgħod għal regoli fonologiċi, ortografiċi, morfologiċi u kultant anke sintattiċi tal-Malti. Għalhekk, meta dan il-kliem, l-aktar mill-Għarbi, mill-Isqalli u mit-Taljan ġie biex jinkiteb bl-ortografija Maltija ma kienx hemm diffikultajiet kbar. Jekk irridu, forsi nsemmu l-konsonanti “għ”, li hi għal kollox semitika imma li riedet tibda tagħmel parti minn alfabet rumanz. Infatti kliem bħal “għażel”, “lagħab” u “għiegħel” ma nkitibx bl-ortografija Għarbija imma b'dik Maltija li tana s-Sur Nin Cremona. Hekk ukoll, kliem li oriġina minn lingwi rumanzi, bħal “serp-sriep” (*serpe*), “kċina-kċejjen” (*cucina*), “attitudni-attitudnijiet” (*attitudine*), “pinzell-pniezel” (*pennello*), u kliem ieħor simili, beda jinkiteb bl-ortografija Maltija bla ebda diffikultà. .

Kliem Inġliż miktub bil-Malti

Dan li għedna hawn fuq jgħodd ukoll għal xi kliem li ġej mill-Inġliż imma li dahal bikri fil-Malti, tista' tghid fl-ewwel snin tal-ħakma Inġliża f'Malta. Kliem bħal “bajla-bajliet” (*boiler*), “skuna-skejjen” (*schooner*), “friża” (*freezer*), “senter-snieter” (*centre-loading shotgun*), “serkin-serkini/srieken” (*sulkie*) u l-verbi “fajjar” (*fire*) u “bblakka” (minn *black*) kollha ġejjin mill-Inġliż. Dawn kienu aċċettati mill-poplu tagħna u kitibhom bil-Malti kif haššhom.

Il-kliem li l-poplu ma jaċċettax, isibha diffiċli biex jiktbu bl-ortografija tiegħu, u aktar u aktar biex jaqrah b'din l-istess ortografija. Hawn nixtieq ingib xi eżempji ta' kliem missellef li l-poplu Malti jużah sikwit, imma li ma aċċettax li jiktbu skont kif iddettawlu r-regoli tal-Akkademja tal-Malti. L-aktar kelma komuni hi l-kelma *television*. Kulhadd jaf li fid-diskors ta' kuljum din il-kelma tintuża regolarment f'sentenzi bħal: “M'hemm xejn fuq it-*television*” jew “Mur itfi dak it-*television* minn hemm!”. Madankollu, meta niġu biex niktbu din il-kelma, il-maġġoranza tal-kittieba (u anke tal-istudenti) għadhom jippreferu jużaw il-kelma “televiżjoni” (li ma tingħad qatt) flok jiktbu “televixin”, minhabba li l-hoss /3/ rappreżentat mill-ittra ‘x’ mhux aċċettat. Kelma oħra li mhix aċċettata hi l-kelma *beige* li bil-Malti tinkiteb “bexx”, l-istess kelma



Diffikultà akbar isibuha l-istudent iż-żgħar li jkunu għadhom jitgħallmu jiktbu. Billi sa mill-primarja t-tagħlim tal-Malti u dak tal-Ingliż jimxu id f'id, se jkun hemm kunflitt meta dawn l-istudenti jiġu biex jiktbu l-istess kelma b'ortografiji differenti. Ha nispejga aħjar. Fil-bidu semmejt l-użu tal-*flashcards* fit-tagħlim ta' kliem ġdid u għedt li dawn jintużaw biex l-istudenti jimmemorizzaw 'l-istampa' tal-kelma partikulari li tkun. Din is-sistema tintuża kemm fit-tagħlim tal-Malti u anke tal-Ingliż. Issa meta l-istudenti jiġu biex jitgħallmu jiktbu kliem bħal *whiteboard*, *photocopy*, *mouse*, dawn żgur li se jithawdu għaliex jiġu f'dilemma kif se jiktub. Jithawdu jekk meta jiktbu bl-Ingliż, jiktub "whiteboard" jew "wajtbord", jew meta jkunu jiktbu bil-Malti jiktub "maws" jew "mouse", u l-bqija.

Imbagħad hemm diffikultà oħra. Jekk niddeċiedu li kliem Ingliż naslu biex niktub bl-ortografija tal-Malti, dan kif se jinkiteb? Qiegħed ngħid dan għaliex hawn Malta, ċertu kliem bl-Ingliż nippronunzjawh b'modi differenti. Donna bl-imħatra min jgħawgu l-iżjed. Ħa nieħdu ftit eżempji. Il-kelma *orals* (eżamijiet orali) kif se niktubha, niktubha "owrals" jew "orils"? U l-kelma *foolscap* se niktubha "fulskap" jew "fulskap"? Hemm ukoll il-kelma *chocolate*; din se tinkiteb "čoklejt", "čokolejt" jew "čoklit"? L-istess jghodd għall-kliem *physical*, u *festival* u oħrajn simili li niltaqgħu magħhom fil-kurrikulu skolastiku.

Mill-banda l-oħra rrid ngħid ukoll li, kif semmejt aktar 'il fuq, aħna l-Maltin kapaċi nadattaw ruħna anke għal sitwazzjonijiet diffiċli. Jekk nerġgħu niftakru ftit fiż-żmien meta l-Malti beda jinkiteb bl-ortografija tal-Akkademja fis-snin 20 u 30 tas-seklu l-ieħor, insibu li kien hemm reżistenza għall-kitba bil-Malti ta' kliem li ġej mit-Taljan, bħal "skola", "gaġġa", "skuncertat", "rinaxximent", "azzjoni", billi kien hemm min ried jibqa' jikteb bl-ortografija Taljana. Dawn illum niktubhom bl-ortografija tal-Malti u hadd ma jgħaddilu minn rasu jiktubhom mod ieħor. Madankollu rridu ngħidu wkoll li dawk kienu żminijiet oħra fis-sens li mhux kulhadd kien jaf jaqra u jikteb. Imqar l-istess Malti kien għad m'għandux sistema ortografika tiegħu. Illum mod ieħor. Kulhadd jaf jaqra u jikteb bil-Malti u bl-Ingliż u għalhekk mhix daqstant faċli li taqta' linja dritta dwar kif għandu jinkiteb il-kliem barrani missellef.

Gheluq

Jien nemmen li deċiżjoni f'dan ir-rigward trid tittiehed. Nemmen ukoll li għandu jkun il-Kunsill Nazzjonali tal-Ilsien Malti flimkien mal-Akkademja tal-Malti, li finalment għandhom jiformulaw ir-regoli li għandna nsegwu meta niġu biex niktbu dan il-kliem. Dan għandu jsir b'għaqal u bi hsieb u wara studju serju, u wara konsultazzjoni vera, u mhux malajr malajr biex inkunu għamilnieh. Hekk, ċerti żbalji tal-passat fejn tidhol l-ortografija tal-Malti, ma jirrepetux ruħhom. Forsi wiehed jista' jissuggerixxi li jiġi stabbilit li l-Kunsill u l-Akkademja jintrabtu li, wara perijodu stipulat ta' żmien (numru ta' snin), jirrevedu r-regoli li jkunu nholqu, u jekk jinhass il-bżonn, isir it-tibdil neċessarju. M'hemm xejn hażin li wiehed jagħmel reviżonijiet bħal dawn. Anzi dan juri maturità u serjetà min-naħa ta' dawk li tassew għandhom għal qalbhom il-kitba ta' lsienna, aktar u aktar meta nżommu f'moħħna li l-ilsien Malti qiegħed jinbidel tant f'perijodi relattivament qosra. Hekk, meta tkun ittiehdet deċiżjoni, din tkun fl-aħjar interess ta' kulhadd, imma b'mod speċjali fl-aħjar interess tal-Ilsien Nazzjonali tagħna, l-Ilsien Malti.



57, MAIN GATE STREET, VICTORIA, GOZO.
 Prop. Mario P. Grech F.A.D.O. (Lond.).
 Appointments for
EYE TESTING / EXAMINATION
 by the Latest Computer Technology
 and Eye Specialists
 Telephone: 55 65 28 / 56 33 31

A Whole New Look

Sharmain's Styling Salon

Our Lady of Victory
 Crt/1
 Triq ta' Kassia
 Qala, Gozo
 Tel: 2156 6236


Jum l-Omm hu Kuljum ... almenu hekk għandu jkun

*She is the earth fire that makes four walls home,
No room is dark or cold when she is near;
She is the lamp lit when the shadows come;
The answering voice that robs the night of fear.
She is the lost thing found; the healing kiss
Balm for youth's griefs; the heart that understands;
All comfort and all light are where she is
And all of heaven she holds in her two hands.*

B'din is-silta meħuda mill-poeżija 'The Mother' ta' Margaret C. Gibbins xtaqt niftaħ din il-kitba tiegħi dwar l-Omm fl-okkażjoni tal-festa tagħha matul dan ix-xahar ta' Mejju, għaliex naħseb li din is-silta hija definizzjoni eżatta ta' dil-kreatura, ta' dil-bewsa li tfejjaq, il-qalb li tifhem, u fuq kollox, il-balzmu t'uliedha, b'mod speċjali matul is-siġhat tad-dwejjaq. Min daqsha jista' jifhem u jagħder! Hija l-omm li m'għandhiex sabar toqgħod passiva jew tosserva bla ma tagħmel xejn. Da żgur li jixirqilha li jkollha din il-għodwa ddedikata lilha. Jum l-Omm, fix-xahar ta' Mejju, mela għandu jkun għalina l-jum għaziż li fih aħna niftakru b'mod speċjali f'ommijietna. Wiehed qatt ma jasal biex japprezza oġġett daqskemm meta jkun għandu u mbagħad jitilfu. Sakemm ommna għadha ħajja nsibuha dejjem lesta ma' djulna biex taqsam magħna l-ferħ u n-niket ta' ħajjitna.

Bla dubju mhux kulhadd qiegħed igawdi lil ommu. Xi wħud tilfuha darba għal dejjem u għalhekk dan il-Jum iġibilhom hafna tifkiriet sbieħ tal-imghoddi. Huma tifkiriet li ma jmutu qatt u li jgħibu l-faraġ, is-sabar u l-ferħ. Għalkemm il-firda hija dejjem kerha, din għandha tinbidel f'ferħ meta wiehed jiftakar li permezz tagħha, l-omm tinsab fit-tgawdija tal-Ġenna, premju tassew misthoqq tax-xogħol li wettqet fi ħdan il-familja u s-soċjetà kemm damet tgħix fostna. Dawk l-ulied li tilfuha huma fid-dmir li f'dan il-jum joffruha r-rigali tagħhom; mhux ir-rigal li jinxfu u jitmermer bħal bukkett fjuri ta' fuq il-qabar, iżda t-talb imħeggeġ tagħhom flimkien mal-quddiesa u t-tqarbin ta' dan il-jum.

Dawk fostkom imbagħad li għadhom igawdu lil ommhom, jaraw li ma jonqsu hiex; għal kuntrarju, jgħożżuha u jhobbuha lil din l-aqwa kreatura tal-ħolqien, u f'dan il-jum għaziż juruha l-gratitudni kollha tagħhom billi qabel xejn, jieħdu riżoluzzjoni li jirrispettawha u jhobbuha dejjem aktar. Dawk l-ulied li forsi joqogħdu 'l bogħod minn darha, tajjeb li jzuruha f'dan il-jum tagħha, imma mhux biss, u juruha l-imħabba tagħhom bħal meta kienu żgħar. Telefonata m'għand iben emigrant jista' jtellaġħha s-sema lil għaziża ommu. L-ikbar rigal li nistgħu nagħtuha huwa dak li aħna nkunu ulied tajba li ommna tħossna kburi bina.



L-ewwel kelma li tennejna kienet 'ma'; l-ewwel kelma f'mument ta' biża' jew ansjetà kienet 'ma'; l-ewwel kelma li toħroġ minn fommna meta nweġġgħu hija 'ma'; l-ewwel kelma f'mument ta' sorpriża bla ma nittendu hija 'ma'! Dan kollu juri li l-memorja u x-xbieha tal-omm qatt ma jgħibu minn quddiem għajnejna sew jekk għadna żgħar u sew jekk kbirna fl-età. Dan ma jistax ikun mod ieħor għaliex l-omm tagħmel elf sagrificcju biex tara lil uliedha sewwa.

Fi ftit kliem, biex niġbru kollox, l-omm taf tagħder u ma tistenniex wisq; iżda huwa d-dmir tagħna lkoll li bħala uliedha, inhobbuha s-sena kollha, nobduha u ma ninkwetawhiex. Dawk imbagħad li x-xorti riedet li tilfuha digà (bħalma sfortunatament gara lili), jitolbu għaliha, iżzuru qabarha sikwit u mal-bukkett fjuri li jqegħdulha fuq il-lapida kiesha tal-irħam, flimkien mal-poeta jgħidulha:

*Għaliex int mitt biex tgħix, tghammar ġo qalbna
B'demmek biss shuna;
U jekk thabbat il-qalb, thabbat int magħha
Għalkemm midfunna.
W'għalhekk fuq qabrek fejn tinsab mistrieħa
Sikwit tismagħna
Niġu nħabbtulek ftit, biex tbexxaq l-għata
U tqum tarana.*

Riesqa s-Sena tal-Fidi: 2012-2013

Kriżi ta' Fidi

**“Il-bniedem xebla b'Alla
u qed ifittex il-hajja fl-idoli tad-dinja”**



kitba ta' **JOE RAPA**

Il-Papa Benedittu XVI iddeċieda li jniedi Sena tal-Fidi li se tibda lejn l-aħħar ta' din is-sena. Billi lil Pietru l-Mulej tah spirtu ta' dixxerniment biex imexxi lill-Knisja li ma taħx lill-appostli l-oħra, din id-deċiżjoni fiha x'tifhem u x'tomghod. Din is-'Sena' se tpoġġi taħt il-lenti l-qagħda tal-fidi fid-dinja tal-lum u nħossu li, bi tnejjija, ta' min jiddedika xi artikli fuq dan is-sugġett vitali.

Faċli nkunu ingannati

X'hin inqas s-sitwazzjoni tal-Knisja f'Għawdex ma' dik f'pajjiżi oħra, hu faċli li wiehed jasal għall-konkluzjoni li għalkemm jeżistu problemi, bħalma dejjem eżistew, il-Knisja hawn għadha b'saħħitha. Hu faċli li wiehed iserrah moħħu għax il-Quddiesa tal-Ħadd għadha tiġbed persentaġġ mhux hażin tal-poplu. Għall-kuntrarju hu skomdu ċcaqlaq l-ilma qiegħed, bħalma ppruvaw jagħmlu l-Isqfijiet tagħna fl-aħħar żewġ Ittri Pastoral, għax tibda hierġa l-intiena, intiena ta' xi haġa marida u li qiegħda tmūt.

Hemm haġna indikazzjonijiet li juruna li, mill-gwerra 'l hawn, il-vera kriżi tal-Knisja tal-Punent hija fuq kollox kriżi ta' fidi. Dan kollu beda fit-tramuntana imma bil-mod il-mod niżel 'l isfel u lllum ninsabu fil-qalba ta' taqbidha għall-fidi. Taqra gazzetti Kattoliċi Nglizi u tistagħġeb kif dawn jaħsbu li l-problemi tal-Knisja ġejjin għax neħhejna l-Latin u biddilna l-Quddiesa! Forsi anke f'pajjiżna hawn min jaħseb hekk.

Kemm hu faċli li wiehed jinganna ruħu. Imma l-Mulej, li hu Sid l-Istorja, jixxokkja lill-Knisja mill-ingann tagħha billi 'jiskomodaha' b'avvenimenti li jippermetti li jseħħu biex hi tara d-dawl u tiddixxerni bil-għaqal dak li qed jiġri. Id-dhul tad-divorzju f'Malta kien wiehed minn dawn, anke l-abbandun tal-Quddiesa tal-Ħadd minn haġna, biex ma nsemmux l-opinjoni ta' kważi l-"hassieba" kollha fuq il-mezzi tal-midja li għalihom dak li hu ta' valur għall-Kristjan ixekkel, mhux jillibera, l-ispiritu tal-bniedem. Mingħajr ma trid, il-Knisja giet sfurzata tirtira wara l-linji tal-fortifikazzjoni tagħha u dawn il-linji qegħdin dejjem jikkienju.

Illum hi haġa ċara li, anke jekk mhux kollha jammettuha din, haġna Maltin tilfu jew qed jitilfu l-fidi. Il-valuri Nsara huma frott il-fidi, u meta dawn il-valuri ma jinftehmux iżjed, anzi jiġbdu stmerrija u jdejqu, dan hu sinjal ċar li l-fidi li welldithom qiegħda tnin. Numru

dejjem jikber ta' individwi f'pajjiżna ma jiddejqux juru li ma jixtix il-gid lill-Knisja, anzi qed ikunu kattivi u ppreġudikati fil-konfront tagħha.

L-Gheruq tat-telfien tal-fidi fl-Ewropa

Il-bniedem Ewropew baqa' skandalizzat u xxukkjat bl-orruri ta' żewġ gwerer kbar fuq il-kontinent u l-fidi theżżet quddiem din it-tbatija kollha. Hija biss il-fidi li ddawwal is-Salib, imma meta r-raġuni lill-bniedem tgħidlu, bħalma qrajt darba, "L-alla tiegħi lil Hitler kien jagħtih attakk tal-qalb u mhux iħallih jagħmel dak li għamel", allura jinżera' dubju profund fis-subkonxju. Dan marrad il-fidi hafna iktar milli forsi nissoponu. Wara giet it-trasformazzjoni tal-Ewropa li qajmet lill-kontinent fuq saqajh mill-istragi tal-gwerra, u quddiem dan l-avanz tax-xjenza, tal-medicina u tat-teknologija, quddiem ir-rinaxximent ta' bliet meqruda, il-bniedem beda jħossu 'adult'; ma baqax dak 'it-tifel' li quddiem is-sajjetti jitlob lil Santa Barbara. Beda jimmaġina li kapaċi jiddomina l-hajja u ntilef il-bżonn t'Alla. Beda jiddiehaq bil-'bniedem-tifel' ta' dari. Qalbu xrafet għall-idea ta' Alla, l-aktar għall-gheruq Kristjani tiegħu. Għall-kultura Ewropea r-religjon saret *phobia* l-aktar minħabba l-biża' mill-Islam li, ngħiduha kif inhi, qed jagħmel reklamar mill-agħar lir-religjon. Xi religjożità baqa', u hi normali li l-*players* tal-*football* iroddu s-salib qabel johorġu jilagħbu jew li l-knejjes jimtlew quddiem xi diżastru. Imma mur kellem lil xi hadd fuq Ġesù Kristu u dan iħares lejki qisek xi baħnan.

Allat oħra

Illum il-bniedem qed jitfa' r-religjożità naturali tiegħu fuq allat oħra ... għax il-firda minn Alla hi dejjem kwistjoni ta' idolatrija. In-nies ifittxu l-hajja għand il-flus (alla antik!), l-ekonomija, id-drittijiet politiċi, ix-xjenza u t-teknologija u l-mentalità relativista (hadd ma jgħidli x'inhu tajjeb jew hażin, dan għandi dritt niddeċidih jien). Fil-fond il-fond il-bniedem għamel lilu nnifsu alla u dan il-fatt mela liss-oċjetà moderna b'arroganza li twaħħkek. Wasalna biex il-*Journal of Medical Ethics* stampa artiklu, miktub minn Alberto Giubilini tal-Università ta' Milan u Francesca Minerva tal-Università ta' Oxford, intitulat: "*After-birth Abortion: Why should the baby live?*" Dawn jargumentaw li l-qtil ta' trabi li diġà twieldu (infanticidju) għandu jkun permess, mhux biss meta t-tarbija għandha xi diżabbiltà. Huma jishqu li "l-*foetus* u tarbija li għadha

kif twieldet m'għandhomx l-istess status morali bħal persuna li kibret, u għalhekk il-liġi li tippermetti l-abort għandha tippermetti wkoll l-infantiċidju."

Dan hu tal-biża'. Fil-ġenn tiegħu l-bniedem qed jgħid hu x'inhu t-tajjeb u l-ħażin u m'hemmx limitu sa fejn jista' jasal. Xbajt nisma' fuq il-'Hitler storiku'. Hitler għadu ħaj u b'saħħtu illum, u fuq kollox għadu rrispettat.

Riħa ta' dan il-ġenn dahlet f'Malta. Waqt id-dibattitu tad-divorzju, dawk favur kienu makakki biżżejjed biex ħbew l-aġenda liberali tagħhom u qalu li l-ġlieda kienet għad-divorzju u xejn iżjed. Ghaddew ftit xhur, u diġà bdejna niddiskutu ż-żwieġ

gay. Dan mhu xejn ħlief qerq. Il-bniedem-alla jrid jiddomina l-istorja meta hu fatalment miġruħ għax mhux kapaċi jiddomina lilu nnifsu. Din hi d-dinja li qegħdin ngħaddu lil uliedna.

Min hu l-bniedem?


Nahseb li l-battalja għal ruħ il-bniedem qed tiġi miġġielda fl-ġhalqa tal-antropoloġija. Min jien jien? Min inti int? Il-kultura dominanti thares lejn il-bniedem bħala 'alla' tad-destin tiegħu; xejn ma jista' jwaqqafu l-progress lejn orizzonti tal-ġhaġeb. Dan il-bniedem jistmerr l-idea ta' Alla superjuri għalih.

Wieħed Malti kiteb fit-*Times*: "Li nemmen f'Alla huwa insult għall-intelliġenza tiegħi." Min se jgħidlu lil dan il-bniedem kif għandu jgħix; x'inhu tassew tajjeb u ħażin għalih?

Il-Bibbja, (ir-rivelazzjoni li Alla ta tiegħu nnifsu), għandha antropoloġija opposta, stupenda u fuq kollox ħanina. Il-bniedem hu ħlejqa limitata, dgħajfa, anke ta' min jagħdirha u jifhimha fl-iżbalji tagħha, u hi fi bżonn urġenti ta' salvazzjoni. Din il-viżjoni tneħħi ħafna responsabbiltà minn fuq spallejn il-bniedem u tpoġġih quddiem ir-rigal ta' Alla, il-grazzja. L-ewwel idea, dik tad-dinja, tipproġetta bniedem kburi, ċert minnu nnifsu; dik tal-Knisja hi ta' bniedem umli għax jaf li hu dgħajjef u li jpoġġi s-sigurtà tiegħu f'Alla. Min minn dawn it-tnejn għandu daru mibnija fuq il-blat nistgħu narawh fit-taħwid ekonomiku u finanzjarju preżenti.

Bżonn ta' Knisja-Dawl

Quddiem din il-qagħda d-dinja għandha bżonn Knisja mġedda, mimlija żelu, b'fidi li tagħti sinjali ċari li huma l-imħabba u l-għaqda ta' bejn l-aħwa. Id-dinja għandha bżonn Knisja li hi dawl għax il-bniedem, bl-inganni u l-aljenazzjonijiet kollha li jkebbuh, hu bniedem fundamentalment imdejjaq u vojta. Il-bniedem qed jagħmel esperjenza li Alla kapaċi jdawwarhielu f'wahda pożittiva immens. Il-bniedem xeba' b'Alla u qed ifittex il-hajja fl-idoli tad-dinja. Mhux se jsibha. Alla kapaċi jwettaq storikament fuq livell globali



l-parabbola tal-Iben il-Hali. Iktar kapaċi jdur lejn Alla b'qalbu kollha dak il-bniedem li skopra li mingħajr Alla m'hemmx ħlief mewt, milli dak li jaħseb li d-dnub hu frota tassew tajba imma li jibża' jduqha għax min jaf x'jigrihu.

Biex il-Knisja tkun dan id-dawl għandha l-ewwel tiġġedded hi; għandha l-ewwel tammetti b'umiltà li għandha bżonn konverzjoni. L-umiltà tgħidilna li Knisja ta' minoranza tista' tkun dawl ferm ferm iktar minn Knisja tal-massa, Knisja nazzjonali. Il-parroċċa għandha tkun komunità ta' komunitajiet, il-koll mexxin f'maturazzjoni ta' fidi progressiva u permanenti. **Hemm bżonn ngħidu 'addio' għall-kultura dilettantistika li aħna boloh biżżejjed li nahsbuha fidi. Il-fidi tidher mill-opri li tipproduċi u ara qed jinbidel l-istaġun u min għandu l-fidi biss se jkun "a man for all seasons". Min iħobb jilgħab bil-knejjes, (anke qassisin!), jingarr mal-kurrent.**

Esperti fis-servizzi tal-vjaġġar...



TravelServices
LIMITED


A member of the **KDM** Group

- Ġiti...
- **Cruises...**
- Titjiriet... anke tal-Low Cost
- **Lukandi... u akkomodazzjoni oħra**
- Kiri tal-karozzi u ħafna servizzi oħra

Tel: Victoria Gozo: 21561212/3 Valletta: 21235772 or info@jpetravel.net

Kummentarju (5)

Servej fost l-Istudenti Universitarji Għawdxin



kitba ta' RYAN MERCECA, President GUG

Il-GUG għamel stharrig dwar l-istudenti Għawdxin li qeghdin jistudjaw f'Malta bil-ghan li tingabar informazzjoni utli u diretta dwar l-istil ta' hajja ta' dawn l-istudenti u l-esperjenza tagħhom f'Malta. L-informazzjoni miġbura hija dwar bosta aspetti li b'xi mod jew ieħor jaffettwaw il-kwalità tal-hajja tal-istudenti. Il-GUG imbagħad, ser johroġ mid-data miġbura proposti li jistgħu jtejbju l-istil tal-hajja tal-istudent u jtaffu ftit mit-tbatijiet tagħhom.

Wieħed irid jinnota wkoll li l-istudenti Universitarji Għawdxin jagħmlu 10% mill-istudenti li hemm fl-Università u għalhekk huwa importanti li d-diffikultajiet u l-bżonnijiet li jiltaqgħu magħhom iridu jkunu mogħtija vuçi u importanza, u għandhom jinstabu soluzzjonijiet malajr kemm jista' jkun. Apparti l-istudenti Universitarji Għawdxin, hemm ukoll numru ta' studenti Għawdxin li jattendu l-MCAST u l-ITS ġewwa Malta.

L-istharrig kien fih hames taqsimiet:

1. il-Kors ta' Studju
2. it-Trasport
3. l-Akkomodazzjoni u Nefqa
4. l-Attivitajiet
5. Mistoqsijiet Ġenerali

F'dan l-istharrig ipparteċipaw 405 student li jammontaw għal 38% tal-istudenti Għawdxin kollha li jistudjaw Malta. Is-servej kien miftuħ għal hames ġimgħat, kien aċċessibbli mill-*website* u *facebook* tal-GUG u seta' jimtela biss onlajn. Intbagħat avviż dwar *survey* lill-istudenti permezz ta' *email*.

Mis-servej harġu diversi punti li jkun xieraq li jkunu kkunsidrati speċjalment dawk li l-awtoritajiet ikkonċernati



jistgħu janalizaw u jiehdu azzjoni dwarhom. Bħala GUG ser tkun qiegħda tressaq diversi proposti u ideat.

Meta wieħed jistudja b'reqqa dan is-servej jista' jinnota li fir-rigward Taç-Ċentru tal-Università ta' Għawdex hemm bżonn li l-amministrazzjoni ta' dan iċ-ċentru tagħmel pjan sabiex tkun tista' ssir aktar preżenti għall-istudenti Għawdxin. Ir-riżultati urew li l-istudenti Għawdxin ma jafux x'servizzi joffri dan iċ-Ċentru.

Fir-rigward tal-proposta għall-għażla lill-istudent Għawdxin, biex jkun jista' jagħmel l-eżamijiet f'Għawdex, din hija proposta li hemm bżonn tiġi attwata kemm jista' jkun malajr. Dan għaliex l-istudent Għawdxin ma jistax ikun li jibqa' għaddej mill-istress u mill-problemi li qed ikollu jaffaċċja. Il-problemi kollha jistgħu jkunu solvuti jekk l-istudent Għawdxin jkollu l-għażla li jagħmel l-eżamijiet f'Għawdex. Il-GUG għamel studju u ressaq il-proposti ta' kif din il-proċedura tista' faċilment titwettag. Dan is-servej wera biċ-ċar li maġġoranza qawwija tal-istudenti jixtiequ jkollhom din l-għażla.

Minn dan is-servej hareġ li x-xewqa tal-Għawdxin li jkollhom l-opportunità li jaħdmu f'Għawdex hija xewqa li ser tibqa' qawwija bħalissa u ankè fil-futur. Madankollu għalkemm b'din ix-xewqa, l-istudenti Għawdxin mhux qed jaraw li din tista' tkun possibbli u saħansitra jaħsbu li ma hemmx awtoritajiet li qed jaħdmu sabiex din l-opportunità tingħata. Il-GUG għandu diversi proposti innovattivi ta' kif għandu jigi kreat ix-xogħol għall-Għawdxin f'Għawdex stess, mingħajr ma jitneħħa l-kuncett tal-iżvilupp sostenibbli minn din il-gżira. Dan għaliex l-istudent Għawdxin ma jixtiequ li Għawdex jitlef is-sbuhija tiegħu.

L-istudenti qeghdin iħossu wkoll id-diffikultajiet tat-trasport fl-iskarigġ tagħhom bejn iċ-Ċirkewwa u l-Università. L-istudju li sar mill-GUG, daħal fil-fond ta' din il-problema u jirriżulta li din ukoll qed toħloq inkonvenjent għall-pazjenti u familjari Għawdxin li jkollhom bżonn imorru l-iSptar Mater Dei. Il-GUG qed jipproponi li b'mod immedjat għandha terġa' ssir rotta diretta li titlaq miċ-Ċirkewwa u tieqaf Mater Dei/



Università u tkun stazzjonata hemmhekk. Barra minn hekk, din l-istess rotta għandu jkollha anqas postijiet fejn tieqaf matul il-vjaġġ sabiex il-hin tal-vjaġġ jitnaqqas konsiderevolment.

Is-servizz tal-*Gozo Channel* huwa wiehed essenzjali u min ihares lejn din il-kumpanija bħala waħda li tagħmel biss profit, ikun qed jiżbalja. Dan għaliex il-*Gozo Channel* mhijiex biss *business* imma wkoll servizz soċjali u infrastrutturali. Però qegħdin jidhru ċari n-nuqqas ta' tmexxija tajba u n-nuqqas ta' ideat kreattivi u innovattivi fl-istess tmexxija tal-*Gozo Channel*. Il-GUG lest li jressaq ideat kreattivi, innovattivi u konkreti għall-ġid komuni tal-Għawdxin kif ukoll il-Maltin u l-barranin.

Huwa fatt li l-maġġor-parti tal-istudenti Għawdxin joqogħdu Malta matul iż-żmien tal-Università, però n-nuqqas ta' trasparenza qed twassal għall-abbuż kemm fejn tidhol l-irċevuta tal-VAT kif ukoll mal-benefiċċju li jingħata lill-Għawdxin sabiex ikopri l-ispejjeż tal-akkomodazzjoni. In-nuqqas ta' trasparenza qed tkun il-kaġun ukoll li ċerti appartamenti m'humiex ta' livell adegwat u anki fl-istess appartamenti joqogħdu aktar studenti milli suppost.

Id-diskriminazzjoni, kienet element ieħor li ġie studjat b'dan is-*survey* u rriżulta li hija preżenti mhux ftit u hija problema li ma għandhiex tkun injorata. Għalhekk għandhom jittiehdu passi immedjati għaliex din id-diskriminazzjoni qatt m'għandha tkun ittollerata.

L-aċċessibilità ta' Għawdex, minn dejjem kienet diskussjoni t'ahra u f'dawn l-aħħar xhur, dan is-sugġett kien diskuss għal diversi drabi. Però għandu jkun ikkunsidrat li l-istudenti Għawdxin mhux qed jaraw il-link permanenti (*tunnel/bridge*) bħala soluzzjoni għal Għawdex. Jidher, skont ir-riżultati li ħarġu minn dan l-istudju li huma jemmnu aktar f'ajruport sabiex titjieb l-aċċessibilità għal Għawdex. L-istudenti Għawdxin jikkonfermaw li l-problema l-kbira mhix il-*Gozo Channel* imma t-trasport pubbliku u jekk il-*Gozo Channel* tkun immexxija kif suppost ser tkun soluzzjoni sostanzjali.

Minn dan l-istudju hareġ li l-istudenti Għawdxin huma determinati u anki jaraw li l-potenzjal f'Għawdex mhux qed jiġi uttilizzat. L-istudenti Għawdxin juru li jemmnu aktar f'Għawdex magħqud u li għandu jkun hemm rappreżentazzjoni diretta mill-Għawdxin stess mhux biss fil-Kunsill Studenti Universitarji (KSU) iżda ukoll f'bordijiet governattivi.

Bħala konklużjoni, nixtieq ngħid b'sodisfazzjon li proposti li tressqu din is-sena mill-GUG ġew aċċettati kif ukoll attwati bħal per eżempju ż-żieda fil-grant tal-akkomodazzjoni li wkoll ingħaqdet ma' dik tal-vapur. L-istudenti Għawdxin illum għandhom rappreżentanza fil-Kunsill Studenti Universitarji (KSU).

Book your wedding with CVC...
because we are different !

.....
 Digital Photography Guest Book
 Traditional Album Digital Wedding Album
 Broadcast Video Production

CVC
 citadel video communications
 audiovisual productions
 www.gozotv.com

BY THE BASTION ROAD, VICTORIA GOZO MALTA
 TEL: 21 551 936 27 551 936

PRODUCERS OF AWARD WINNING GAWDEX FILM DIGITALIZATEJJA MALTA RELIJEŻJONALI 2008

CVC Marketing & Advertising Solutions

Riflessjonijiet mill-Ittra Ċirkolari ta' Mons. Isqof Mario Grech "Stedina għat-Talba tar-Rużarju"

"MARIJA: L-ISBAH F

1 IR-REBBIEGHA FIL-HOLQIEN

"Min ma jitgħaxxaqx f'dan iż-żmien tar-rebbiegħa ?..., il-fjuri bl-ilwien u l-fwejjaħ jawguraw hajja ġdida.

"Ir-raġġi sbieħ tax-xemx jistidnuna nifthu t-twieqi ta' djarna, biex inbiddu l-arja xi ftit immuffata li tkun ingemgħet bl-għeluq tax-xitwa."

2 IR-REBBIEGHA FIL-HAJJA KRISTJANA

"Kieku din ir-rebbiegħa nixtiquha fl-oqsma l-oħra, bħal fil-każ tal-familja..."

"Imma qed niktbilkom din in-nota biex nagħti lehen lil dawk li jixtiequ jaraw ir-Rebbiegħa fil-hajja Kristjana.

"Għandna bżonn nifthu t-twieqi ta' qalbna, biex inhallu l-imħabba ta' Kristu ssuqna.

"Huwa urgenti li nifthu t-twieqi tal-komunitajiet nsara... tal-familja, tal-parroċċa, biex inhallu r-riħ li ġab Kristu Rxoxt itajjar ir-riħa tal-għeluq li xi kultant qieghda tifgana."

3 "INDURU LEJN MARIJA: L-ISBAH FJURA"

"Inhegġgħkom idduru lejn Marija, Omm Ġesù... **Hija l-isbah fjura li qatt fethet fil-holqien...** Hi dik ir-roża mistika li warrdet fil-milja taż-żmien, meta Alla baġhat lil Ibnu biex jawgura Rebbiegħa Ġdida."

Xi kliem sabiħ !

Ifakkruk f' dak li qalu fuq Marija :

S. Ġerman:

"Sliem għalik kollok fwieħa; ġilju bajdan ifuħ, warda li tfewwah..."

(mill-ktieb "Meditazioni Mariane")

U l-Papa Pawlu VI :

"Il più bel fiore dell'umanità redenta" ("L-isbah warda tal-umanità mifdiġa.")

13 ta' Mejju 1967

4 "KULL FAMILJA TERĠA' TIBDA TINGABAR BIEX TITLOB"

L-Isqof Mario jissokta jgħidilna:

"Nixtieq rrodd lura r-Rużarju lil kull familja tagħna, bit-tama li... kull familja terġa' tibda **tingabar flimkien** biex titlob b'dan il-brevjar tal-poplu."

"Terġa' tibda tingabar": Grazzi Eċċellenza li fakkartna f' dak li kien qal il-Papa Ġwanni Pawlu II : "Ir-Rużarju huwa t-talba tal-familja u għall-familja.

Dari dik it-talba kienet tiġbor il-familja flimkien.

Huwa importanti li ma nitilfux dan it-teżor prezzjuż."

(Ittra Apostolika "Rosarium Verginis Marie, 16 / 10 / 2002)

5 "IR-RUŻARJU: IL-BREVJAR TAL-POPLU"

X'espressjoni helwa!

- Ir-Rużarju: "*Biblia Pauperum*" il-Bibbja tal-popolin, kien qal il-Kardinal Angelo Roncalli, li wara sar Ġwanni XXIII
- Ir-Rużarju: "l-Evangjelju kollu miġbur fil-qosor" (Papa Pawlu VI, fil-Katekiżmu tal-Knisja Kattolika)
- Ir-Rużarju: "*prayer book* għal idejn kulhadd; il-vantaġġ tiegħu hu li tista' tghidu kull xhin trid" (Fr. Peyton, Appostlu Amerikan tar-Rużarju fil-familja)

6 "BIEX INQIEGHDU LIL ĠESÙ FIĊ-ĊENTRU TA' HAJJITNA"

L-Isqof Mario jkompli:

"Meta naħsbu fuq il-misteri tar-Rużarju flimkien ma' Marija, aħna ndawru qalbna lejn il-misteru ta' Ġesù.

Hekk naslu biex inqieghdu lil Ġesù fiċ-ċentru ta' hajjitna, tal-familja tagħna, ta' rahalna, ta' beltina, biex dawn ikomplu jwarrdu."

Dan hu l-iskop ewlieni tar-Rużarju;
Li nqieghdu lil Ġesù fiċ-ċentru.

JURA TAL-HOLQIEN”



**Dejjem ubbidjenza,
dejjem imħabba,
dejjem umiltà,
dejjem sabar.**

- *Hekk għamlet Marija; poġġiet lil Ġesù fiċ-ċentru billi kienet timmedita fuq dak li kien jgħid u jagħmel Binha Ġesù.*
- *Hekk irridu nagħmlu aħna:
“In the current world, so dispersive, this prayer helps to put Christ in the centre.” – Illum, f’ dinja ta’ hafna fixla u tixrid tal-moħħ, ir-Rużarju jgħinna npoġġu lil Kristu fiċ-ċentru ta’ hajjitna.”*

*(Papa Benedittu XVI,
Bazilika Santa Maria Maggiore, 3 / 5 / 2008)*

- Pawlu VI: “Tassew klinika spiritwali”.*
- *“Oasi tal-Ispirtu” – hekk sejhilhom Ġwanni Pawlu II*

Għaliex?

- *“ghax huma ċentri ta’ spiritwalità profonda,*
- *fejn il-pellegrini jsibu atmosfera ta’ talb u skiet,*
- *fejn huma jiltaqgħu ma’ Alla,*
- *fejn huma jgarrbu esperjenza intima tal-imħabba kbira ta’ Alla”.*

(Ġwanni Pawlu II, 25 / 6 / 1999)

7 IS-SANTWARJI MARJANI

L-Isqof Mario jzid jgħidilna:

“Huwa ta’ konsolazzjoni kbira għalija li matul l-Erbgħat tal-Madonna, nara tant pellegrini jzuru s-Santwarji Marjani tagħna, partikolarment Ta’ Pinu.”

Is-Santwarji Marjani

- *“vere cliniche dello spirito” – hekk sejhilhom il-Papa*

8 KONKLUŻJONI


L-Ittra tiegħu Mons Isqof sejhilha **“Stedina għat-Talba tar-Rużarju”**

- **hija stedina u sejha**
hi stedina: Ejjew nilqgħuha bil-qalb!
hi sejha: Ejjew inwieġbu għaliha... is-sena kollha.

Marija hija Ommna.

*Tilqagħna, tharisna u tghinna **DEJJEM!***

KOTBA



Minn Ghawdex

“Raxx tas-Silenzju” ta’ Charles Bezzina Nebhiet riflessivi ta’ Tarcisju Zarb

Raxx tas-Silenzju – Poeziji 2008-2011 b’dahla mill-Professor Oliver Friggieri, Ghawdex 2012, stampat A&M Printing Lt., Il-Qala, Ghawdex. Disinn tal-Qoxra: Joe Camilleri. B’dedika Lil Ommi. Paġni 199.

*A poet is a nightingale,
who sits in darkness
and sings to cheer its
own solitude with sweet
sounds; his auditors
are as men entranced
by the melody of an
unseen musician, who
feel that they are moved
and softened, yet know
not when or why.*

Percy Bysshe Shelley


(ikkwotat minn Charles Bezzina
fil-ftuħ tal-ktieb tiegħu)

Kif se npengu s-silenzju ta’ ġo fina? Kif jista’ qatt is-silenzju jitraxxax? Kif jista’ dak li huwa inanimat jikseb dimensjoni likwida? U għalfejn il-htieġa tal-likwidità tas-sikta? X’inhu l-iskop tal-poeta li jipprova jikkonkretizza dak li ma jistax jiġi kkonkretizzat? Għalfejn il-htieġa tal-konkretazzjoni tal-astrazzjoni. U minn fejn beda kollox fil-qiegħ nett tal-ispirtu jew tal-lingwa?

U dak huwa li jipprova jagħmel Charles Bezzina. U din tiegħu mhijiex prova ta’ darba. Imma prova kontinwa. Għanqbuta affluenti ta’ tentattivi ritmiċi li tipprova tiggranfa ma’ xi waqt li fl-astrazzjoni tiegħu jista’ b’xi mod, għallinqas f’dak il-lampu poetiku, jinħafen u jkun jista’ jikseb xi tip jew ieħor ta’ fiżiċità, jekk xejn fiżiċità lingwistika.

Charles Bezzina jinħass li huwa dik ir-ruħ poetika li lil hinn mill-konswetudnijiet ta’ kuljum issib l-oażijiet ritmiċi tagħha, hekk kif titbiegħed minn dak li huwa konkret, fiżiku u aċċessibbli f’termini materjalistiċi, u f’dawn il-waqtiet titkellem ma’ figuri u ambjenti idealizzati fil-qiegħ nett ta’ ruħu u magħhom tghid u tghid u terġa’ tghid. Tghid fost hwejjeġ ohra dwar il-bezġhat, il-hlewwiet, l-ansjetajiet, l-angstijiet, il-wegaghijiet, it-turbulenzji, l-inkwetudnijiet tal-qiegħ nett ta’ ruhna – ir-ruħ tal-poeta.

Ir-ruħna’ tal-poezija, hija r-ruħ arketipika tagħna l-umanità, li indipendentement minn jekk niktub jew ma niktub poeziji, il-hin kollu maqbudin fihom



bhal f’għanqbuta ta’ mappa, li għaddejja l-hin kollu tinseġ lilha nnifisha, filwaqt li fl-istess hin tinqabad fl-istess insiġ mistiku tagħha.

Jgħinuh f’dawn l-itinerarji mistiċi u intimistiċi tiegħu għandu r-ritmi, il-prosodiji, ir-rimi, il-kadenzi, it-tinnijiet tal-istess aċċenti. Huma dawn il-prosodiji tal-lingwa, fil-forma poetika, ħafna drabi tal-istess forma, li jgħinuh iwassal it-turbulazzjonijiet tiegħu – turbulazzjonijiet li huwa jiddeskrivi b’dehwa. Anzi huma aktar minn deskrizzjonijiet. Huma għejxinijiet repetuti. Jew aħjar, huma għejxinijiet ta’ min konsistentement u insistentement jara jaqbadx ma’ xi tip jew ieħor ta’ istant, li jwasslu biex fl-aħħar ilesti l-jigsaw puzzle bla tarf tal-hajja.

Il-poeta qiegħed fl-astratt. Il-poeta qiegħed jgħix il-hajja tiegħu maqtuġħ mid-dinja tar-realtà fiżika, realtà madankollu li tinsab mistifikata u metafiziċcata kontinwament. Hija din il-qagħda ta’ ruħ epistemoloġika ta’ ħajtu. Il-hajja tiegħu hija f’din id-dinja li l-poeta, kull waqt li jkollu, hekk kif ikun qiegħed itterraq fl-itinerarju tal-hajja fiżika, jidhol jistkenn fihom.

U f'dawn l-istkennijiet, anke jekk ikunu mtaqqla b'toqol kbir tal-eżistenza bl-inkwetudnijiet li għib magħha tagħtih nifs. In-nifs huwa dak ta' min li hawnhekk f'dawn ir-rifuġji eterji li jiehdu forma viżiva permezz tal-kliem jgħinuh biex jikseb nifs gdid bejn l-ispazji konsonantali tal-hajja.

Din ta' Bezzina mhijiex għażla tiegħu personali. Huwa minnu li hemm l-aċċidenti prosodiċi li huwa kiseb mil-letteraturi tal-madwar. Huwa minnu li dawn l-aċċidenti prosodiċi huma l-aċċidenti li huwa kiseb mill-kostrutt kulturali Malti-Ghawdx i li sawru, imma aktar minn hekk id-divarjijiet tiegħu huma divarjijiet li huma mmexxija minn psikoloġija tal-qiegħ li tagħfas kontinwament fuqu b'insistenza u titolbu bil-ħniena biex jesprimiha.

Forsi, jista' jkun li huma dawn il-waqtiet ta' mewt għall-hajja tal-madwar, li huma l-uniku għajxien li Bezzina jgħix. Forsi huma dawn il-waqtiet ta' ktib, kitba u kitbiet herġin baraxx mill-qiegħ nett tal-ispirtu tal-poeta, li wara, għallinqas għal ftit istanti meta jerga' jaffaċċja d-dilluvji jew il-pjanuri tal-hajja ta' kuljum, li jwassluh biex jgħix il-hajja fiżika tad-drawwa, in-norma u r-regola li l-eżiġenzi tal-annimal soċjali jitfgħu fuqu.

U għaldaqstant, Bezzina jista' jitqies bhala l-bniedem li idealment jaqta' vjaġġ lil hinn mill-fiżiċità tal-hajja ta' kuljum, biex jasal wasal fl-eden

poetiku – eden li lili jostnih, jagħnih u jgħinu jgħix il-waqtiet solenni, sbieh u mistiċi tal-eżistenza. Hija din it-tip ta' eżistenza, li Bezzina jqis li hija l-unika eżistenza. Kull tip ieħor ta' passaggġ ma jwassal għal imkien.

L-idilju ta' Bezzina huwa l-idilju tal-poeżija – dak il-kostrutt letterarju, li permezz tiegħu l-bniedem ikun jista' johloq fih id-diskorsi elaborati, intimistiċi, sempliċi, diretti ma' esseri ohra, animajiet ieħor, sensorjitajiet ohra, li ma jmeruhx, imma jhalluh jgħid tiegħu. Jew, forsi ahjar, huwa f'dawn l-ambjenti mistifikati, li l-poeta jista' jtnaddaf mill-hajja tal-madwar, anke jekk f'dawn l-istess ambjenti l-aspett fiżiku mimsiesi, maħsus u mingħex jeżisti wkoll.

Wara kollox, mhuwiex possibbli għall-poeta li jeħles minn lessiku ta' kontenut, li jgħorr miegħu kull tip ta' tagħrif u informazzjoni, jekk fl-istess hin irid jgħix il-waqtiet il-kbar tal-intimità tar-ruħ.

U sadattant il-poeta jibqa' jikteb.

Awguri Charles, u j'Alla, xi darba tasal fl-imkien fejn dawn ir-realtajiet intimistiċi li inti taf tesprimi b'daqshekk hila ritmika, metafora arketipika u għajxien fil-qiegħ nett tal-ispirtu twasslek biex issib l-oaži, li s'issa, forsi għadha qieghda tinħass bhala miragg fil-bogħod 'il bogħod. Din tieghek hija missjoni sabiha. Prosit.

Tarċisju Zarb

Alex Saliba

I.T Sales and Services


65, Ta' Said Street Nadur, Gozo
alexandersaliba@gmail.com

Tel: 21 555 358 Mob: 99 864 262

RAYMOND CEFAL

TAL-KELBA LTD.

- BUILDING CONTRACTOR
- CRANE & GENERATOR HIRE



“RayRita”, Triq it-Tempju, Qala, Gozo.

Tel: 2155 7847, 2156 2532


Mob: 9949 3169

**FOLKLOR
GHAWDXI**

Anton F. Attard
jirrakkonta
u jfisser...

drawwriet missirijietna

© Anton F. Attard



IS-SNAJJA' QODMA F'GHAWDEX

(Il-*Hamsin Parti*)

IX-XOGHOL TAN-NAR FIL-FESTI TAGHNA (5)

Għandna iktar kuluri minn dawk li semmejt int ahmar, ahmar demm il-baqra (*red ruby*), ahmar tad-dawl, abjad, abjad tad-dawl, isfar, isfar tad-dawl, ahdar, ahdar tad-dawl, ahdar piżella, li jkun ċar, vjola, ikhal, orangjo u *aqua-green* jew *turquoise*. Teżisti t-teknika komuni hafna li nsejnhulha tal-fossa fejn tara denb ta' raxx u kulur fuq bħalma ġieli tkun ix-xemgħa Rumana biex niftiehm. Biex isir dan sempliċement titwahaħhal stilla tar-raxx ma' waħda ta' lewn iehor bħalma ngħidu ahna hadra. Għandna wkoll tip ta' Ditter li nsejnhulu denb il-haruf. Dan ikun qisu raxx ta' dija kbira lewn il-fidda, li ddum taqbad hafna. Hemm ukoll tip ta' stilla li nsibuha bħala *blu-silver*, li tara kulur ikhal b'denb tal-fidda iżda mhux raxx. Hemm ukoll *red-silver* li hi l-istess bħal ta' qabilha iżda lewn ahmar. Hemm ukoll l-istilla tiġri jew *shooting star* li tkun stilla b' zewġ (2) ilwien differenti li jmorru fl-oppost ta' xulxin, meta jaqsmu. Is-serpentelli jiġu f'diversi lwien, bħal fil-każ tagħna, ahdar, ahmar, isfar u abjad. Izda rajt ukoll ikhal fl-Imqabba (Madonna tal-Gilju) u Hal Għarghur.

Fl-artiklu tiegħek semmejt il-lampara. Mhux ċert jekk hux tirrifera għall-bomba lampjun kif insejnhulha ahna. Din hija bomba li tixgħel safranija u tinħaraq bil-lejl. Din issir sempliċi, jew ikollok bott tal-gass tal-lampi komuni jaw bott *fuel* tal-*lighters* li twaħhlu fil-qiegħ ta' l-iskartoċċ. Importanti li l-bott jiġi mdawwar kollu *tape* sabiex il-materjal ma jsaddadx il-bott u jagħmel reazzjoni. Imbagħad, meta jitwahaħhal, jimtela l-iskartoċċ kollu sa fuq bil-berqa safra. Imbagħad jintrabat bħal bomba normali.

Haġa li naħseb ma semmejtx hi li f'kull tip ta' murtal jew bomba hemm dak ix-*shock absorber* li jkun magħmul minn kartun tal-fdewwex skont il-qies tal-murtal. Dawn ikunu qishom ċrieki tal-kartun imwahaħhla ma' xulxin u jitwahaħhlu fil-qiegħ tal-murtal u taħthom jitwahaħhal it-tir. Il-funzjoni tagħhom hi biss li jservu sabiex meta

jispodi t-tir, ma jagħmilx ħsara lill-murtal u forsi jifqgħu fil-kanna. Ahna nsejnhulhom kwawar. Il-kartun l-iehor f'forma ta' diski li jintużaw biex jagħlqu l-murtali nsejnhulhom takki.

Fl-ahħar ridt ngħidlek li hemm tip ta' murtal li ahna nsibuh tal-bibillu. Dan jikkonsisti f'qasma beraq, imbagħad, forsi ħames (5) bombi jew sitta (6), qasma beraq oħra u terga' ħames (5) jew sitt (6) bombi, qasma beraq (anki tal-hsejjes) fl-ahħar u bomba.

Nittama li tajtek naqra iktar ħjiel fuq dan id-delizzju tant għal qalbi. Grazzi.

Dejjem Tiegħek,
Mario Micallef

Kulmin qara l-artiklu tiegħi aktar qabel jista' japprezza kemm tagħrif ġdid zied isemmi ma' dak li kont għidt jien is-Sur Mario Micallef f'din l-ittra, metodi ta' kif isir xi xogħol tan-nar, ismijiet, nomenklatura u frażjologija oħra, u tagħrif iehor. Dan hu s-sabih tal-kitba u s-Sur Micallef haqqu r-ringrazzjament tiegħi u tad-dilettanti kollha tan-nar li jien żgur li jiehdu pjaċir jaqraw l-ittra tiegħu. Nappella lil dilettanti oħra tan-nar biex jiktbuli, jew inkella jikkomponu artikli huma stess u jipubblikawhom fuq programmi tal-festa, l-aktar dawk dedikati għall-wirjiet pirotekniki. Ngħid għalija qatt ma kont smajt bil-kelma bibillu. Għalhekk, ikun ta' interess kbir li jsiru kitbiet minn diversi nhawi ta' Malta u Ghawdex għax kull kamra jista' jkollha l-kliem tekniku partikulari tagħha.

Nagħlaq bi twissija. Hadd m'għandu jinqeda b'dawn il-kitbiet biex jagħmel xi xogħol tan-nar. Ix-xogħol tan-nar jitlob esperjenza u preċiżjoni, u dan it-tagħrif ma jingħatax biex wiehed jitgħallem jahdem in-nar, imma l-aktar biex jiddied il-għarfien, l-interess u l-apprezzament ta' din is-sengħa hekk importanti u popolari. Niftakru:



ix-xogħol tan-nar hu sabiħ ferm, imma perikoluż wisq, l-aktar għal min ma jkunx imdorri jaħdmu.

Incidenti koroh u mwiet bin-nar

Meta wiehed iħares lejħ mill-bogħod, in-nar tal-festi huwa haġa sabiħa, u wiehed għandu jammira u japprezza xogħol u l-ħidma ta' min jagħmlu. Izda daqskemm hu sabiħ in-nar hu ikrah. Il-qawl Malti iġħid li "min jilgħab man-nar jinħaraq". B'xorti ħażina kemm f'Għawdex kif ukoll f'Malta graw bosta incidenti serji ta' korrimenti u mwiet bil-logħob tan-nar. X'uħud setgħu graw bi traskuraġni, u oħrajn b'acċident minħabba d-delikatezza tax-xogħol. Kmamar tan-nar ġieli taru wkoll meta fihom ma kien hemm hadd u għalhekk žgur li f'dak il-każ ma kienx it-tort ta' xi hadd, almenu fil-ħin li fih il-kamra tkun splodiet.

Hafna kienu dawk li mietu fi splużjonijiet ta' kmamar tan-nar.

Ma ninsewx ukoll kemm nies korrew gravi u baqgħu immankati bin-nar.

Għalhekk nagħlqu din il-kitba b'dawn it-twissijiet:

1. It-tfal u ż-żgħażaġh qatt m'għandhom jiġbru murtali u bombi oħra tal-festa li ma jkunux haħdu.
2. Hadd m'għandu jipprova jiftaħ murtal biex jara kif ikun magħmul. Din it-twissija tghodd għal kulhadd, anki jekk tkun imgħallem tan-nar.
3. Jekk ma jkollokx x'taqsam, tersaqx lejn postijiet fejn jinħadem in-nar.
4. Jekk thobb taħdem in-nar, ara li tistudja xi ftit dwar il-kimika biex tkun taf x'perikli hemm fit-taħlit. Qatt m'għandek tipprova tagħmel taħlitiet godda jew metodi oħra minn żniedek!
5. Meta tmur festa, in-nar oqgħod gawdih mill-bogħod kemm jista' jkun u fejn ma jkun hemm ebda periklu.

TMIEM


Tagħrif bil-fomm:

George Portelli, Rabat, Għawdex

LUMEN CHRISTI BOOKSHOP

Triq Fortunato Mizzi, Victoria. Tel: 21560496/7

Fil-ghodu biss: 8.30am - 12.30pm




Skont ta' 10% fuq kotba ta' qari tajjeb għat-tfal... is-sena kollha!



Irqaqat mill-Istorja (1)

Don Bosco jidhol biex jibqa' fil-qlub tal-Ghawdxin

40 Sena mill-mewt ta' Dun Alwiġ Mizzi SDB (1901-1972)



kitba ta' ĠANNINU CREMONA



Kien għadu ma tlestiex mill-bini kollu l-Oratorju li Dun Pawl Micallef bena, fejn darba kien iċ-ċimiterju tal-Matriċi fi Pjazza Sant'Wistin, meta Dun Alwiġ Mizzi, l-ewwel Salesjan Ghawdxi, mill-Għarb, beda l-hidma tiegħu b'risq it-tfal u ż-żgħażaġh, f'Ghawdex.

Kienet dar ġdida, qed tittlesta biex tilqa' fiha l-familja Salesjana. Dun Alwiġ kellu jkun l-ewwel Salesjan u l-ewwel direttur li beda jmessi l-opra ta' Dun Bosco f'Ghawdex bis-sistema Salesjana. Meta Dun Alwiġ wasal Ghawdex minn Katanja fis-sena 1947 lanqas biss kellu kamra fejn jorqod, u għalhekk għall-irqad kien imur Manresa filwaqt li għall-ikel kien imur is-Seminarju. L-ewwel li għamel kien li jforni l-Oratorju bl-aktar affarijiet neċessarji biex l-Oratorju jista' jibda' jiffunzjona. Minn Katanja ġab miegħu apparat elettroniku bħal *projectors, tape recorders, amplifiers, loud speakers* u affarijiet oħra mekkaniċi li f'dak iż-żmien ahna qatt ma konna rajna bħalhom u dawn servew ta' lixka li ġibdet hafna lejn l-Oratorju. Mat-tfal u ż-żgħażaġh ta' żmien Dun Pawl bdew jingħaqdu oħrajn u s-sistema Salesjana bdiet taqbad u timxi b'ritmu mgħaġġel. Dun Alwiġ ta

għidu kollu, u kull ma kellu minn tal-familja, fid-dar l-Għarb, ġarru kollu lejn l-Oratorju. Jiena kont wiehed miż-żgħażaġh li f'dak iż-żmien kelli karozza u min jaf kemm-il darba kont immur miegħu l-Għarb u nimlew il-karozza bil-platti, borom, tazzi u dak kollu li kien jehtieg għall-kċina, anke lożor, kutri u mtieraħ.

Wara xi żmien, fis-sena 1949 nġhaqdu miegħu żewġ Salesjani oħra, Fr Joseph Mangion SDB u Fr Joseph Borg SDB. Kienu żewġ Salesjani żgħażaġh milmija heġġa, dhulin u habrieka, u f'qasir żmien il-familja Salesjana f'Ghawdex iffurmat ruhha. Il-holma ta' Dun Pawl sehhet. Dun Alwiġ kellu lill-avukat Ġużeppi Pace ħabib kbir tiegħu. L-avukat kien iħobb lis-Salesjani u kull nhar ta' Sibte kien jiġi jaqdi lill-klijenti f'kamra fl-Oratorju u l-flus li kien idahhal kien jagħtihom kollha lil Dun Alwiġ għall-bżonnijiet tal-Oratorju. B'hekk ir-rota bdiet iddur u l-Oratorju malajr sar iċ-ċentru tal-formazzjoni spiritwali, kulturali u soċjali tat-tfal u ż-żgħażaġh f'Ghawdex. Dun Alwiġ kien iħobb hafna lil Dun Bosco u l-imħabba tiegħu rawwimha fit-tfal u ż-żgħażaġh. L-esperjenzi li ġab miegħu mill-Italja ghenuh fil-hidma tiegħu b'riżq iż-żgħażaġh Ghawdxin.





L-akbar biċċa xogħol tiegħu kienet li jiffirma grupp ta' aspiranti Maltin u Ghawdxin bil-ghan li 'l quddiem isiru Salesjani. Hu kien jaħsbilhom għal kollox bla h̄las. Xi whud minnhom saru Salesjani u illum qed jaħdmu kemm f'Malta kif ukoll f'pajjiċi barranin.

Il-palk kien hafna għal qalbu għax kien jemmen f'dak li qal Dun Bosco li "*l-palk huwa għajn ta' tagħlim*". L-akbar biċċa xogħol tiegħu kienet id-dramm f'ħames atti tal-Passjoni li kiteb huwa stess. Dan sar fis-sena 1953. Ħadu sehem madwar tmenin persunaġġ kollha rġiel għax f'dawk iż-żminijiet in-nisa ma kinux jithallew jiehdu sehem fuq il-palk tal-Oratorju. Dik is-sena d-dramm inhadem għal seba' darbiet u s-sala dejjem mimlija. Dan kien suċċess għal Dun Alwiġ kemm bħala direttur kif ukoll bħala awtur.

Il-futbol fi żmien Dun Alwiġ kien attivit  oħra kbira li għamlet lill-Oratorju popolari ma' Ghawdex kollu. Fis-snin hamsin it-tim tal-Oratorju bl-isem *Salesian Youths* kien iċ-*champion* tal-kampjonat ta' Ghawdex għal diversi snin. Dun Alwiġ kien jifrah bir-rebħiet u wara kull rebħa kien jistenna lill-plejers jaslu l-Oratorju u jilqagħhom fuq it-taraġ tal-bieb prinċipali jxejjer il-bandiera ta' Dun Bosco. L-entuzjażmu kien kbir hafna u l-innu '*Dun Bosco l-qaddis tagħna*' kien jinstema' jidwi mal-pjazza kollha ta' quddiem l-Oratorju minn mijiet ta' tfal u żgħażaġ ferhana.




Dun Alwiġ ukoll xtaq li jwaqqaf il-boys brigade u rnexxielu. Ġabar grupp sabih ta' żgħażaġh taht it-tmexxija ta' Fr Joseph Borg SDB. Kien filhom għaxxa bl-uniformi hadra jieħdu sehem f'okkażjonijiet speċjali.

Dun Alwiġ Mizzi kien bniedem ta' personalità qawwija. Il-preżenza tiegħu kienet tixhed serjetà u dixxiplina. Kien iħobb it-tfal u ż-żgħażaġh u huma kienu jħobbuh. Kull nhar ta' Hadd fit-8.00am. il-kappella li kienet fis-sular ta' fuq tal-Oratorju kienet tkun mimlija ġuvintur għall-quddies. Bħal Dun Pawl Micallef, Dun Alwiġ ta' ġidu u biċċa kbira minn ħajtu għall-Oratorju ta' Ghawdex. Hu kien il-pedament tal-hajja soċjali ta' hafna żgħażaġh li hafna minnhom imxew 'l quddiem fil-hajja. Dun Alwiġ dahhal lil Dun Bosco fil-qlub tagħna l-Ghawdxin u wettaq sal-aħħar il-holma ta' Dun Pawl Micallef. Għalkemm il-qagħda tas-Salesjani fostna kienet waħda qasira, imma s-sistema tagħhom ghadha fostna u lil Dun Bosco gabuh biex jibqa'.

Imperial Eagle

**DAILY (from Monday to Friday)
Transport of goods between
Gozo & Malta and Malta & Gozo.**



Contact: **Joseph Spiteri**
"Villa Loreto" Bishop Buttigieg Str.,
Qala, Gozo.
Tel: 2155 4929 - 2137 6193 - 9944 6521

Mixxellanja

Kemm se jidum Ghawdex fl-Appendiċi?



kitba ta' **MICHAEL TABONE**

L-art u l-baħar li hu Ghawdex huwa tagħna lkoll, darna u artna. Ma' din il-proprietà tiġi wkoll ir-responsabbiltà, id-dover li għandna li nħarsu dak li sibna, u jekk jista' jkun ukoll intejbuh, għal dawk li jiġu warajna.

Illum aħna, kemm bhala Maltin kif ukoll bhala Ghawdxin, għad għandna konflitti ta' opinjoni rigward dak li hu Ghawdex fil-konfront ta' Malta.

L-idea li Malta (gżira) biss hija n-nazzjon, fejn Ghawdex jitqies bhala appendiċi hija mentalità antikwata u żbaljata għall-aħħar. Ghalkemm qatt ma tissemma' fuq livell pubbliku, tinħass hafna fuq livell soċjali. Intrinsicament, il-pajjiż huwa l-Arċipelagu Malti, fejn Ghawdex u Malta huma fuq l-istess livell. Huwa għalhekk li ċ-ċokon tal-gżira Ghawdxija għandu jkun irrelevanti meta wiehed jitkellem fuq livell nazzjonali. Il-minoranza tagħna bhala Ghawdxin m'għandha qatt tkun bażi għall-preġudizzju.

Madankollu, wiehed għandu japprezza l-fatt li r-realtà tal-hajja Ghawdxija hija totalment differenti minn dik Maltija. Għandna bżonn li nagħrfu l-veru valur ta' dik li hi l-kultura intrinsika Ghawdxija, distinta minn dik nazzjonali; u mhux hekk biss, iżda hemm bżonn li nkunu kburin b'dak li jagħmilna differenti, u għaldaqstant uniċi.

Irridu nirrikonoxxu s-soċjetà Ghawdxija bhala distinta minn dik Maltija, msawra f'kuntest differenti, li jagħti lil Ghawdex identità unika bhala reġjun fl-Ewropa moderna.

Ghawdex jikkwalifika kemm ġeografikament kif ukoll kulturalment għall-entità ta' reġjun. Din ir-reġjonalità, iżda, mhijiex istituzjonalizzata, bil-konsegwenza li din ir-reġjonalità mhijiex rikonoxxuta mhux biss fuq livell lokali, imma wisq anqas fuq livell internazzjonali.

Hija din ir-reġjonalità illi Ghawdex għandu bżonn sabiex ikun jista' tabilhaqq ihaddan dik li hi identità Ghawdxija, u b'hekk sitwazzjonijiet soċjali, ekonomiċi, u kulturali, jiġu indirizzata f'kuntest Ghawdxin. Dan huwa, wara kollox, fl-interess nazzjonali, meta wiehed iqis kemm Ghawdex għandu potenzjal biex jikkontribwixxi lejn l-ekonomija u s-soċjetà tal-pajjiż.

Dan kollu, Ghawdex għandu l-jedd għalih, u huwa biss bil-hidma u l-għaqal tagħna l-Ghawdxin flimkien li din il-holma – li mhix ghajr holma realistika – tista' ssefh.

X'inhi l-hasba ?

minn M.J.X.

MORALI, TEOLOGIJA U EKONOMIJA

Meta kienet għaddejja l-kriżi ekonomika tal-1929, teologu kbir Franciż, Chenu, kien qal li l-kriżi ma kinitx tal-flus u x-xogħol, imma kriżi ta' ċiviltà shiħa. U nħoss li dan il-ħsieb, intwizzjoni profetika ta' wiehed li jieħu l-problemi b'mod integrali u holistiku, nistgħu napplikawh għal żmienna.

Il-problemi ekonomiċi huma sinjal ta' stil ta' hajja li m'għadniex kapaci nsostnuha. Qed nheddu l-ambjent u l-ekwilibriju ekoloġiku. Pajjiż bhala Greċja qed jirriskjaw li jikkrollaw. X'hemm wara dan kollu? Jekk nanalizzaw sewwa dak li nghad, speċjalment għal Greċja, insibu li kien id-dnub tal-egoizmu li għabna fiex ġejna. Difatti fil-kummentarji ekonomiċi u fl-aħbarijiet jissemmew il-gideb tal-mexxejja politiċi li hbew il-figuri veri dwar l-ekonomija tal-Greċja, nies li ġew iffavoriti finanzjarjament imma li ma kienu jipproduċu xejn għall-pajjiż, u l-hela sfrenat fil-proġetti, speċjalment għall-Olimpijadi.



Mela l-problema ekonomiku ma nirrangawhx billi sempliciment niffacilitaw il-produzzjoni u l-iżvilupp. Ma jistax ikollok ekonomija f'saħħitha jekk ma jkollokx ġustizzja distributtiva.


It-teologu u l-ekonomista jithaddtu fuq Alla u l-flus rispettivament. It-teologu jkun jagħmel xogħlu sewwa meta jkun attent għad-dinja u għall-bniedem. Għax is-saltna t'Alla titwettaq fl-istorja tal-bniedem u hija mixxa kontinwa.

Tassew, is-soluzzjoni għall-kriżi ma tiġix mill-banek, u lanqas mill-iżvilupp maqtuġh mill-problema soċjali. Meħtieġa hajja etika ta' karità magħgħuna mal-ġustizzja. Fi kliem ieħor, għandna bżonn ċiviltà ġdida, imsejsa fuq valuri li nisslu l-Ewropa. Forsi rridu mmorru lura għal dak li aħna!

BOGLAUTO LTD

■ Spare Parts
■ Batteries
■ Accessories


J.F. Kennedy Square, Victoria VCT 111, Gozo
Tel: 2155 1070 Fax: 2156 3073

KOTBA

Minn Ghawdex

Il-Qaddisin imexxuna lejn is-Sena tal-Fidi

Pietru Sammut, *Mixja mal-Qaddisin ta' Kuljum*, Lumen Christi Publications, Malta 2012, illustrat, 381 pp. €10.



Fl-Ittra Appostolika tiegħu *Porta Fidei*, li biha inawgura s-Sena tal-Fidi li tiftaħ f'Ottubru li geġ, il-Papa Benedittu XVI qalilna li “element ta’ importanza deċiżiva f’din is-Sena sa jkun dak li **niskopru mill-ġdid l-istorja tal-fidi tagħna**, immarkata kif inhi bil-misteru profund tan-nisġa bejn il-qdusija u d-dnub... Ta’ l-ewwel **tixhet dawl fuq il-kontribut kbir li taw bosta rġiel u nisa lit-trawwim u l-iżvilupp tal-komunità permezz tax-xhieda ta’ hajjithom...**” (13). Il-Papa jissokta jgħidilna li “fih li miet u qam mill-mewt għas-salvazzjoni tagħna, l-eżempji tal-fidi li mmarkaw dawn l-elfejn sena ta’ storja tas-salvazzjoni tagħna jidhru fil-milja tad-dawl tagħhom”.

B’dan il-mod il-Papa jipproponilna l-eżempju tal-qaddisin bħala għajna konkreta għall-hajja tal-fidi. Kien bil-fidi tagħhom f’Dak li hu “l-għajn ta’ kull qdusija”, li l-Verġni Mberka qabel kulhadd, l-Appostli, il-Martri, il-Verġni u l-Konfessuri, u tant **nies ta’ hajja qaddisa “li isimhom hu miktub fil-Ktieb tal-Hajja, stqarrew kemm hu sabih li timxi wara l-Mulej Ġesù, kulfejn ġew imsejha jagħtu xhieda tal-fatt li huma Nsara: fil-familja, fuq il-post tax-xogħol, fil-hajja pubblika, u fit-thaddim tal-kariżmi u l-ministeri li għalihom kienu msejhin**”. Hu għalhekk li sal-lum il-Knisja tkompli tipproponilna dawn il-mudelli ta’ hajja Nisranija – il-qaddisin – biex qabel xejn nimitawhom u anki nitolbu l-interċessjoni tagħhom quddiem Alla.

Fin-nota pastorali tagħha b’rabta mas-Sena tal-Fidi, mahruġa fis-6 ta’ Jannar 2012, il-Kongregazzjoni tad-Duttrina tal-Fidi qaltilna li “**Il-qaddisin u l-beati huma xhieda awtentiċi tal-fidi. Hu għalhekk opportuni li l-Konferenzi Episkopali jaħdmu biex jitqassam iktar tagħrif fuq il-qaddisin... anki permezz ta’ mezzi moderni ta’ komunikazzjoni soċjali**” (II, 5). F’dan id-dawl, hu tassew floku li, fuq l-għatba ta’ din is-Sena tal-Fidi, il-*Lumen Christi Publications* tad-Djoċesi ta’ Ghawdex qed jagħtuna

verżjoni agġornata u preżentabbli tassew tal-hajjiet fil-qosor tal-qaddisin prinċipali li nsibu għal kull ġurnata fuq il-kalendarju liturgiku. Intitolat *Mixja mal-Qaddisin ta’ Kuljum*, dan il-ktieb ta’ 381 paġna, l-għaxar wieħed fis-sensiela *Qawsalla Reliġjuża*, hu mhejji minn Dun Piet Sammut, li fil-passat diġà tana xogħlijiet interessanti bħal *Kristu: Hajtu u Tagħlimu* (1997) u *Il-Hajja tal-Imqaddsa Verġni Marija* (2008).

Bijografiji individwali ta’ qaddisin, anki fi lsienna, għandna hafna fl-idejn, waqt li ġabriet ta’ profili b’lingwi oħra u fuq l-internet huma bla għadd. Imma minn dawn tal-aħħar bil-Malti l-aħħar li kellna f’idejna kienu l-ktieb ta’ Dun Anton Sammut, *Qaddisin tal-Knisja Universali (Reliġjon u Hajja)*, 1993) u dak tal-Kan. Ġużepi Grech Cremona, *Qaddisin għal Kull Jum (Media Centre)*, 1997), li rrid naħseb li sal-lum it-tnejn huma *out of print*. Fis-snin tmenin, is-Socjetà tad-Duttrina Nisranija kienet ippubblikat f’għadd ta’ faxxikli l-*Profili*, li kienu bijografiji iżjed twal ta’ diversi qaddisin.

Kif nifhmu mill-isem tiegħu, *Mixja mal-Qaddisin ta’ Kuljum*, dan il-ktieb ġdid fih gabra aġġornata ta’ tagħrif bijografiku u anki riflissjonijiet qosra fuq hajjiet ta’ qaddisin u beati, fosthom dawk li ġew ikkanonizzati reċentement; dawn qed jidhru fl-ordni li fih tiġi ċelebrata l-festa tagħhom fuq il-Kalendarju Liturgiku. F’dan is-sens, il-ktieb jinkludi wkoll is-solennitajiet u festi tal-Mulej kif ukoll dawk tal-Verġni Mberka. Għall-kumdità tal-qarrej, fuq wara hemm werrej shih tal-ismijiet kollha tal-qaddisin li tagħhom l-awtur qed jagħti bijografija.

Kif jikteb l-Isqof ta’ Ghawdex Mons. Mario Grech fil-Preżentazzjoni, “dan il-ktieb huwa rakkont differenti tal-Vangelu”, għax wieħed m’għandux jaqra hajja ta’ qaddis jew qaddisa sempliċiment għall-kurżità, imma biex jithegġeg mill-eżempju tagħhom. Il-ktieb *Mixja mal-Qaddisin ta’ Kuljum* hu stedina miftuħa għal mixja ta’ fidi fil-kumpanija ta’ din “is-shaba hekk kbira ta’ xhieda” li biha l-Knisja hi mdawra. Jalla l-Insara jagħrfu jagħmlu l-aħjar użu minn dan it-teżor letterarju, li jista’ jinkiseb minn għand il-hwienet ewlenin ta’ kotba reliġjużi f’Malta u Ghawdex, fosthom il-*Lumen Christi Media Centre* ta’ Triq Fortunato Mizzi, il-Belt Victoria (tel: 21560496).

Francesco Pio Attard

Esperjenza

Studenti tas-Sixth Form fil-Parlament Ewropew

kitba ta' MAXINE ATTARD, ELISA CARUANA, REBECCA GALEA


Madames et Messieurs nous allons partager nos experiences avec vous! Fl-aħħar wasal il-jum tant mistenni. Aħna grupp ta' 24 student u studenta mis-Sixth Form t'Ghawdex, Sir Mikelang Refalo, mdawrin b'bosta bagalji, konna herqanin biex nibdew l-avventura tagħna fi Franza. Id-destinazzjoni tagħna kellha twassalna f'Parigi u jumejn wara fi Strasbourg, fejn jinsab il-bini tal-Parlament Ewropew.

Kien hemm element t'eccitament għaliex għal uħud minna, din kienet se tkun l-ewwel darba li nħallu x-xtut Maltin. Wara vjaġġ ta' tliet siegħat wasalna fl-ewwel destinazzjoni, Parigi. Hekk kif hrigna mill-ajruport kulhadd beda jipprova jieħu l-ewwel lemħa tal-belt. Qbadna t-triq lejn il-lukanda tagħna. It-trasport hawn matul dawk il-jumejn kien il-*metro*. Hekk kif wasalna l-lukanda, kulhadd haffef il-pass biex noħorġu nesploraw il-belt. L-ewwel żjara tagħna kienet fil-Katidral ta' *Notre Dame* – binja fi stil Gotiku ta' żmien medjevali. L-ammont kbir ta' turisti minn kull pajjiż li kienu fil-kju biex jidhlu f'dan il-Katidral maestuż hija xi haġa impressjonanti. Wara erhejnilha għall-*Conciergerie*, il-habs kbir fejn qattgħet l-aħħar jiem ta' hajjitha r-Regina Marie Antoinette fl-1793. F'dan il-habs wieħed seta' jara apparat użat għat-tortura, tħares lejhom biss kienu jkexkxuk. Il-mużew popolari l-*Louvre* kien il-waqfa li jmiss. Hassejna rwieħna affaxxinati mdawrin b'tant xogħlijiet famużi tal-arti fejn fosthom osservajna t-tbissima enigmatika tal-Mona Lisa, x-xogħol maestuż ta' Jacques Louis David *The Consecration of Napoleon I and Coronation of the Empress Josephine* u *Liberty Leading The People* ta' Eugene Delacroix li tfakkar ir-Rivoluzzjoni Franciża tal-1830. Stajna nammiraw skultura tal-Era Klassika bħall-istatwi ċelebri *Winged Victory of Samothrace* u *Venus of Milo*.

Wara l-Louvre, mxejna lejn wahda mill-isbah toroq fi Franza, jew aħjar fl-Ewropa kollha, ix-Champs-Élysées. Timpressionak bil-kobor tagħha u bin-numru ma jispiċċa qatt ta' hwienet lussużi. Fit-tarf ta' din it-triq hemm l-*Arc de Triomphe*. Wara xi ħin ta' rikreazzjoni, qbadna t-triq lura lejn il-lukanda.

L-għada, 31 ta' Marzu, qomna entużjasti biex inżuru l-aktar monument assoċjat ma' Franza, it-Torri Eiffel. Wara sagħtejn u nofs ta' stennija fil-kju irnexxielna nitilgħu il-320 metru biex wasalna fil-quċċata. Minn hemm stajna nitpaxxew bil-veduta panoramika mill-isbah ta' Parigi. *Les Invalides* kien il-mawra li jmiss. Hemmhakk rajna l-qabar fejn jinsabu l-fdalijiet ta' Napuljun. Aktar tard f'dik il-gurnata rhejnilha lejn il-Bateaux Mouches fejn ivvjaġġajna fuq is-Seine fejn rajna kif tkun il-belt ta' Parigi matul il-lejl.

Il-ħadd filgħodu ippakkajna l-bagalji biex nirkbu l-fast train' TGV għal Strasbourg. Kif wasalna fil-lukanda, kulhadd



poġġa l-affarijiet tiegħu fil-kamra u dlonk erhejnilha lejn il-Katidral Gotiku ta' Strasbourg fejn attendeja quddiesa animata bil-Franciz. Kellna l-opportunità li nitilgħu fuq il-kampnar tal-Katidral minn fejn stajna nammiraw il-veduti mill-għoli li toffri Strasbourg. Filgħaxija żorna *Petite France*, distrett max-Xmara Ill, li minhabba l-istil tal-bini tiegħu, fakkarna fil-ħrejef ta' tfulitna.

Il-gurnata tant mistennija waslet. Konna ferm eċitati biex naslu u nqattgħu gurnata fil-Parlament Ewropew bl-isem ta' Louise Weiss. Kien hemm bosta studenti minn pajjiżi oħra membri fl-Unjoni Ewropea. Poġġeja fejn ipoġġu l-membri tal-Parlament Ewropew. Aħna l-istudenti mhux biss kellna l-opportunità li nsaqsu dwar kif jaħdmu l-istituzzjonijiet Ewropej, imma wkoll ingħatajna ċ-ċans li niddiskutu ma' studenti oħra dwar temi importanti ħafna bħat-tibdil fil-klima, żvilupp sostenibbli, migrazzjoni u integrazzjoni u d-demokrazija. Wara nqsamna fi gruppi biex niddiskutu u nhejju rapporti fuq diversi temi li jikkonċernaw il-hajja taċ-ċittadini Ewropej. Dawn ir-rapporti ġew diskussi waqt sessjoni plenarja u aħna lkoll kellna ċ-ċans li nivvutaw dwar il-mozzjonijiet mressqa. Fl-aħħar kien hemm il-finali tal-'EuroGame' fejn żewġ studenti mill-iskola tagħna ġew fil-finali. Hekk intemmet l-esperjenza tagħna fil-Parlament. Konna kbirin li għalkemm ngħixu fl-iżgħar stat membru tal-Unjoni Ewropea konna preżenti u stajna nsemmgħu lehinna fil-Parlament.

L-aħħar gurnata waslet. Filgħodu għamilna l-aħħar ftit *shopping*. Imbagħad irritornajna lura fil-lukanda biex nigbru l-affarijiet personali. Minn hemmhakk irkibna kowċ li haditna fl-ajruport ta' Frankfurt minn fejn qbadna t-titjira lura lejn Malta. Konna sodisfatti li temmejna din iż-żjara edukattiva b'wiċċ il-ġid u nisperaw li jerga' jkollna opportunitajiet oħra simili ta' din.

“Hadd ma jista’ jghid: ‘Gesù hu l-Mulej’ jekk mhux imqanqal mill-Ispirtu s-Santu.”
(1 Kor 12:3).

Harsa Kateketika lejn is-Sagrament tal-Konfirmazzjoni

minn Fr. Charles Buttigieg

L-Isem tas-Sagrament tal-Konfirmazzjoni

Jissejjah is-sagrament tal-Konfirmazzjoni, mil-Latin: *‘confirmatio’*, għaliex jikkonferma lin-nisrani fil-grazzja li jkun irċieva fil-magħmudija u jikkonferma tassew il-wegħdiet batteżimali bhala konferma awtentika fil-hajja ta’ Kristu. Il-kelma Griega għal ‘konfirmazzjoni’ hija *‘bebaiosis’*. Tissejjah ukoll ‘Grizma tal-Isqof’ għaliex il-ministru ordinarju ta’ dan is-sagrament tad-dilka taż-żejt imbierek tal-grizma, huwa l-Isqof. Il-kelma ‘grizma’ ġejja mill-Grieg *‘chrisma’* għaliex il-konfirmat huwa tassew midluk fi Kristu. Fil-liturġija tal-knejjes tal-lvant, is-sagrament jissejjah ukoll *‘muron’* jiġifieri ‘dilka’, kif ukoll *‘sphragis’* li tfisser ‘sigill’, għaliex l-Ispirtu s-Santu jissigilla l-imghammed bi grazzja ta’ karattru li ma jithassar qatt. Niltaqgħu ukoll mal-kelma Griega *‘cheurothesia’* li tfisser it-tqeghid tal-idejn f’dan is-sagrament. San Tumas isejjah il-Konfirmazzjoni bhala ‘is-sagrament tal-età perfetta’. Huwa fuq kollox sagrament li jsaħħaħ dejjem il-maturità nisranija tal-individwu u jagħtih il-qawwa biex jikber fil-għaqal spiritwali, biex ikun kapaċi jagħmel għażliet importanti f’hajtu, jiddefendi ruhu mill-ħażen u sabiex jistqarr bil-kelma u bl-eżempju t-twemmin nisrani lid-dinja.

Rabta mal-Magħmudija

Il-Magħmudija hija r-rivelazzjoni mill-iktar għolja tal-ħidma tal-Ispirtu s-Santu fil-hajja tan-nisrani fejn insiru mill-ġdid ulied Alla. It-tarbija fil-bidu taċ-ċelebrazzjoni tal-magħmudija tiġi mmarkata bis-sinjal tas-salib bhala l-marka ta’ Kristu u tal-grazzja tiegħu fuq il-hajja tagħha. Tindilek biż-żejt tal-katekumeni bhala ċaħda lix-xitan u tkun ippurifikata mill-ħażen. L-ilma tal-magħmudija jfisser twelid ġdid “mill-ilma u l-Ispirtu s-Santu” (ara diskors ta’ Gesù lil Nikodemu f’Ġw 3:1-8), jeqred id-dnub oriġinali u anke dawk personali fil-każ tal-magħmudija tal-kbar u jagħti hajja ġdida fit-Trinità Qaddisa. Id-dlik biż-żejt tal-grizma wara l-magħmudija jfisser id-dhul fil-hajja nisranija, il-qawwa tal-Ispirtu s-Santu u parteċipazzjoni fil-misteri ta’ Kristu li hu midluk saċerdot, profeta u sultan. Fil-liturġija tal-lvant din id-dilka ta’ wara l-magħmudija bil-*‘chrisma’* tissejjah *‘Chrismatio’*, hija s-sagrament tal-Konfirmazzjoni. Fil-liturġija tagħna din id-dilka hija preparazzjoni għas-sagrament tal-Konfirmazzjoni li jingħata iktar ‘il quddiem. Is-sagramenti tal-magħmudija, tal-konfirmazzjoni u l-ewkaristija huma msejja bhala

s-sagramenti tal-inizjazzjoni nisranija għaliex kienu jiġu ċċelebrati f’ċelebrazzjoni waħda fil-Knisja tal-bidu, fil-hajja nisranija tal-individwu, kif għadu jsir fil-liturġija tal-lvant. Id-dawl tax-xemgħa jfisser id-dawl ta’ Kristu li fil-Konfirmazzjoni niġu kkonfermati mill-ġdid bhala ulied id-dawl u msejja b’impenn sabiex indawlu lill-oħrajn.

San Irnew fid-*‘Demonstratio Apostolica’* numru 7 jikteb: ‘Il-Magħmudija tagħtina l-grazzja tat-twelid ġdid f’Alla l-Missier permezz ta’ Ibnu fl-Ispirtu s-Santu. Għax dawk li għandhom l-Ispirtu ta’ Alla jitwasslu għand il-Verb, jiġifieri għand l-Iben, imma hu l-Iben li jipprezentahom lill-Missier u l-Missier jagħtihom in-nuqqas ta’ taħsir. Mela mingħajr l-Ispirtu ma jistax ikun li tara l-Iben ta’ Alla, u mingħajr l-Iben hadd ma jista’ jersaq lejn il-Missier, għax l-għarfien tal-Missier hu l-Iben u l-għarfien ta’ Iben ta’ Alla jseħħ bl-Ispirtu s-Santu’.

Għalhekk mela l-magħmudija m’għandhiex tkun mument ‘xott’, imma mument tassew ħaj u attiv ta’ l-Ispirtu s-Santu, fejn naraw li Alla verament inaddaf il-bniedem il-qadim u jagħmlu tassew ġdid. Huwa l-ewwel rigal li jagħtina l-Ispirtu s-Santu (ara Rum 6:3-8).


Il-Ministru tas-Sagrament

Fit-Testment il-Ġdid ir-rit tat-tqeghid tal-idejn għall-inzul tal-Ispirtu s-Santu kien isir mill-appostli. L-isqof jiet li huma s-suċċessuri tal-appostli, u għandhom din l-istess setgħa li jagħtu l-Ispirtu s-Santu lil dawk li jkunu twieldu mill-ġdid mill-magħmudija. L-Isqof huwa l-ministru ordinarju tal-konfirmazzjoni. Izda l’każ li jkun hemm xi hadd qed imut u l-Isqof ma jistax ikun preżenti malajr, is-saċerdot li jkun preżenti jingħata l-fakultajiet kollha sabiex jamministra dan is-sagrament, allavolja ma jkunx isqof.

Il-Kandidati għas-Sagrament

Fiċ-ċelebrazzjoni tal-quddiesia li fiha jiġi amministrat dan is-sagrament, wara l-evangelju dawk li jkun se jirċievu s-sagrament jissejju b’isimhom u jitressqu quddiem l-isqof li jistaqsi dwar it-tnejja kateketika u spiritwali tagħhom. Huma jagħmlu t-tiġdid tal-wegħdiet tal-magħmudija permezz taċ-ċaħda tax-xitan u l-istqarrija tal-fidi.

Min jirċievi s-sagrament irid ikun ġa mgħammed u jkun fil-grazzja t’Alla halli b’hekk ikun jista’ jirċievi l-grazzja sagramentali jew santifikanti tas-sagrament: **“Kandidat għall-Konfirmazzjoni li lahaq l-età tar-raġuni, irid**



jistqarr il-fidi, ikun fil-grazzja ta' Alla, ikollu l-intenzjoni li jirċievi s-sagrament u jkun lest jidhol ghad-dmir ta' dixxiplu tal-Mulej u xhud ta' Kristu, fi hdan il-komunità tal-Knisja u fid-dinja" (K.K.K. 1319).

Għalhekk importanti ħafna l-preparazzjoni remota u prossima għal dan is-sagrament u ssir ċelebrazzjoni penitenzjali sabiex il-persuna tkun tista' tqerr qabel. Din għandha tfisser il-prezentazzjoni tal-kandidat lill-isqof waqt iċ-ċelebrazzjoni tas-sagrament. Il-kandidati għandhom ifittxu li jkollhom l-għajnuna spiritwali mis-sacerdoti, mill-katekisti u anke mill-parrinu jew mill-parrina, u għalhekk importanti li anke dawn ikunu ppreparati u jkunu persuni idonei tal-hajja Kattolika għal din il-missjoni.

Is-sagrament jagħti sigill li ma jithassar qatt. Dan il-karattru li ma jithassar qatt jagħtuh il-Magħmudija, il-Konfirmazzjoni u l-Ordni Sagri u għalhekk jingħataw darba biss fil-hajja tan-nisrani. Huwa fi Kristu, li l-Missier jimmarkana bis-sigill tiegħu (ara 2 Kor 1:22; Ef 1:13; 4:30) u għalhekk nappartjenu lil Alla. Infatti s-suldati kienu jimmarkawhom bis-sigill tal-kmandant tagħhom u l-ilsiera bis-sigill tas-sid tagħhom.

Is-Sinjal Sagramentali tal-Konfirmazzjoni

Il-Papa Pawlu VI fil-Konstituzzjoni Appostolika: 'Divinae Consortium Naturae' fuq is-Sagrament tal-Konfirmazzjoni, tal-15 ta' Awwissu 1971,

jgħidilna li s-sagrament tal-Konfirmazzjoni jingħata bid-dilka, biż-żejt imqaddes tal-grizma fuq il-gbin, li jsir bit-tqegħid tal-id u bil-formula sagramentali: "Accipe signaculum doni Spiritus Sancti". "Fir-rit Latin is-sagrament tal-Konfirmazzjoni jingħata permezz tad-dlik biż-żejt fuq il-gbin, magħmul bit-tqegħid tal-id, waqt li jingħad il-kliem: 'Hu s-sigill tad-don tal-Ispirtu s-Santu'" (K.K.K. 1300).

Għalhekk mela s-sinjal sagramentali tal-konfirmazzjoni jinsab fiż-żewġ gesti tat-tqegħid tal-idejn u d-dlik tal-moħħ biż-żejt imbierek tal-grizma flimkien mal-formula li takkumpanja d-dilka: "Hu s-sigill tad-don tal-Ispirtu s-Santu". Il-konfirmat iwieġeb "Ammen" bħala sinjal ta' konferma u stqarrija ta' fidi.

It-tqegħid tal-idejn ifisser l-inżul tal-Ispirtu s-Santu fuq min jirċievi s-sagrament. Id-dilka biż-żejt imhallat bil-balzm jfisser il-qawwa (iż-żejt) u l-fwieħa (il-balzm) ta' hajja qaddisa li jagħti dan is-sagrament. Iż-żejt u l-balzm jiġu mhalltin u mberkin mill-Isqof għad-djoċesi tiegħu nhar il-Ħamis ix-Xirka fil-quddiesa ta' filgħodu tat-tberik taż-żjut.

Is-Sagrament u l-Komunità Nisranija

L-Ispirtu preżenti fil-hajja ta' kull nisrani u tassew ukoll preżenti fil-hajja tal-Knisja u tal-komunità. Huwa tassew importanti għax: "Hadd ma jista' jgħid: 'Ġesù hu l-Mulej' jekk mhux imqanqal mill-Ispirtu s-Santu" (1 Kor 12:3). "Permezz tal-Konfirmazzjoni l-insara jiġifieri dawk li hadu l-unzjoni, huma mseħbin aktar fil-missjoni ta' Kristu u fil-milja tal-Ispirtu s-Santu li bih huma mimlija, biex il-hajja kollha tagħhom ixxerred 'il-fwieħa ta' Kristu' (2 Kor 2:15)" (K.K.K. 1294).

Biex ngħidu hekk huwa l-Ispirtu s-Santu li janima l-hajja tal-komunità. Komunità li tilqa' dan l-Ispirtu ta' Alla, hija tassew komunità hajja u li titlob flimkien; li taħdem għall-għaqda u l-fraternità; taħdem sabiex tikkura l-katekezi; il-hajja tas-sagramenti; attenzjoni għall-familja u l-ulied; tiddefendi l-hajja li titnissel u li tbatu, u li takkompanja l-vokazzjoni ta' kull individwu.

Nagħlqu bil-ħsibijiet profondi u ekumeniżi tal-Patrijarka tal-Knisja Griega Ortodossa ta' Antjokja, Ignazju IV Hazim: "Mingħajr l-Ispirtu, Alla huwa l-bogħod, Kristu jibqa' fil-passat, l-evanġelju jibqa' aħbar tal-passat, il-Knisja tibqa' sempliċi organizzazzjoni u dominju, il-missjoni tibqa' propaganda... imma fl-Ispirtu, il-holqien jiehu l-hajja, Alla hu tassew fil-qrib, Kristu huwa tassew haj u preżenti, l-evanġelju tassew aħbar tajba għal-lum, il-Knisja u l-missjoni esperjenza tassew tal-Pentekoste fejn għandna komunità hajja, li xxandar u li taqdi".

Bibliografija

- ALONSO-SCHOKEL, L., *Vieni Spirito Santo*, Roma 1998.
 FLORIO, G., *Shalom*, Brescia 1984.
 GALBIATI, E., *La Storia della salvezza nell'Antico Testamento*, Milano 1969.
 LURKER, M., *Dizionario delle Immagini e dei Simboli Biblici*, Cinisello Balsamo (Milano) 1990.
 VON BALTHASAR, H.U., *Lo Spirito della Verità*, Milano 1992.

Avventuri ta' belt minghajr beltin


Il-belt il-gdida ta' Forti Chambray inbniet bil-ghan li tippovdi post żgur u kundizzjonijiet aħjar ta' għajxien lill-Ghawdxin. Minkejja l-isforzi kollha li saru biex tlestiet din il-belt fortifikata, madankollu n-nies qatt ma użawha bħala l-belt tagħhom. Dan minhabba l-fatt li meta tlesta l-bini ta' din il-fortizza ftit li xejn kien għad baqa' skop ta' dan it-tip ta' difiża.

Peress li l-Ghawdxin qatt ma' abitaw din il-belt, din il-fortizza intużat għal hafna skopijiet differenti kemm militari, kemm sanitarji kif ukoll, dan l-aħhar, turistiki.

Ironikament, waħda mill-ftit drabi li din il-fortizza intużat għal skop ta' difiża kien fl-1797 meta l-Ghawdxin qamu kontra l-Franċiżi u dawn ta' l-aħhar issakkru għal-Forti Chambray u għew attackkati mill-Ghawdxin. Ma kinitx faċli għall-Ghawdxin li jirbhu lura din il-fortizza u kien biss wara erba' attackki harxa li fihom ha sehem attiv il-Battaljun taż-Żebbuġ li l-Franċiżi għarf u li jiemhom kienu magħduda u dabbru rashom fid-dalma tal-lejl bejn is-16 u 17 ta' Settembru tal-istess sena u telqu fuq xprunari mibgħuta minn Malta lejn il-Belt Valletta.

Matul il-ħakma Ingliża din il-fortizza intużat bħala barracks tas-soldati Ingliżi stazzjonati f'pajjiżna kif ukoll biex tospita kontingenti ta' soldati f'okkażjonijiet partikolari. Hafna drabi ma kienx ikun hemm post fil-barracks li nbnew fuq il-post u għalhekk is-soldati kienu joqogħdu f'kampijiet imtella' fil-wesgħa tal-fortizza li thares fuq il-fliegu bejn Malta u Ghawdex. Wiehed għadu jista' jara ritratti qodma li juru kampijiet irrangati f'fillieri ordnati tipiċi ta' organizzazzjoni militari. F'diversi okkażjonijiet intuża wkoll bħala sptar kemm tal-emergenza kif ukoll għall-kura partikolari. Insibu l-fortizza ta' Chambray tintuża bħala sptar fejn kienu jiġu kkurati soldati mweggħa fil-gwerra tal-Krimea li ntemmet fl-1856 kif ukoll fil-kunflitt mal-Eġittu fl-1882 li dwaru tkellimt f'artiklu numru 20 ta' din is-sensiela. Intuża wkoll fost l-oħrajn biex jospita soldati Ingliżi li baqgħu ħajjin

To face Page 48 Vol.2.




u li ngabu Ghawdex f'Settembru 1867 wara li l-kolera għamlet herba mis-soldati li kienu stazzjonati fil-barracks ta' Pembroke u postijiet oħra f'Malta. Fil-barracks kienu jistgħu jiġu ospitati madwar mitejn pazjent u s-servizzi mogħtija kienu ta' kwalità tajba hafna.

Il-fortizza ta' Chambray intużat ukoll bħala sptar waqt konfliitti aktar riċenti bħall-Ewwel Gwerra Dinjija u l-kunflitti f'Gallipoli u Salonika. Bejn l-1934 u l-1983 intuża bħala sptar mentali u għal xi żmien fl-1937 għall-kura ta' pazjenti tal-lebbera.

Wara aktar minn mija u ħamsin sena jintuża bħala sptar, il-fortizza ta' Chambray messitha xorti oħra, dik tal-industrija tat-turiżmu. Il-fortizza għarbet modifikazzjonijiet kbar u tilfet mhux ħażin mis-seher tagħha ta' belt diżabitata.

L-inċiżjoni li qiegħed nippubblika ma' dan l-artiklu hija meħuda mit-tieni volum tal-*Universal Atlas* ta' Luffmann li gie ppubblikat minn Jones & Smith ta' Pentonville, Londra u hija ntitolata '*Plan of Cité Chambray in the island of Gozo near Malta*'. L-inċiżjoni għandha qisien ta' 158mm x 168mm. Għalkemm ta' qies iżgħar, din il-pjanta giet meħuda minn fuq il-pjanta ta' Depalmeus li dwarha tkellimt f'artiklu 8 ta' din is-sensiela.



Ghawdex 400 sena ilu



Riċerka ta'

Joseph Bezzina

© 2012

Pagna mill-Arkivju Nazzjonali - 203

Erbghin kejla żejt u erbghin kartoċċ inbid

Id-dokument numru mitejn u tlieta li qeghdin nipubblikaw f'din is-sensiela ta' paġni mill-Arkivju Nazzjonali ta' Ghawdex hu dwar hlas relatat ma' spejjeż maghmula mill-Kwareżimalist tal-Matrici mhallsa mill-Università nhar it-12 ta' Mejju 1612 – erba' mit sena ilu. Jinsab registrat fit-tielet volum tal-Acta tal-Universitas Gaudisii, il-Gvern Reġjunali ta' Ghawdex fi żmien il-Kavallieri ta' San Ġwann (1530–1798) folju 73v (NAG, UG, Acta, 3/1611–1612, 73v).


Din hi t-traskrizzjoni tal-hlas:

Noi infrascritti Iurati dell'Università del Gozzo per il presente nostro mandato commettimo et ordinamo a voi Magnifico Thomasio Gauci, thesoriere de'essa Università nell'anno instante, che dalli suoi introiti in poter nostro pervenuti o' da pervenire, habbate a pagare al Venerabile e Rispettabile Padre Fra Ambrogio Baldachino del Ordine de' padri predicatori, scudi cinque di tari 12 per scudo, che si li devano per la cause infrascritte; videlicet

Per misuri quaranta d'oglio, per cartucci quaranta di vino, per suo vitto, et per il servitore che li serveva in questa quadragesima prossima passata, mente predcava la parola di Dio nella Matrice Ecclesia del Gozzo et a cauthela nostra fecimo fare il presente mandato. Die 12 mensis maii 1612.

Mhux l-ewwel darba li ppubblikajna dokument li ghandu x'jaqsam mal-Kwareżimalist tal-Matrici. Il-Kwareżimalist kien ikun predikatur magħruf li jintgħazel mill-Granmastru biex jipprietka l-Avvent u r-Randan fil-knisja Matrici ta' Ghawdex. Il-prietka ewlenija kienet issir f'jum il-Hadd, iżda bil-mod dahlet id-drawwa ta' prietki oħra, speċjalment nhar ta' Ġimgħa. Il-hlas tal-predikatur kien isir kollu kemm hu mill-Università. Il-predikatur kien ikun hafna drabi patri minn Malta.

Nhar it-12 ta' Mejju 1612, il-ġurati ta' Ghawdex awtorizzaw lil Manifku Tumas Gauci, it-teżorier tagħhom, biex jagħti s-somma ta' hames skuti ta' Malta lill-Patri Ambrog Baldachino. Dak iż-żmien Malta kienu jicċirkulaw ukoll skuti ta' Sqallija; għalhekk id-dokument jispeċifika li dawn kienu skuti ta' tnaħ-il irbiegħi, jiġifieri ta' Malta. Dan ma kienx il-hlas tal-prietki li, kif nafu




minn dokument ieħor, kien ilu li sar, iżda spejjeż oħra maghmula tul iż-żmien tar-Randan.

L-Ordni tal-Patrijiet Dumnikani ma għandux kunvent Ghawdex u għalhekk tul l-erbghin jum tar-Randan, Patri Ambrog kellu jaħseb għall-ikel. Dawn il-flus kienu marbuta ma' dan. Is-somma ma kinitx tinkludi l-ispiza tal-kera tal-kamra fejn joqgħod u jorqod. Din kienet tithallas direttament mill-Università

Il-Patri thallas, l-ewwel nett, ta' erbghin miżura ta' żejt. 'Il quddiem għall-kelma miżura, li bil-Malti tingħad kejla, beda jingħad terz. Dan għaliex il-kejla kienet qies għaċ-ċereali. Terz żejt jew halib kien jiġi 0.32 litru; il-qies tal-inbid jew birra kien differenti, tant li terz inbid jew birra kien biss 0.28 litru. Terz jiġi kemm kemm inqas mill-cans jew il-bottijiet tal-birra u l-minerali li għandna li jesgħu 0.32 litru.

Il-Patri thallas ukoll ta' erbghin kartoċċ inbid. Kartoċċ kien fih erba' terzi, li jfisser 1.14 litru inbid. Kwantità mhux hażin għal jum wiehed.

Il-flus li ngħataw lill-Patri kienu jkopru wkoll l-ispiza tal-ikel u ż-żamma ta' seftur biex jaqdi tul dawn l-erbghin jum.

XHIEDA NISRANIJA FL-ISTORJA TAL-KNISJA GĦAWDXIJA

Mons. Angelo Camilleri (1883-1966)

1. "L-Appostlu ta' Marsilja"

Dun Angelo Camilleri twieled fil-Qala n-naħa tal-Wileg fit-22 ta' Settembru 1883 bin Pawlu u Roza mwielda Grima. Il-ghada tgħammed fil-knisja parrokkjali tan-Nadur mill-Kappillan Dun Ġwann Camilleri.

Ġie ordnat saċerdot fis-17 ta' Diċembru 1910 fl-età ta' 23 sena fil-Katidral ta' Għawdex mill-Isqof, Fra Ġanmarija Camilleri O.S.A., flimkien ma' Dun Ġorg Grech mir-Rabat. Qaddes l-ewwel Quddies Solenni fil-knisja parrokkjali tal-Qala.

Hames snin wara li ġie ordnat saċerdot mar jaħdem bhala missjunarju fl-Alġerija, fil-belt kapitali tal-Alġiers fejn kien hemm jaħdmu hafna Maltin u Għawdxin. Telaq minn Għawdex fil-bidu tas-sena 1916. Izda hdx-il sena wara, fis-sena 1927 l-Isqof ta' Għawdex Mons. Mikiel Gonzi tah din l-ordni: "Għandi bżonnok biex tmur Marsilja; Il-Kolonja Maltija, magħmula l-biċċa l-kbira minn Għawdxin, tinsab diżorganizzata u qiegħda tistenna l-Appostlu u l-Missier tagħha. Il-barka speċjali tiegħi tibqa' miegħek". Dun Ang aċċetta u mar Marsilja.

L-ewwel tliet xhur għaddiehom fil-knisja parrokkjali izda l-ħsieb tiegħu kien li jorganizza parroċċa u centru għall-Maltin u l-Għawdxin. Tefa' għajnejh fuq knisja storika "Chapelle de la Croix de Malta" li kienet abbandunata u l-isqof tal-post tahlieu. Saru xi tibdiliet fiha mill-ħbieb ta' dan il-qassis u permezz ta' għajjnuna finanzjarja mill-Gvern ta' Malta. Hekk issa kellhom knisja ddedikata lill-Madonna tal-Karmelu. Biex kienet lesta Dun Ang nefaqq ukoll xi flus milli kien ġemma'. Din il-knisja kienet inawgurata ufficjalment fit-3 ta' Novembru 1929.

Dun Ang organizza sewwa din l-attività pastorali fost l-emigranti. Bdeu isiru l-quddies fil-ħdud u l-festi

u l-ghasar kantat. Ta' kull sena bdiet issir n-novena u l-festa lill-Madonna tal-Karmelu, l-eżerċizzji spiritwali u l-ewwel tqarbina solenni lit-tfal. Organizza l-Azzjoni Kattolika, l-Appostolat tat-Talb u istituzzjonijiet oħra. Kien jagħti wkoll importanza kbira lill-konfessjonarju, jiġifieri li jamministra s-sagrament tal-qrar. Fil-5.30 ta' filgħodu kont issibu jistenna lil min ried jirċievi dan is-sagrament.

Dan il-qassis kien iżur l-isptarijiet u filwaqt li jgħin hom spiritwalment kien jeħdilhom ukoll xi frott. Dun Ang kien konvint li l-emigranti ma kinux jeħtiegu biss għajjnuna spiritwali izda wkoll għajjnuna ta' natura soċjali. Kien jagħmel ukoll hafna karitajiet mal-familji fil-bżonn. Kien iġib ruħu ta' missier veru mal-merħla spiritwali tiegħu, jiġifieri jgħin fejn hemm bżonn izda jwissi wkoll b'mod qawwi fejn l-affarijiet setgħu jitrangaw. Kien imexxi l-Kumitat għall-għajjnuna lill-Maltin u xejn ma kien jaħrablu. Kien jikkordina wkoll l-għajjnuna li l-Gvern Ingliż kien jagħti permezz tas-Salib l-Aħmar lill-emigranti.

Peress li l-emigranti kienu jgħixu f'art barranija Dun Ang f'każijiet urġenti kien jidher għall-akkużati quddiem il-qradi ċivili. Darba deher ma' missier u iben li ġew akkużati li serqu xi affarijiet minn djar ibbumbardjati. Il-missier kien ser jintbagħat il-ħabs u l-iben f'riformatorju. Izda dan il-qassis tkellem b'tant qawwa u b'mod konvinċenti qabel ma nġatat is-sentenza li l-imħallef għalaq b'dawn il-kelmiet: "Skont l-akkuża u d-difiża tal-prosekutur pubbliku, jiena kelli nikkundanna l-wieħed u lill-ieħor, imma wara li smajt lil Abbe' Camilleri jiena ddecidejt li naħfrilhom it-tnejn." Ir-riżultat tal-ħidma pastorali u soċjali tiegħu kienet li f'sentejn biddel mill-qiegħ il-komunità tal-Maltin. Permezz tal-ħidma tiegħu l-Maltin bdew jiġu aktar rispettati u kellhom aktar xogħlijiet tajba u qliegħ. Qabel din il-komunità kienet ta' xewka f'daħar il-gvern ta' Malta li kellu ta' kuljum imannti xi membri u ta' kuljum persuni Maltin kienu jiġu rimpatrijati. Kien imlaqqam "l-Appostlu ta' Marsilja".


Dun Ang kien devot hafna ta' Santa' Tereza tal-Bambin Ġesù u fil-lemin tal-altar kien hemm xbieha ta' din il-qaddisa. Infatti huwa qal lill-Patri Edgar Tabone S.J. "Din hija l-protettriċi tiegħi; fil-ghaxija niġi ngħid ir-Rużarju, u jekk ifettilli ngemgem f'qalbi minħabba xi affarijiet mgħawġin li jiġru madwari, l-qaddisa ċekjkna imma kbira tiegħi titbissimli mill-gholi kważi biex tidhak bid-dubji u bl-inċertezzi tiegħi. U hekk inhossni nissahħaħ mill-ġdid biex negħleb ix-xkilijiet tal-ministeru iebes tiegħi." Kien ingħata l-unur ta' Monsinjur.

Dun Ang kien missjunarju fil-veru sens tal-kelma mhux ma' poplu li qatt ma sema' bl-Evangeliu izda mal-Maltin u l-Għawdxin li kienu f'Marsilja. Kif naraw ukoll illum l-emigrazzjoni ġġib anki hafna problemi magħha; u Dun Ang għaraf skont il-parir tal-Isqof tiegħu li l-missjoni tiegħu kienet li jieħu ħsieb dawn ħutna f'Marsilja.


Halla din id-dinja fit-28 ta' Diċembru 1966 f'Marsilja fi Franza, l-art li tant haħdem u stinka fiha, ta' 83 sena.

(*Ħajr lil Dun Duminku Camilleri tar-ritratt u tar-riċerka li għamel fuq dan il-qassis*).

Angelo Xuereb



Ikonografija fi Knejjes Ghawdxin (1)



riċerka u kitba ta' SALVU FELICE PACE, sfelicep@go.net.mt


Dik il-ġawhra ta' websajt www.kappellimaltin.com ghandha *link* tassew interessanti bl-isem 'Ikonografija fil-Knejjes Maltin', miktuba bl-Ingliż minn Ġużeppi Theuma. Fiha ssibu lista twila ta' artisti Maltin li hallewlna patrimonju rikk ta' pitturi li jinsabu fil-knejjes tagħna. Il-lista hija organizzata fi gruppi skont l-alfabet u l-pitturi li ssibu fis-sit huma biss parti mix-xogħol tal-artisti. B'fedeltà lejn l-ghan ta' din il-paġna, iżolajt il-pitturi li jinsabu fi knejjes Ghawdxin. Nassumi li hemm pitturi oħrajn fil-knejjes u kappelli Ghawdxin, jista jkun tal-artisti li ser insemmi u ta' oħrajn mhux imsemmija fis-sit.

Nibda b'Ninu Apap li twieled ix-Xagħra fl-1928. Ghandu pitturi fi knejjes fil-Kanada, l-Brazil, l-Indja u l-Kenya. F'Ghawdex insibu żewġ pitturi tiegħu fil-kappella dedikata lil Sant'Anna fid-Dwejra. Waħda mill-pitturi turi t-Twelid ta' Marija u oħra lil Sant' Anna.

Artist li twieled fl-1790 u miet fl-1859 huwa Salvatore Bondi. Ftut li xejn nafu dwaru iżda kien possibbilment membru tal-Kapitlu Katidrali t'Ghawdex. Fl-1818 pitter ix-xbieha ta' Sant'Anton Abbati li tinsab fil-Kappella tax-Xejba fix-Xagħra.

Clemente Busuttil (1810-1883) twieled ir-Rabat, Ghawdex. Għal xi żmien kien għalliem fi skola tal-gvern. Halla warajh diversi lapidi funerarji fil-Katidral ta' Ghawdex u pittura votiva tradizzjonali li tinsab f'Dar Manresa.

Artist tas-seklu 19, Salvatore Busuttil (1798-1854) imwieled fil-Belt Valletta, kien intbghat jistudja Ruma minn fejn kien jibghat pitturi li ghadhom jistgħu jitgawdew illum fil-Palazz tal-President il-Belt. F'Ghawdex ghandu pittura tal-Madonna ma'



San Ġirgor (1854) li tinsab fil-knisja parrokkjali tal-Madonna tas-Sokkors, f'Kerċem.

Robert Caruana Dingli (1882-1940) studja l-Ingilterra. Kien ġie jgħix f'Ghawdex għal xi żmien u kien habib tal-iskultur Agostino Camilleri. F'Ghawdex, Caruana Dingli ghandu pittura tal-Annunzjata (1928) li tinsab fis-Sagrestija tas-Santwarju Ta' Pinu.

Artist iehor deskrit bhala dilettant huwa Viċenzo Cordina (1904-1992). Ghandu pittura tal-Harba tal-Familja Sagra lejn l-Eġittu li tinsab fil-Kappella ta' San Ġużepp fiċ-Ċittadella.

HALLI F'IDEJN MIN JIFHEM!

*Għoxrin sena esperjenza
fit-tiswija ta' bjuż li joqtru jew li
jimmoffaw bl-ilma tax-xita...*

GREZZJU BONELLO

lest li jiġi jagħtik parir u stima b'xejn!

Tel: 2155 7694 Mob: 9946 9102

OFFSET & LETTERPRESS PRINTING - GRAPHIC DESIGN STUDIO


GP gozo press

Offset & Letterpress Printing
Graphic Design Studio

Mġarr Road, Għajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onvol.net

L-IRDUM IL-KBIR

(Dan huwa s-seba' artiklu minn sensiela
dwar siti ta' importanza ekoloġika f'Għawdex)



kitba u ritratti ta' JOE SULTANA

Għawdex, bħall-gżejjer l-oħra ta' Malta, huwa magħmul minn blat sedimentarju, li ssawwar fl-ilma baħar. Għalhekk fil-fatt insibu fil-blat diversi fossili, li huma fdalijiet ta' annimali u hxejjex tal-baħar li ġew ippreservati għal miljuni tas-snin. Għandna hames tipi prinċipali ta' blat: il-Qawwi ta' Fuq, tahtu hemm is-Safra (magħrufa wkoll bhala Rina), taht dawn hemm it-Tafal, imbagħad il-Franka, u taht nett il-Qawwi ta' Taht, li huwa l-eqdem wiehed, u li ssawwar bejn 25 u 30 miljun sena ilu.

Mal-milja taż-żmien, l-elementi tan-natura flimkien maċ-ċaqliq tettoniku tal-art, taw is-sura lill-Għawdex kif nafuh illum. Dawn is-saffi tal-blat ma jinstabu kullimkien u lanqas jinstabu fl-istess livelli. Is-saffi tat-Tafal, tas-Safra u tal-Franka jittieklu iżjed malajr meta jkunu mikxufin għall-elementi tan-natura, bħalma huma xita, xemx, rih, maltempati kbar, halel tal-baħar, bdil drastiku tat-temperatura, u theżhiż tal-art. Għalhekk jiġri li l-blat Tal-Qawwi ta' Fuq, meta ta' tahtu jittieklu bl-erożjoni, jibda maż-żmien jixxaqqaq, jinqasam, u jitgerbeeb għal isfel. B'hekk jinholoq l-irdum, dak il-blat u haġar kbir li nsibu taht is-sisien.

L-irdum, li huwa wkoll tip ta' ekosistema, joffri habitat addattat, kif ukoll kenn, lil hafna speċi ta' flora u fauna. Madwar l-għoljiet ta' Għawdex insibu numru ta' rдумijiet, partikolarment fit-tramuntana u l-grigal tal-gżira. Kollha huma siti ta' importanza ekoloġika. L-akbar wiehed minn dawn l-irdumijiet, u l-iżjed wiehed sinjur mill-lat naturali, jinstab bejn il-Wied ta' San Blas u Wied ir-Raħħan, taht is-sisien tal-Qortin ta' Isopo fin-Nadur.

Fil-mappa ta' Għawdex u Kemmuna li kienet ippubblikata mill-Ingliżi (mid-*Directorate of Overseas Surveys*) fl-1962, dan l-irdum ta' taht il-Qortin ta' Isopo, imniżżel bl-isem ta' **Mistra Rocks**, filwaqt li l-isem



Parti mill-Irdum il-Kbir

Rдум il-Kbir jidher imniżżel taht il-Qortin tan-Nadur (bejn ir-Ramla u San Blas). Iżda fil-mapep tas-servej tal-MEPA, maħruġa f'Awwissu tal-1988 dan l-irdum huwa msemmi kif suppost bhala **l-Irdum il-Kbir**.

Fl-Irdum il-Kbir iġhixu l-biċċa l-kbira tal-ispeċi tar-rettili li jinstabu f'Għawdex. Mammiferi, bħall-Fenek Selvaġġ u l-Qanfud, ukoll jinstabu hemm, filwaqt li għasafar bħall-Bufula Sewda, il-Bufula Hamra, il-Merill u l-Għammiel tal-Bejt ibejtu fl-inħawi tal-irdum. Anke l-Ġojjin ġieli bejjet hemm, u ffit pari tal-Garnija għadhom ibejtu fis-sisien ta' fuq l-irdum. Matul il-passa tal-għasafar,



Felċi Rqiqa - pjanta rari hafna li tinstab fl-Irdum il-Kbir



Il-Qanfud - isib kenn fl-irdumijiet

wieħed jista' jara diversi speċi f'dan is-sit, speċjalment meta r-riħ ikun mill-Lbiċ.

Iżda l-**Irdum il-Kbir** huwa magħruf l-izjed għall-komunitajiet interessanti ta' veġetazzjoni partikolarment tal-makkja u tax-ğħri. Minn barra dan il-fatt, parti mdaqqsqa minn dan l-irdum estensiv hija dellija u kemxejn niedja u għalhekk qalb dan il-ħaġar kbir jinstabu speċi ta' flora rari ħafna fil-gzejjer Maltin li mkien ma ssibhom f'inħawi oħra t'Ghawdex.


Fost dawn hemm speċi ta' felċi, **Feliċja** (isem xjentifiku: *Pteridium aquilinum*; bl-Ingliż *Bracken Fern*) li fil-Gzejjer Maltin instabet biss fis-selvaġġ fl-**Irdum il-Kbir**. L-aħħar darba li ssemmiet li tikber f'dawk l-inħawi kien fl-1927, minn John Borġ fil-ktieb *Descriptive Flora of the Maltese Islands*. L-ispeċi tal-felċi jikbru f'postijiet nedjin u dellin. Dawn huma pjanti primittivi u jtkatru permezz ta' spori li ġeneralment jiżviluppaw fil-parti ta' taħt tal-weraq.

Pjanta oħra rari li fl-imġhoddi kienet tinstab fi ftit siti f'Ghawdex u li kienet issemmiet ukoll mill-botanista John Borġ l-aħħar darba fl-1927, hija l-**Felċi tal-Bir** (isem xjentifiku: *Asplenium sagittatum*; bl-Ingliż: *Mule's Fern*). F'April tal-2008 instabet popolazzjoni żgħira f'ħofra kbira fl-**Irdum il-Kbir** fejn illum f'Ghawdex tinstab tikber hemm biss. Pjanta oħra rari li l-botanisti kienu jaħsbu li nqerdet mill-Gzejjer Maltin hija l-**Felċi Rqiqua** (isem xjentifiku: *Asplenium trichomanes*; bl-Ingliż: *Common Spleenwort*). Illum nafu li din fil-Gzejjer Maltin tikber biss fl-inħawi f'Ta' Ċenċ u fl-**Irdum il-Kbir**.

Dawn l-irdumijiet, partikolarment dawk estensivi bħall-**Irdum il-Kbir**, huma wkoll siti ta' importanza ekoloġika, li jeħtieġ li nipproteġuhom, għax dawn ukoll jipprovdu kenn u habitat addattat lil diversi ħlejjaq li jzejnu l-bijodiversità ta' Ghawdex.



Felċi tal-Bir - Pjanta li f'Ghawdex tinstab biss fl-Irdum il-Kbir.



ħafna speċi ta' Araknidi u Nsetti jgħixu fl-irdumijiet



Magie de Beautè


- ☆ Facials ☆ Makeup ☆ Manicure ☆ Pedicure ☆
- ☆ Nail Extensions ☆ Electrolysis ☆ Waxing ☆
- ☆ Massages ☆ Body Treatments ☆

Mgarr Road, Qala, Gozo • Tel: 2155 7771 • Mob: 9924 9568

Irina Xerri
Beauty Therapist
C.I.B.T.A.C. C.I.D.E.S.C.O.

Irqaqat mill-Istorja (2)


Ftit tal-Istorja Medika: Il-Marda tal-Poljo f'Għawdex



kitba ta' Dr. MARIO SALIBA MD MSc MMCFD

Marda li kienet tbeżża' hafna lill-ġenituri fis-seklu l-ieħor kienet il-poljo. Din l-infezzjoni hija iktar komuni fix-xhur shan tas-sajf. Hafna minn dawk li kienu jinhakmu minnha kienu jirkupraw malajr għax kien ikollhom biss paralizi temporanja. Izda numru minn dawn kienu jsofru minn paralizi permanenti u saħansitra l-mewt. Diversi persuni anke f'Għawdex baqgħu b'diżabbiltà għal hajjithom. Huma tifkira tal-piż kbir li din il-marda halliet fuq is-socjeta' u fuq il-hajja ta' hafna żgħażaġh.

"Poljo" huwa l-isem komuni għal *poljomelite*, li ġej mill-kelma Griega li tfisser il-mudullun tal-korda spinali. *Poljomelite*, imqassra, saret poljo. Għal żmien, poljo kienet tiszejjaħ paralizi infantili, għalkemm din il-marda ma taffettwax biss it-tfal.



Il-poljo hija kkawżata minn wiehed mit-tliet tipi ta' virus, li huma membri tal-ġeneru *enterovirus* li jaffettwa s-sistema nervuża ċentrali. F'madwar 95% tal-każijiet, il-persuna ma jkollhiex sintomi fil-livelli kollha. Dawn huma magħrufa bħala każijiet mingħajr sintomi. Il-bqija tal-każijiet tal-poljo jistgħu jinqasmu fi tliet tipi: poljo abortiv, poljo mhux paralitiku, u poljo paralitiku. Il-faži akuta ta' kull tip normalment iddum madwar ġimgħa u dan huwa l-iktar żmien kritiku għall-pazjent għax ikollu hafna sintomi inkluz deni qawwi u anke eċċezzjonijiet.¹ Għalhekk għall-bidu tal-marda seta' kien hemm id-dubju dwar id-dianjosi għax setgħu jaħsbu li kellu meningiti.

¹ T. Agius, A.E. Bartolo, C. Coleiro, and H.J. Seddon: *Clinical Features of the Poliomyelitis Epidemic in Malta, 1942-43*. British Medical Journal, 1945, p. 759.

Il-poljo abortiv hija marda hafifa fejn dak li jkun ikollu sintomi bħal deni, gheja, uġigh ta' ras, uġigh fil-grizmejn, dardir, u dijarea. Dawn is-sintomi jdumu għal ftit jiem u kollox jisparixxi malajr.

Fil-każ ta' poljo mhux paralitiku, f'dawn il-każijiet tipikament jinvolvu s-sintomi tal-poljo abortiv, iżda jkollhom ukoll xi sintomi newroloġiċi, bħal sensitività għad-dawl u ebusija fl-għonq.

Fil-każ ta' poljo paralitiku, il-pazjent wara perjodu inizjali ta' sintomi bħal dawk li semmejna, jkollu ukoll sintomi newroloġiċi. Ikollhom nuqqas ta' riflessi superficjali u uġigh fil-muskoli jew spażmi. Il-paralizi, normalment ma tkunx l-istess fuq iż-żewġ naħat tal-ġisem u bejn 1% sa 2% tan-nies bil-poljo jibqgħu paralizzati. F'hafna każijiet oħrajn, il-pazjent jirkupra kompletament. Madankollu, għal ċertu numru ta' nies, il-paralizi jew dgħufija fil-muskoli jibqa' għal hajjithom.

Il-poljo hija marda ferm infettiva li tinfirex permezz ta' kuntatt bejn in-nies, mill-imnieher u l-hmieġ orali, u mill-kuntatt ma' ilma kkontaminat. Il-poljo jidhol fil-ġisem permezz tal-ħalq u jgħaddi fis-sistema diġestiva, fejn il-virus jimmultiplika.



Sfortunatament, għall-poljo m'hemm l-ebda kura anke llum. Għalhekk il-prevenzjoni hija l-aktar mezz effettiv biex tiġi miġġielda. Ċerti mediċini u terapiji jistgħu joffru kura ta' appoġġ għall-pazjenti kontra xi wħud mill-effetti ta' involviment tal-muskoli. Pazjenti li jgħaddu għall-paralizi tal-muskoli involuti fin-nifs jirċievu nifs artifiċjali permezz ta' magni għal dak il-perjodu sakemm il-muskoli jirkupraw.

F'kazijiet serji ta' poljo, il-pulmuni ma' jirkuprawx u sa 30 fil-mija minnhom kienu jmutu. F'Malta kienu mietu 15-il persuna kawża tal-poljo kollha fil-fazi akuta tal-marda, 14 minnhom minhabba paralizi fil-muskoli tal-pulmini u l-persuna l-oħra minhabba eċċezzjoni.² Minhabba tilqim effettiv kontra din il-marda il-poljo kienet eliminata mid-dinja tal-Punent fl-1994. Illum għadek issibu f'xi ftit pajjiżi bħal l-Afganistan, l-Indja, in-Niġerja, u l-Pakistan. F'Malta t-tilqim kontra l-poljo daħal f'Novembru tal-1956.³ Sal-1959 kienu tlaqqmu 34,000 fil-gzejjer Maltin u fl-1961 bdew jużaw vaċċin għid⁴ li kien iktar effettiv.

Aħna nafu li l-*poljomelite* ilha teżisti għal eluf ta' snin. Fl-Eġittu nstab tinqix fuq ġebel qadim ta' madwar 1500 QK. Dan it-tinqix juri zghażaġh b'riġel deformat u mixrub. Din l-istampa hija karatteristika tal-poljo u ma għandha prattikament l-ebda kawża oħra possibbli. L-isem qadim għall-marda, paralizi infantili, ifakkarna meta kienet primarjament marda tat-trabi u t-fal zghar hafna u l-eżitu tagħha kien paralizi tal-muskoli affettwati. L-istampa tat-tifel bil-poljo kienet immortalizzata mill-kittieb klassiku Ingliż Charles Dickens, permezz tal-karattru tat-tifel Tiny Tim, fir-rumanz *A Christmas Carol*.



Fl-antik kien ikun hemm epidemiji ta' din il-marda minhabba nuqqas ta' ndafa. Meta l-indaġġa bdiet titjeb fil-pajjiżi sinjuri tal-Ewropa u l-Amerika, u wara r-riformi sanitarji tas-sekli dsatax u l-bidu tas-seklu għoxrin, il-marda bdiet tonqos. Imma dawn l-epidemiji kellhom effetti drammatiċi fuq il-*hajja* tal-familja u s-soċjetà fi żmien meta l-mortalità tat-trabi kienet kbira, għalkemm wieħed irid jgħid li l-epidemiji kienu fil-fatt numerikament zghar meta mqabbla mal-epidemiji kbar tal-kolera, tat-tifu, u tal-ġidri fis-seklu dsatax. F'Malta u Għawdex ftit kien hawn kazijiet ta' poljo qabel l-1942 meta kien hemm l-ewwel epidemija tal-poljo.⁵ Il-marda tal-poljo kienet waħda li taqa' taħt il-liġi tal-ħarsien mill-mard li jittiehed, Kap 36 tal-1908, u għalhekk kull tabib kellu l-obbligu li jirrapporta kull każ li jkollu taħt il-kura tiegħu ta' din il-marda. Dan beda jseħh fl-1921.⁶ L-ikbar epidemija seħhet bejn Novembru 1942 u Ġunju 1943.⁷ B'kollox f'dan il-perjodu kienu rrapportati 436

il-każ.⁸ Imbagħad, kien hemm oħra fl-1950. F'Għawdex tal-1942 bdiet fl-ewwel ġimgħa ta' Diċembru u damet sejra sa Frar tas-sena ta' wara. Fl-1950 infirxet lejn l-aħħar ta' Awwissu u damet sejra sal-aħħar ta' Diċembru tal-istess sena. L-aħħar każ ta' poljo f'Malta kien rrapportat fl-1964.⁹ F'Għawdex bejn l-4 ta' Diċembru 1942 u d-29 ta' Diċembru 1962 kienu rrapportati mitt każ. L-ikbar numru ta' kazijiet kienu fl-1942, b'35 każ. F'1943 kien hemm ħames kazijiet biss u fl-1945 ma kien hemm l-ebda każ. Izda fl-1946 u l-1947 kien hemm 8 kazijiet kull darba. Fl-1948 kien irrapportat każ wieħed, izda fl-1950 il-marda donnha reġġhet tfaċċat għax f'dik is-sena kienu rrapportati 21 każ u baqa' jkun hemm irrapportati minn każ sa tlieta kull sena sal-1962. Il-marda kienet mifruxa m'Għawdex kollu, izda l-ikbar numru ta' kazijiet kienu fir-Rabat (18), Nadur (15) u Għajnsielem (11). Lanqas numru ta' kazijiet kien f'Sannat (2) u l-Munxar (2). L-età kienet tvarja minn trabi ta' ħames xhur sa tfal ta' 14-il sena, imma l-maġġoranza kollha kienu tfal zghar taħt il-ħames snin.¹⁰ L-iktar żewġ ismijiet tat-tobba li ssibhom mniżżlin fir-registru kienu Dr. Alfred Cauchi fir-Rabat u Dr. Salvino Debono n-naħa tan-Nadur, Għajnsielem u l-Qala.¹¹

Hadd ma jaf kif din il-marda daħlet fil-gzejjer Maltin. Kien hawn min kien jaħseb li daħħluha s-suldati Ingliżi li kien hawn fi żmien il-gwerra. Dan għax f'Malta fl-istess perjodu kien hemm 57 persuni tas-Servizzi li kellhom il-marda.¹² F'Għawdex tal-anqas ma tantx kien hawn suldati morda b'din il-marda għajr ċertu wieħed Peter Mather AC 2 RAF ta' 22 sena li kien irrapportat bħala każ mhux konfermat fis-16 ta' Ottubru 1950 minn Dr Alfred Cauchi. Biss wieħed irid jiftakar li l-gwerra kienet gābet hafna faqar, nuqqas ta' ikel u indafa, u taħlit tan-nies fix-xeltrijiet.

B'xorti tajba, skont ir-registru tal-mard li jittiehed, hadd minn dawk milquta ma' miet kawża tal-marda fil-fazi akuta tagħha. Dan kien dovut għall-koperazzjoni kbira li kien hemm bejn iċ-ċivil u s-servizz mediku. Biss il-marda halliet hafna zghażaġh paralizzati. Minhabba f'hekk id-Dipartiment tas-Saħħa kien talab l-għajjnuna tal-Professor H. J. Seddon,¹³ li kien il-professur tal-ortopedija f'Nuffield Oxford, l-Ingilterra, u li kien ġie Malta biex jgħin fit-twaqqif ta' dipartiment tal-ortopedija. Ta' min iġid li din il-koperazzjoni bejn id-dipartiment tas-saħħa u Nuffield għadha teżisti sal-ġurnata tal-lum. Darbtejn f'sena għadu jiġi professur tal-ortopedija biex jara pazjenti li jkollhom bżonn trattament speċjalizzat f'Nuffield. Anke numru ta'

Features of the Poliomyelitis Epidemic in Malta, 1942-43. British Medical Journal, 1945, p. 759.

⁸ *Ibid* p.759.

⁹ Savona Ventura C: *Contemporary Medicine in Malta.* PEG Ltd 2005. p. 73.

¹⁰ *Ibid.*

¹¹ *Ibid*

¹² T. Agius, A.E. Bartolo, C. Coleiro, and H.J. Seddon: *Clinical Features of the Poliomyelitis Epidemic in Malta, 1942-43.* British Medical Journal, 1945, p. 759.

¹³ Cassar P: *Medical History of Malta.* Wellcome Historical Medical Library, London 1964. p.263.

² *Ibid* p.761.

³ Savona Ventura C: *Contemporary Medicine in Malta* PEG Ltd 2005. p. 73.

⁴ *Ibid*, p.74.

⁵ Cassar P: *Medical History of Malta.* Wellcome Historical Medical Library, London 1964. p.264.

⁶ *Ibid* p. 262.

⁷ T. Agius, A.E. Bartolo, C. Coleiro, and H.J. Seddon: *Clinical*



tobba Maltin imorru Oxford biex ikomplu jispeċjalizzaw fil-qasam tal-ortopedija. Biex in-nies ikollhom iktar kumdità, minhabba nuqqas ta' mobbiltà li ġgib il-marda, infethu diversi kliniċi għal dawk maħkuma mill-poljo, madwar Malta u Ghawdex. Kienu wkoll impjegati żewġ fiżjoterapisti Ingliżi peress li dak iż-żmien ma kien hawn hadd f'Malta speċjalizzat f'dan ix-xogħol. Konsegwenza tal-marda u l-effetti tagħha nholoq id-dipartiment tal-fiżjoterapija, b'erba' fiżjoterapisti Ingliżi, wara li l-Għaqda tas-Salib l-Aħmar Ingliżi u l-Organizzazzjoni tal-Gwerra tal-Ordni ta' San Ġwann kienu pprovdew apparat apposta biex isiru messagġi u kura lit-tfal milquta mill-marda. Kienu ukoll intbagħtu l-Ingilterra biex jitharrġu ta' fiżjoterapisti, numru ta' *nurses* nisa.¹⁴

Minn dan l-istudju qasir rajna li l-medicina f'Malta dejjem kienet aġġornata u żżomm mal-avanzi li kienu jsehhu barra minn Malta. Għalhekk mill-ewwel beda jintuza t-tilqim, tant li sa l-1964 il-marda kienet spicċat minn pajjiżna u llum hija storja medika għalina. Rajna wkoll kif il-preżenza ta' marda partikulari wasslet biex jinholoq id-dipartiment tal-ortopedija. L-ewwel professur tal-ortopedija kien Alfred J. Craig, li għalih kien oriġinarjament imsemmi l-Isptar Ġenerali t'Ghawdex. Wara kien ukoll organizzat id-dipartiment tal-fiżjoterapija fi-Isptar Ċentrali fejn illum hemm l-Istitut Ta' Bugeja.¹⁵ Dan kien pass importanti għax dawn il-fiżjoterapisti li tharrġu minn esperti Ingliżi kienu ta' għajjnuna kbira għal dawk il-pazjenti li kellhom problemi fil-muskoli minhabba l-poljo kif ukoll għall-pazjenti oħrajn għax illum nafu kemm il-fiżjoterapija hija importanti fil-kura u r-riabilitazzjoni minn hafna mard. Fil-każ tal-pazjenti milquta mill-poljo l-kura tagħhom kienet waħda fit-tul u trid hafna paċenzja kemm mill-fiżjoterapista kif ukoll mill-pazjenti.

Dan li għidna huwa dak li kien dokumentat u għalhekk inkwantu ta' storja jibqa' mniżżel għal dejjem. Imma l-esperjenza ta' min marad bil-poljo f'Ghawdex kienet

¹⁴ Savona Ventura C: *Contemporary Medicine in Malta*. PEG Ltd p. 482.

¹⁵ T. Agius, A.E. Bartolo, C. Coleiro, and H.J. Seddon: *Clinical Features of the Poliomyelitis Epidemic in Malta, 1942-43*. British Medical Journal, 1945, p. 762.

ferm differenti. Irid jinghad l-ewwelnett li l-poljo kienet marda pjuttost ġdida għal Malta u t-tobba u professuri ta' dak iż-żmien ftit kienu jafu dwarha. Barra minnhekk ma' kienx hawn kura għaliha u minkejja li, kif għidna, bdew jintbatu l-fiżjoterapisti mill-Ingilterra, dawn kienu ftit wisq għal numru ta' pazjenti li kien hawn. Għalhekk hafna pazjenti li jiena personalment tkellimt magħhom qaluli li kważi l-pazjenti kollha t'Ghawdex kienu ttiehdu l-Isptar St Luke's f'Malta, li kien għadu qed jinbena. Wara huma ttiehdu l-Palazz ta' Verdala li kien wiehed mir-residenzi tal-Gvernatur Sir Edmund Schreiber u li wara serva temporanjament bhala l-isptar ortopediku għall-pazjenti morda bil-poljo.¹⁶ Huma kienu damu Malta għal numru ta' snin, imma

sfortunatament, ftit kienet tingħatalhom kura. Skont xi pazjenti li jien kellimt u li jiftakru minn dak li għaddeu minnu, jgħidulek li kienu mitfugħa f'qiegħ ta' sodda u ma tantx kienu jingħataw fiżjoterapija jew kura oħra. Sa naf tfal li l-ġenituri tagħhom iddejqu b'din is-sitwazzjoni u qabdu u ġabu lil uliedhom id-dar biex jiehdu hsiebhom huma. Kien hemm xi whud minn dawn li kienu jmorru għand Frenċ tal-Għarb li kien itihom parir kif jagħmlulhom il-massaġġi huma stess. Sfortunatament, aħna l-Għawdxin, dejjem konna fi żvantaġġ imqabbla mal-Maltin fejn jidhlu servizzi tas-saħħa.

¹⁶ Cassar P: *Medical History of Malta*. Wellcome Historical Medical Library, London 1964. p.263.

Whether you are mother of the bride/groom or guest we want you to have the perfect dress for your special occasion.

We also carry evening dresses and formal wear, shoes, bags and also hiring of hats.

2, St George's Square, Victoria, Gozo, Malta - Tel: 2155 1287
Left handside of St George's Basilica



Xewkija Tigers jirbħu kollox f'dan l-istaġun

Kampjonat Melita tal-Ewwel Diviżjoni

Xewkija Tigers immexxija mill-President habrieki Jeffrey Farrugia, flimkien mal-kowċ Simon Cassar irnexxielhom jirbħu kull unur li kkompetew għalih f'dan l-istaġun meta minbarra li spiċċaw *champions*, huma rebħu wkoll il-Bov GFA Cup, is-*Super Cup* u t-Tazzi Indipendenza u Jum il-Ħelsien. B'hekk huma rnexxielhom jirbħu kull unur li kkompetew għalih f'dan l-istaġun fejn inkurunaw bil-kbir staġun mill-iktar memorabbli għalihom. B'hekk huma wkoll, kif fil-fatt anke kienu għamlu fl-istaġun 1983-84, meta dakinhar kienu rebħu tliet tazzi, niżżlu isimhom ma' timijiet oħra fl-istorja tal-futbol Ghawdexi meta kaxkru kollox fi staġun wiehed. Sa mill-bidu tal-Kampjonat Melita tal-Ewwel Diviżjoni, huma wrew li ser ikunu minn ta' quddiem fejn Prattikamnet dejjem okkupaw l-ewwel postijiet ta' dan it-62 Kampjonat, biex finalment spiċċaw bi 43 punt, wiehed iktar minn *Nadur Youngsters* fejn fl-aħħar partita kontra l-istess Nadurin huma ħadu l-punt li kellhom bżonn quddiem l-ikbar folla li qatt ra l-*Gozo Stadium* għal loġħa futbol.

BOV GFA Cup Finali

Ix-Xewkin b'gowl deċiżiv fl-14-il minuta tat-tieni taqsima skurjat minn John Camilleri wara pass intelligenti ta' Elton Vella, rebħu d-39 edizzjoni ta' GFA Cup. Kienet loġħa mill-iktar kumbattuta fejn f'*Xagħra United* sabu avversarji determinati fejn minkejja li dawn tal-aħħar spiċċaw jilagħbu b'zewġ plajers inqas, ir-riżultat baqa' inċert sal-aħħar. Għal Xewkija dan kien ir-raba' unur staġjonali bil-GFA Cup tiritorna għandhom wara nuqqas ta' sitt staġuni. Għalihom ukoll dan kien it-tmien suċċess f'dan it-tieni l-ikbar unur li joffri l-futbol Ghawdexi. Kienet finalment l-esperjenza li għamlet id-differenza bejn iż-zewġ nahat.

Super Cup Finali

Xewkija Tigers b'rebħa oħra kontra *Xagħra United* fil-finali tas-*Super Cup*, kisbu l-hames suċċess tagħhom staġjonali. Din il-finali li niżżlet is-separju ta' dan l-istaġun kalċistiku Ghawdexi, rat lil Xewkija jiksbu rebħa konvinċenti u fuq kollox meritata. Kienu huma li kellhom l-inizjattiva għal diversi hinijiet, kif ukoll li holqu l-iktar ċansijiet ta' skor. Huma skurjaw il-gowls tagħhom minn penalti ta' Chris Camilleri wara fawl fuq Rodney Buttigieg. Fit-tieni taqsima huma rduppjaw permezz ta' John Camilleri fl-14-il minuta u Rodney Buttigieg issigilla r-rebħa fit-33 minuta.



ritratt ta' Chris Camilleri

Tazza Indipendenza

It-Tigers b'zewġ gowls fl-ewwel taqsima skurjati mill-attakkant John Camilleri, rnexxielhom jirbħu l-ewwel unur staġjonali għat-timijiet tal-ewwel diviżjoni. Dan is-suċċess tagħhom li wasal wara għaxar snin f'din il-kompetizzjoni, jikkonferma li huma ser ikunu fost il-favoriti għal iktar unuri f'dan l-istaġun. Ir-rebħa tagħhom f'din il-31 edizzjoni tat-Tazza Indipendenza, kienet meritata għall-fatt li huma kienu aħjar mill-avversarji għal ħafna hinijiet tal-partita fejn b'iktar attenzjoni mill-attakkanti tagħhom, huma setgħu jserrħu rashom mill-ksib ta' dan l-unur qabel it-tisfira finali. *Victoria Hotspurs* minn naha tagħhom f'din ir-raba' finali konsekuttiva, soffrew mill-aggressività tat-Tigers bir-rimonta tagħhom tasal tard fil-partita b'gowl ta' Ryan Grech fejn ir-Rabtin kienu fetħu tamiet godda li jistgħu jisfurzaw il-hin barrani.

Tazza Jum il-Ħelsien

Xewkija Tigers grazzi għall-gowls fit-tieni taqsima rnexxielhom jirbħu l-għoxrin edizzjoni tat-Tazza Jum il-Ħelsien meta huma għelbu lil *Nadur Youngsters* bl-iskor ta' 4-2. Għalihom dan kien it-tieni unur staġjonali wara li iktar qabel kienu rebħu t-Tazza Indipendenza. Kienet finali mill-iktar interessanti, movimentata u fuq kollox eċċitanti li bla dubju ssodisfat lill-pubbliku ferm numeruż li attenda l-*Gozo Stadium*. Partita li kienet issigillata wkoll bi tliet gowls mill-isbaħ, dawk ta' Claudio Antunes, Rodney Buttigieg u Chris Camilleri. Għalihom skurjaw Rodney Buttigieg fit-8 minuta, bi Claudio Antunes fl-24 minuta jikseb id-*draw* għal Nadur. Fit-13-il minuta tat-tieni taqsima l-*Youngsters* marru fil-vantaġġ permezz ta' Jeffrey Meilaq wara frikik ta' Alex Simoncic. Izda fl-20 minuta Rodney Buttigieg b'rovexjata stupenda kiseb id-*draw*. Xewkija ħadu hames minuti biex reġgħu marru minn fuq b'gowl li vvinta Chris Camilleri b'azzjoni personali u fl-34 minuta ssiġillaw ir-rebħa minn Mark Camilleri.

**Inhawi fil-
Belt Victoria**





5. PJAZZA KATIDRAL



*Għalkemm hawn, iċ-Ċittadella,
Post antik, qadim tassew,
Din il-pjazza hi waħda ġdida
Mhux imbilli qiegħda hawn ġew!*

*Kienet saret l-ewwel darba
Lejlet is-seklu għoxrin,
Meta l-Isqof Pietru Pace
Kien ir-r'għaj tagħna l-Għawdxin.*


*Sura ġdida reġgħu tawha,
L-annu kien sitta u ħamsin,
Magħhom elf u disa' mija,
Kos, kif iġhadu jiġru s-snin!*



*Sar ukoll bieb ġdid biex tgħaddi,
Tal-Għawdxin l-akbar Patruna,
Dik l-istatwa tal-Assunta,
Bl-akbar għożża hawn fuq miżmuma.*

*Għax hawnhekk hawn l-ogħla tempju,
Tal-Assunta l-Katidral,
Maqdes dan miżjur mill-Papa,
U minn kemm-il kardinal.*

*Hawn il-Qorti u bini ieħor,
Ħabs antik, arloġġ qadim,
U f'Awwissu hawn tiffolla
Tiġi n-nies l-Assunta tqim.*



GWANNI PAWLU II



Djamanti ta' Għawdex

Ritratti ta' Richard Grech

DAWRA MAL-KOSTA GĦAWDXIJA (3)



Dañlet Qorrot



Ir-Ramla

“Xhieda Awtentiċi tal-Fidi”

- “Jeħtieġ li niskopru mill-ġdid l-istorja tal-fidi tagħna li tixhet dawl fuq il-kontribut kbir li taw bosta rġiel u nisa lit-trawwim u l-iżvilupp tal-komunità permezz tax-xhieda ta’ ħajjithom...”

– Papa Benedittu XVI (Porta Fidei, par.13)

- “Il-qaddisin u l-beati huma xhieda awtentiċi tal-fidi. Hu għalhekk opportun li l-Konferenzi Episkopali jahdmu biex jitqassam iktar tagħrif fuq il-qaddisin...”

– Kongregazzjoni tad-Duttrina tal-Fidi
(Nota Pastorali, 6 ta’ Jannar 2012)

- “Nawgura li min jaqra dan il-ktieb ikun Vangelu ħaj kif kienu l-qaddisin.”

– Mons. Isqof Mario Grech (fil-Preżentazzjoni)



MIXJA MAL-QADDISIN TA’ KULJUM

Dun Piet Sammut

Ktieb ġdid tal-Kan. Dun Piet Sammut

- Tagħrif fil-qosor dwar il-Qaddis/a ta’ kull ġurnata u l-Festi Sollenni ta’ matul is-Sena Liturgika
- Tajjeb biex jinqara fil-knisja qabel il-quddiesa ta’ kuljum fit-tifkira tal-Qaddis/a tal-ġurnata
- Aktar minn 370 paġna ta’ tagħrif u tagħlim siewi għall-kbar u għaż-żghar, ankè fid-dar
- Rigal sabiħ għalik jew għal ħbiebek li jittgawda kuljum matul is-sena kollha. Fih ukoll stampi tal-Qaddisin prinċipali ta’ kull xahar.
- Ktieb ġdid rakkomandat minn Mons. Mario Grech, Isqof t’ Ghawdex
- Jinbiegħ €10 il-kopja. Skont speċjali ta’ 20% għal min jixtri 10 kopji jew aktar f’daqqa, mil-